

தினமூரசு

THINAMURASU

தினப்பதிப்பு

Tilko Jaffna City Hotel

- ❖ Banquet Hall
- ❖ Conference Hall
- ❖ Restaurant
- ❖ Luxurious rooms
- ❖ Swimming Pool
- ❖ Gymnasium/Spa

70/6, K.K.S.Road, Jaffna.
E-Mail: tilkojaffna@gmail.com
Web: www.Cityhoteljaffna.com

MP - 0212225969
Hotline: 0212229497
(C2278)

முரசு - 03

திருவள்ளூர் ஆண்டு 2044 மார்ச் 21 செவ்வாய்க்கிழமை (05.03.2013) பக்கங்கள் 20

ஓசை - 156



கையளிப்பு

04



ஈடு இணையில்லாதது!

10



துணை தேவையில்லை!

11



கண்டுபிடிப்பு

17



ஆபத்தில் உதவி!

18

அமெரிக்காவுடன் இணங்கிப்போக முயற்சி செய்கிறதா கொழும்பு

ஜெனிவாவில் இராஜதந்திர வியூகம்

(ஜெனிவா)
ஜெனிவா தீர்மானம் குறித்து இலங்கை அரசு அமெரிக்காவுடன் இணங்கிப் போவதற்கு முயற்சி செய்ததா என்று 'ஏசியன் ரிபியூன்' இணையத்தளம் சந்தேகம் வெளியிட்டுள்ளது. இவ்விடயம் தொடர்பாக ஜெனிவாவிலுள்ள இலங்கையின் இராஜதந்திரிகளுக்கும் அமெரிக்கப் பிரதிநிதிகளுக்கும் இடையில் இணக்கப் பேச்சுக்கள் நடைபெற்றதாகவும் மேலும் தெரிவிக்கப்பட்டது. இதனைத் தொடர்ந்து அமெரிக்கா உள்ளிட்ட மேற்கத்தேய

நாடுகள் தொடர்பில் பின்பற்ற வேண்டிய கொள்கைகளில் மென போக்கை பின்பற்ற முடிவுசெய்திருப்பதாகவும் தெரியவருகிறது. இதன் ஒரு கட்டமாக அமெரிக்காவிற்கான நிலைப்பாட்டிலும், மென்போக்கு கடைப்பிடிக்கப்படும் என எதிர்பார்க்கப்படுகிறது. இந்த இணக்கப்பாட்டின்படி அமெரிக்கா, இலங்கைக்கு எதிராக முன்வைக்கவுள்ள பிரேரணையில், நிபந்தனைகள் விதிக்கப்படலாம் எனவும் அந்த இணையத்தளம் சுட்டிக்காட்டியுள்ளது. இதேவேளை, கடந்த வருடம்

இலங்கைக்கு எதிராக மனித உரிமை மாநாட்டில் முன் வைக்கப்பட்ட யோசனையை அடிப்படையாகக் கொண்டு இந்த முறையும் பிரேரணை முன் வைக்கப்படவுள்ளதாக அமெரிக்க இராஜதந்திர திணைக்களம் தெரிவித்துள்ளது. அதேவேளை நல்லிணக்கம் மற்றும் குற்றச் செயல்களுக்கு

தண்டனை விதித்தல் தொடர்பில் இலங்கை அரசாங்கம் சர்வதேச சமூகத்துடன் ஆரோக்கியமான உறவுகளைப் பேண வேண்டியது அவசியமானது என பான் கீ மூன் தெரிவித்துள்ளார். இலங்கையில் யதார்த்தமான நல்லிணக்க முனைப்புக்கள் மேற்கொள்ளப்பட வேண்டுமென

19 ஆம் பக்கம் பார்க்க

கோண்டாவில் விபத்தில் வயோதிபர் மரணம்

கோண்டாவில் சந்திப்புகுதியில் நேற்று முன்தினம் இரவு ஆட்டோவும் மோட்டார் சைக்கிளும் மோதி விபத்துக்குள்ளாகிய சம்பவத்தில் ஆட்டோவில் பயணித்த வயோதிபர் உயிரிழந்துள்ளார்.

19 ஆம் பக்கம் பார்க்க

காலநிலையில் குழப்பம் வடக்கில் கனமழை பொழிவு

(யாழ்ப்பாணம்)

யாழ்ப்பாணம் மற்றும் வன்னிப் பகுதிகளில் நேற்றுக் காலையிலும் கனமழை பெய்து வருகின்றது. இதன்காரணமாக அந்தப் பகுதிகளில் மக்களின் இயல்பு வாழ்க்கை பாதிக்கப்பட்டதுடன் நெல் அறுவடை நடவடிக்கையும் பாதிப்பிற்குள்ளாகியது. இலங்கையில் கிழக்கு கடற்பகுதியில் நேற்று முன்தினம் முதல் நேற்று முன்தினம் வரையில் குழப்பம் காரணமாக கிழக்கு மாகாணங்களில் குறிப்பாக மட்டக்களப்பு போன்ற பகுதிகளில் பெய்த கனமழை படிப்படியாக மேற்கு நோக்கி நகர்ந்து வன்னிப் பகுதிகளிலும், யாழ்ப்பாணம் வட்டத்திலும் கனமழைப் பொழிவை ஏற்படுத்தியுள்ளது.

19 ஆம் பக்கம் பார்க்க

பரிந்துரைகளை அமுல்செய்யாமல் அரசு நழுவிக்கொள்வது ஏன்?



(ஜெனிவா)

பரிந்துரைகளை முழுமையாக அமுல்செய்யாமல் தனக்குச் சாதகமான அம்சங்களை மட்டும் அமுல்செய்துவிட்டு

நழுவிக்கொள்ளும் நிலையில் இலங்கை அரசு உள்ளதாக ஐ.நா. சபை மனித உரிமைகள் பேரவையின் ஆணையாளர் நவநீதம்பிள்ளை குற்றஞ் சாட்டியுள்ளார்.

கற்றுக் கொண்ட பாடங்கள் மற்றும் நல்லிணக்க ஆணைக் குழுவின் பரிந்துரைகளில் இலங்கை அரசு தமது விருப்பத்திற்கிணங்க தெரிவு செய்து சில வற்றையே நடைமுறைப்படுத்துவதாகவும் நவநீதம்பிள்ளை குற்றஞ் சாட்டியுள்ளார்.

குற்றச் செயல்களுக்கு தண்டனை விதித்தல் மற்றும் நல்லிணக்கத்தை ஏற்படுத்தல் ஆகிய விடயங்களில் அர்த்தமுள்ள முன்னேற்றத்தை அரசாங்கம் ஏற்படுத்தத் தவறியுள்ளதாக அவர் மேலும் குறிப்பிட்டுள்ளார். உண்மையைக் கண்டறியும் தேசிய செயற்திட்டத்தினை

19 ஆம் பக்கம் பார்க்க

யாழ்ப்பாணம். நகரில் தீ விபத்து; வர்த்தக நிலையம் நாசம்

(யாழ்ப்பாணம்)

யாழ்ப்பாணம் நகரில் தோல்பொருள் உற்பத்தி மற்றும் தோல்பொருள் வேலை மேற்கொள்ளப்படும் கடை ஒன்று நேற்று முற்பகல் மின் ஒழுக்குக் காரணமாக தீப்பற்றி எரிந்து நாசமாகியது.

நேற்று முற்பகல் 9.30 மணி யளவில் நடைபெற்ற இந்தச் சம்பவத்தில் யாழ்ப்பாணம் இலக்கம் - 3, ஜம்மா பள்ளி ஒழுங்கையில் அமைந்திருக்கும் செல்லப்பா லெதர் அன்ட் லெக்கிள்

19 ஆம் பக்கம் பார்க்க

கல்வயலில் சுருண்டது சொகுசு வாகனம்

(சாவகச்சேரி)

சாவகச்சேரி - கல்வயல் பெருங்குளம் வீதியில் இடம் பெற்ற வாகன விபத்தில் 5 பேர் காயமடைந்துள்ளனர். இரு வாகனங்கள் பலத்த சேதமடைந்துள்ளன. ஹயஸ் ரக வாகனமும் எரு ஏற்றிவந்த பாரவூர்தியும் மோதியதில் விபத்து இடம்பெற்றது. இதில் ஹயஸ் வாகனத்தில் பயணம் செய்த சாவகச்சேரி நகரசபை செயலாளர் எஸ்.புத்திரசிகாமணி (வயது - 59), நகரசபை உறுப்பினர்களான பாலகிருஷ்ணன் (வயது - 45), பாக்கியநாதன் அகல்யா (வயது - 24), எஸ்.பர்சனா (வயது - 36), சிறிதேவி

19 ஆம் பக்கம் பார்க்க





தினமுரசு 20 ஆண்டு நிறைவு முன்னேற்பாட்டு கலந்துரையாடல் நேற்று முன்தினம் யாழ். நாவலர் மண்டபத்தில் இடம்பெற்றது. கல்வி முரசு புதிர்ப்போட்டியில் வெற்றியீட்டிய மாணவர்களான க.அபிராமி, கி.கயறாபி, ரு.ஜெயராமன் ஆகியோருக்கு பூபாலசிங்கம் புத்தகசாலை உரிமையாளர் பரிசில்களை வழங்கிவைத்தார்.

நேர முகாமைத்துவம், சேவையுடன் சிற்றூர்திகள் இயங்க வேண்டும்

(யாழ்ப்பாணம்)

நேரமுகாமைத்துவம் மற்றும் சேவை மனப்பாங்குடன் மக்களுக்கான சேவையை வழங்க தனியார் சிற்றூர்திச் சங்கங்கள் முன்வரவேண்டும் என ஈ.பி.டி.பி.யின் யாழ். மாவட்ட அமைப்பாளர் கந்தசாமி கமலேந்திரன் (கமல்) தெரிவித்துள்ளார்.

நேற்று முன்தினம் புங்குடு தீவு தனியார் சிற்றூர்திச் சங்கத்தின் நிர்வாக ஒன்றுகூடலும், கௌரவிப்பு நிகழ்வும் சிற்றூர்திச் சங்கத்தின் அலுவலகத்தில் சங்கத்தலைவர் கரன் தலைமையில் நடைபெற்றபோதே நிகழ்வில் பிரதம அதிதியாகக் கலந்துகொண்டு உரையாற்றுகையிலேயே அவர் இதனைத் தெரிவித்தார்.

அங்கு அவர் தொடர்ந்து

உரையாற்றுகையில், தேசியரீதியில் ஏனைய பிரதேசங்களை விட யாழ். குடாநாட்டிலேயே அதிகளவான தொழிற்சங்கங்களும், ஒன்றியங்களும் உருவாகப்பட்டு செயற்படுத்தப்பட்டு வருகின்றது. அவ்வாறு தம்மை பிரதிநிதித்துவப்படுத்துகின்ற ஒன்றியங்களும், தொழிற்சங்கங்களும் மக்கள் நலப்பணிகளை சமூக சிந்தனையுடன் முன்னெடுத்துச் செல்லவேண்டும் என்றார்.

தொடர்ந்து யாழ். மாவட்ட சிற்றூர்திச் சங்கங்களின் பேரிணையத் தலைவர் கெங்காதரனின் சேவை மற்றும் இலங்கை தனியார் பேருந்துச் சங்க உறுப்பினராக தெரிவு செய்யப்பட்ட தையும் கௌரவிக்கும் வகையில் மாவட்ட அமைப்பாளர் கமல் அவர்களால் பொன்னாடை

போர்த்திக் கௌரவிக்கப்பட்டார். இதன்போது, எதிர்காலத்தில் சிற்றூர்திச் சங்கத்தால் முன்னெடுத்துச் செல்லவேண்டிய பணிகள் தொடர்பாக விரிவாக ஆராயப்பட்டது.

இந்நிகழ்வில், ஈ.பி.டி.பி.யின் புங்குடுதீவு பிரதேச இணைப்பாளர் ஐயாக்கினி சிவநேசன் (நவம்), மற்றும் புங்குடுதீவு தனியார் சிற்றூர்திச் சங்கத்தின் உறுப்பினர்கள், பணியாளர்கள் எனப் பலரும் கலந்துகொண்டிருந்தனர்.

பதவி உயர்வு பெற்றவர்களுக்கு கைதடியில் பாராட்டுவிழா

(யாழ்ப்பாணம்)

கைதடி நவபுரம் மக்களால் இலங்கை கல்வி நிர்வாக சேவை பரீட்சையில் சித்தியடைந்து பண்டாரவளை கல்வி வலயத்தில் உதவிக் கல்விப் பணிப்பாளராகப் பதவி உயர்வுபெற்ற சி.மதியழகனுக்கும், கினிநொச்சி மாவட்ட சமூக சேவைகள் அலுவலராகப் பதவி உயர்வு பெற்ற வே.தேவேந்திரனுக்கும், மக்கள் வங்கியின் பரந்தன் கிளையின் முகாமையாளராகப் பதவி உயர்வு பெற்ற க.சிறீநானுக்கும் பாராட்டுவிழா மிக அண்மையில் நடத்தப்பட்டது. விருந்தினர்கள், பாராட்டுப் பெறுபவர்கள் நவபுரம் சிறி

துர்க்கை அம்மன் ஆலய முன்றலில் இருந்து ஊர்வலமாக அழைக்கப்பட்டனர்.

சங்கரன் தங்கராசா தலைமையில் நடந்த நிகழ்வில், பிரதம விருந்தினராகக் கலந்துகொண்ட கோப்பாய் ஆசிரியர் பயிற்சிக் கலாசாலையின் அதிபர் வே.கா. கணபதிப்பிள்ளை, சி.மதியழகனுக்கு பொன்னாடை போர்த்திக் கௌரவித்தார்.

சிறப்பு விருந்தினராகக் கலந்துகொண்ட சாவகச்சேரி டிரிபேசு கல்லூரி அதிபர் க.அருந தவயாலன், வே.தேவேந்திரனுக்கு பொன்னாடை போர்த்திக் கௌரவித்தார். (90)

கட்புலனற்ற சாதனையாளன் ஆறுமுகம் ரவீந்திரன்



(கிரு)

வாழ்க்கையின் வலிமை மிகுந்த சவால்களைத் துணிந்து எதிரகொண்டு தனது தன்னம்பிக்கையாலும் கடின உழைப்பாலும் வெற்றிகள் பலவற்றை தேடிக்கொண்ட யாழ்ப்பாணம் தேசிய கல்வியியற் கல்லூரி விரிவுரை

யாளரும், வாழ்வகம் விழிப்புலன் வலுவிறந்தோர் இல்லத்தின் தலைவருமான ஆறுமுகம் ரவீந்திரன் தனது 50 ஆவது பிறந்த தினத்தை விழிப்புலன் வலுவிறந்தோர் இல்லத்தில் கொண்டாடினார்.

யாழ். விழிப்புலன் வலுவிறந்தோர் இல்லத்தின் 25 ஆவது வருட நிறைவுதினமான நேற்று முன்தினம் ஞாயிற்றுக்கிழமை மாலை 5.10 மணிக்கு இல்லத்தின் பிரதான மண்டபத்தில் இவ

ரின் பிறந்தநாள் கொண்டாட்டங்கள் நடைபெற்றன.

வாழ்வக மாணவர்கள், ஆசிரியர்கள், ஊழியர்களின் ஏற்பாட்டில் விழா நாயகன் அவரது வீட்டில் இருந்து மாலை அணிவித்து வரவேற்கப்பட்டு பின்னர் அவர் வாழ்வக அன்னை செல்வி அன்னலட்சுமி சின்னத்தம்பி அவர்களின் சமாதியில் சென்று அன்னையின் ஆசீர்வாதத்தை பெற்றுக்கொண்டார்.

பலராலும் அறியப்பட்ட வாழ்வகம் விழிப்புலன் வலுவிறந்தோர் இல்லத்தின் தலைவர் ஆறுமுகம் ரவீந்திரனின் 50 அகவை காணும் நேரத்தில் வாழ்வகம் தனது 25 ஆவது அகவையில் கால் பதித்துள்ளமை குறிப்பிடத்தக்கது.

இந்நிகழ்வில் வரவேற்பு நடனத்தை தொடர்ந்து, வாழ்வக மாணவர்களின் பெற்றோர், ஊழியர்கள், வாழ்வக நிர்வாக இயக்குநர்கள் என அனைவரும் ஆறுமுகம் ரவீந்திரனை வாழ்த்தியதுடன் பரிசில்களையும் வழங்கினர்.

குறும்படப் போட்டிக்கான விண்ணப்பங்கள் கோரல்

வடமாகாண பண்பாட்டலுவல்கள் திணைக்களம் வடமாகாணத்தில் செயற்பட்டு வரும் கலைமன்றங்களிடையே குறும்படப் போட்டிகளை நடத்துவதற்கான ஏற்பாடுகளை மேற்கொண்டுவருகின்றது. பிரதேசமட்டப் போட்டிகள் யாவும் ஏப்ரல் மாதத்திலும், மாவட்டமட்டப் போட்டிகள் மே மாதத்திலும், மாகாண மட்டப் போட்டிகள் மே மாதத்திலும் நடத்துவதற்கு ஒழுங்குகள் செய்யப்பட்டுள்ளன.

வடமாகாணத்திலுள்ள குறும்பட தயாரிப்பாளர்களையும், படைப்பாளிகளையும் ஊக்குவிக்கும் வகையில் சமூகத்தில் காணப்படுகின்ற முரண்கள், கலாசாரப் பிறழ்வுகள் தொடர்பான விழிப்புணர்வை ஏற்படுத்துவனவாக அமைவதுடன் சமகாலத்தில் அடையாளம் காணப்படும் பண்பாட்டுப் பிறழ்வுகள் தொடர்பான விழிப்புணர்வை ஏற்படுத்துதல் என்ற தொனிப்பொருளைக் கொண்டவையாக அமைதல் வேண்டும். இப் போட்டிகளில் பங்குகொள்ள விரும்பும் படைப்பாளிகள் பிரதேச, மாவட்ட செயலகங்களில் கடமையாற்றும் பிரதேச கலாசார உத்தியோகத்தர்கள், மாவட்டக் கலாசார உத்தியோகத்தர்களிடம் தொடர்புகொண்டு விண்ணப்பப் படிவங்களையும் போட்டி விதிமுறைகளையும் பெற்றுக்கொள்ள முடியும் என வடமாகாண பண்பாட்டலுவல்கள் திணைக்களப் பணிப்பாளர் திருமதி என்.ஸ்ரீதேவி அறிவித்துள்ளார். (142)

எரிகாயங்களுக்கு உள்ளானவர் 8 நாட்களின் பின் மரணம்

(யாழ்ப்பாணம்)

யாழ். போதனா வைத்தியசாலையில் எரிகாயங்களுக்கு இலக்காகிய நிலையில் சிகிச்சை பெற்று வந்த பெண் ஒருவர் எட்டு நாட்களின் பின்னர் சிகிச்சை பலனின்றி நேற்று முன்தினம் உயிரிழந்துள்ளார். நாகவீதி நவக்கிரியைச் சேர்ந்த பரமானந்தம் கமலாம்பிக்கை (வயது-51) என்ற ஐந்து பிள்ளைகளின் தாயே இவ்வாறு உயிரிழந்துள்ளார். இவர மண்ணெண்ணையைத்

தனது உடலில் ஊற்றித் தற்கொலை செய்வதற்காகத் தன்னைத்தானே தீமுட்டிக் கொண்டு எரிகாயங்களுக்கு இலக்காகிக் கடந்த 26 ஆம் திகதி யாழ். போதனா வைத்தியசாலையில் அனுமதிக்கப்பட்டிருந்தார்.

இந்நிலையில் நேற்று முன்தினம் பிற்பகல் 3.00 மணியளவில் சிகிச்சை பலனின்றி அங்கு உயிரழந்ததாக அவரது உறவினர்கள் தெரிவித்தனர். (பா)

கௌரவிப்பு

யாழ். மாநகரசபையின் ஆதனவரிப் பகுதி கணனி மயப்படுத்தல் செயற்பாட்டிற்கு ஒத்துழைப்பு வழங்கியவர்களைக் கௌரவிக்கும் நிகழ்வு இன்று நடைபெறவுள்ளது.

யாழ். மாநகரசபை முதல்வர் யோகேஸ்வரி பற்குணராசா தலைமையில் பிற்பகல் 3.00 மணிக்கு முதல்வர் மாநாட்டு மண்டபத்தில் நடைபெற இருக்கும் இந்நிகழ்வில் அனைவரையும் கலந்துகொள்ளுமாறு யாழ். மாநகரசபையினரால் அழைப்பு விடுக்கப்பட்டுள்ளது.


காணி உரிமையாளரை இனங்காணல்

(கிரு)

அரியாலைப் பகுதியில் நாயன்மார்க்கு முறிவு நெரிவு வைத்தியசாலைக்கென வழங்கப்பட்ட காணியிணை அவ்வைத்தியசாலைக்கு நம்பிக்கைச் சொத்தாக ஆவணம் வழங்குவதற்கும், பொது தேவைக்காகப் பயன்படுத்துவதற்கும் அக்காணியைச் சுவீகரிக்க வேண்டியுள்ளது.

அதன்பொருட்டு அக்காணிக் காண உரிமையாளர்களை அடையாளம் காணவேண்டியுள்ளது. எனவே இக்காணியின் உரிமையாளர்கள், வாரிசுகள், உறவினர்கள் யாராவது இருப்பின் நல்லூர் பிரதேச செயலகத்திற்குக் கடமை நேரத்தில் சமூகமனிக்கும் வண்ணம் பிரதேச செயலர் அறிவித்துள்ளார்.

இடிந்து விழும் நிலையில் பாலம்; அபாயத்தில் போக்குவரத்து



(மண்டைதீவு)

யாழ். கனகரத்தினம் வீதியின் (ஸ்ரான்லி வீதி) வடக்குப்பகுதியில் அமைந்துள்ள பிள்ளையார் கோயில் தாமரைக்குளத்தையும், வீதிக்கு கிழக்காக உள்ள வயல்பகுதி குளத்தையும் இணைக்கும் சிறிய குறுக்குப்பாலம் இடிந்து விழுந்துள்ளதால் அப்பாலத்தினூடான போக்குவரத்து அபாயத்துடன் காணப்படுவதாக மக்கள் தெரிவிக்கின்றனர்.

இப்பாலத்தினூடாக அன்றாடம் மக்கள் சென்று வரும் நிலையில் வாகனங்கள் தற்போது செல்ல முடியாத நிலை காணப்படுகிறது. அத்துடன் பாலத்தின் மிகுதிப்பகுதியும் உடைந்து விழும் நிலையில் உள்ளது.

அபாயம் காரணமாக பாலத்தின் இடிந்த பகுதியில் மக்கள் பச்சைத் தென்னோலைகளை செங்குத்தாக வைத்துள்ளனர். இதனால் அதனூடாகச் செல்வோர் அவதானமாகச் செல்வதைக் காணக்கூடியதாக உள்ளது.

இதேவேளை மிகவும் பழமையான இந்தப் பாலத்தின் மதகு ஏற்கனவே வெடித்துள்ளதுடன், கனகரத்தினம் வீதியின் தென்புற வீதியும் மோசமாக சேதமடைந்துள்ளது. இது தொடர்பாக பல முறை உரியவர்களுக்கு தெரியப்படுத்தியும் எவ்வித நடவடிக்கைகளும் எடுக்கப்படவில்லை என மக்கள் சுட்டிக்காட்டுகின்றனர்.

எனவே இப்பாலத்தை புனரமைக்க உரியவர்கள் நடவடிக்கை எடுக்க வேண்டும் என மக்கள் கோரிக்கை விடுக்கின்றனர். (23)

வடக்கில் 48 குளங்கள் புனரமைக்க நடவடிக்கை

வடமாகாணத்தில் முன்னெடுக்கப்பட்டுள்ள அபிவிருத்தித் திட்டங்களின் ஒரு அங்கமாக யாழ்.மாவட்டத்திலுள்ள 48 சிறிய குளங்களையும், 3 பிராந்திய கமநல சேவைகள் நிலையங்களையும் புனரமைப்பதற்கு அரசாங்கம் நடவடிக்கை எடுத்துள்ளது.

கமநல சேவைகள் அபிவிருத்தித் திணைக்களத்தினால் விவசாயிகளுக்கு கடந்த ஆண்டு 23,667.5 ஏக்கர் நிலப்பரப்புக்குரிய உரம் விநியோகிக்கப்பட்டிருப்பதுடன், 76 விவசாயிகளுக்கு 2 சக்கர உழவு இயந்திரங்களும், 5 ஆயிரம் விவசாயிகளுக்கு மண் வெட்டியும், பாதுகாப்பு வேலி அமைப்பதற்காக 820 சுருள் முட்கம்பிகளும் வழங்கப்பட்டுள்ளதாக யாழ்.மாவட்ட செயலகத்தின் வல்கள் தெரிவித்தன.

கட்டாக்காலி கால்நடைகளை ஏலத்தில் விற்க தீர்மானம்

(கரணவாய்)

கரவெட்டிப் பிரதேசத்தில் கட்டாக்காலிகளாகத் திரியும் கால்நடைகளை பிரதேச சபை மற்றும் கமநல சேவைகள் திணைக்களம் ஆகியன சட்ட திட்டங்களுக்கு அமைவாக பிடித்துப் பராமரித்து ஏலத்தில் விற்க தீர்மானிக்கப்பட்டுள்ளது.

அண்மையில் நடைபெற்ற வடமராட்சி தெற்கு, மேற்கு கரவெட்டி பிரதேச செயலக ஒருங்கிணைப்புக்குழுக் கூட்டத்தில் இப்பிரதேசத்தில் கட்டாக்காலி யாகத்திரியும் கால் நடைகளால்,

தாம் பல்வேறு சிரமங்களை எதிர்நோக்குவதாகவும் இதனைக் கட்டுப்படுத்த நடவடிக்கை எடுக்க வேண்டும் எனவும் மக்கள் கோரிக்கை முன் வைத்தனர்.

இதனையடுத்து இத்தீர்மானம் எடுக்கப்பட்டது. இதே வேளை இக்கூட்டத்தில் வடமராட்சி கால்நடை உற்பத்தித் திணைக்களத்தின் கால்நடை வைத்திய நிலையத்தினால் கால்நடைகளுக்கு சிகிச்சை வழங்கப்பட்டு வரும் நிலையில்,

சனி, ஞாயிறு ஆகிய தினங்களிலும் சிகிச்சையை வழங்குமாறு பொது மக்களால் கோரிக்கை முன் வைக்கப்பட்டது.

இதற்கு கால்நடை வைத்திய அதிகாரி தமக்கு அலுவலர்கள் பற்றாக்குறை இருப்பதாகவும், கால்நடை வைத்திய நிலையத்திற்கு நிகழ்ச்சித்திட்ட உதவியாளர்கள், கால்நடை அபிவிருத்தி உத்தியோகத்தர்கள் தேவையாக உள்ளது எனவும் அத்துடன் வாகன வசதியும் தேவையாக உள்ளது எனவும் தெரிவித்தார். (18)

மாணவர்கள் கல்விக்காலத்தை

பயனுள்ளதாகக் வேண்டும்

கரவெட்டி கோட்டக் கல்விப் பணிப்பாளர் சி.நற்குணலிங்கம்

(வடமராட்சி)

மாணவர்கள் தமது கல்வி என்னும் மகத்தான காலத்தை சரியாகவும், பயனுள்ளதாகவும் பயன்படுத்தவேண்டும். அதை விடுத்து தவறான வழிக்குச் சென்று தமது எதிர்காலத்தை அர்த்தமற்றதாக மாற்றக்கூடாது என கரவெட்டிக் கோட்டக் கல்விப் பணிப்பாளர் சி.நற்குணலிங்கம் தெரிவித்துள்ளார்.

வல்வெட்டி இந்து தமிழ்க் கல்வன் பாடசாலையின் இல்லமெய்வல்லுநர் போட்டி அண்மையில் பாடசாலை அதிபர் தலைமையில் நடைபெற்றது. அதில் பிரதம விருந்தினராகக் கலந்துகொண்டு உரையாற்றுகையிலேயே அவர் இவ்வாறு கூறினார்.

அவர் மேலும் கருத்துத் தெரிவிக்கையில்,

மாணவர்கள் தமது பாடசாலைக் கல்விக் காலத்தில் சிறந்த முறையில் பயனுள்ளதாக பயன்படுத்திக்கொள்ள

வேண்டும். அதாவது பாடசாலையில் கல்வி, இணைப்பாட விதான செயற்பாடுகள், ஒழுக்கம் என்பனவற்றில் அதிகூடிய கவனம் செலுத்தப்படல் வேண்டும். தேவையற்ற நடவடிக்கைகளில் மாணவர்கள் தமது காலத்தை செலவழிக்கக்கூடாது. அவ்வாறு ஈடுபடுவதன் மூலம் சமூகத்தால் ஏற்றுக்கொள்ள முடியாத நடத்தைக் கோலங்களுக்கு அடிமையாக வேண்டி ஏற்படும்.

விடாமுயற்சி, தன்னம்பிக்கை, தோல்வியிலிருந்து பாடம் கற்றுக்கொள்ளும் திறன், தளராத ஊக்கம் என்பனவற்றை மாணவர்கள் தமது பாடசாலைக் காலத்தில் பின்பற்றுவதன் மூலம் தமது வாழ்க்கையிலும் வெற்றியடைய முடியும்.

பாடசாலையில் மாணவர்கள் கற்கும் விடயங்களை தமது வாழ்வுக் காலத்திலும் பிரயோகிக்க வேண்டும். தினமும் 15 நிமிடங்கள் உடற்பயிற்சி

யினை நாம் மேற்கொள்வதால் எமது ஆயுள் காலத்தை மூன்று ஆண்டுகள் நீடித்துக் கொள்ளலாம். அது மட்டுமல்ல ஆரோக்கியமாகவும் வாழலாம்.

யாழ். மாவட்டத்தில் 2012 ஆம் ஆண்டு 202 மாணவர்கள் மனநிலை பாதிப்புக்குள்ளாகியிருந்ததாக ஆய்வுகள் கூறுகின்றன.

எனவே மாணவர்களின் உள்நலத்தை பாதிக்காத வண்ணம் பாடசாலை மட்டுமல்ல பெற்றோர்களும் நடந்துகொள்ள வேண்டும் எனவும் கூறி அவர், மேலும் இப்பாடசாலை சிறந்த பெறுபேறுகளை வழங்கி வருவதுடன் ஒழுக்கத்திலும் சிறந்து விளங்குகின்றது. இதற்கு அதிபர், ஆசிரியர்களது பாடசாலைப் பற்றும், அர்ப்பணிப்பான செயற்பாடுமே காரணமாகும் எனத் தெரிவித்தார். (116)

ஆபாசப்படம் பார்த்தவர் பொலிஸாரால் கைது

(அச்சவேலி)

கையடக்கத் தொலைபேசியில் ஆபாசப்படம் பார்த்துக் கொண்டிருக்கும் போது நபர் ஒருவர் பொலிஸாரிடம் கையும் மெய்யுமாகப் பிடிபட்ட சம்பவம் ஒன்று நேற்று முன்தினம் புத்தூர் நவக்கிரிப்பகுதியில் இடம் பெற்றுள்ளது.

போக்குவரத்து கடமையில் பொலிஸார் ஈடுபட்டுக்கொண்டிருந்த நிலையில் குறித்த நபர் பேருந்துத்தரிப்பு நிலையத்துக்குள் நுண்ட நேரமாக ஏதோ ஒன்றைப் பார்த்துக் கொண்டிருப்பதை அவதானித்துள்ளனர்.

இதனையடுத்து அவரது கைத் தொலைபேசியினை வாங்கிப் பார்த்த பொலிஸார் ஆபாசப்படம் பார்த்துக் கொண்டிருப்பதை கண்டு கொண்டனர்.

மேலும் 50 இற்கும் மேற்பட்ட படங்கள் சேமித்து வைக்கப்பட்டமை தெரியவந்துள்ளது. இதனையடுத்து அந்நபர் கைது செய்யப்பட்டார். (15)

சொற்பொழிவு

(யாழ்ப்பாணம்)

தொண்டைமானாறு ஸ்ரீ செல்வச்சந்நிதி ஆலயச் சூழலில் அமைந்துள்ள சந்நிதியான் ஆச்சிரம சைவகலை பண்பாட்டுப் பேரவையினால் பிரதி வெள்ளிக்கிழமை தோறும் ஆன்மீக நிகழ்வுகள் நடைபெற்று வருகின்றன.

இதன்படி எதிர்வரும் 8 ஆம் திகதி வெள்ளிக்கிழமை காலை 10.30 மணிக்கு 'கந்த விரதங்களும், சைவவாழ்வியலும்' என்னும் விடயம் பற்றி சைவப் புலவர் குமாரசாமி சுமுகலிங்கம் சொற்பொழிவு ஆற்றவுள்ளார்.


விஷமச் செயல்களால் பாதிக்கப்படும் மக்கள்

(மண்டைதீவு)

மண்டைதீவு கிராமத்தில் உள்ள மக்களின் அன்றாட நடவடிக்கைகளுக்கு இடையூறை ஏற்படுத்தும் வகையில் விஷமத்தனமான செயற்பாடுகள் இடம்பெறுவதால் தாம் பல்வேறு சிரமங்களை எதிர்நோக்குவதாக மக்கள் தெரிவிக்கின்றனர்.

மண்டைதீவு - கிழக்கு உதகூரியன் சனசமூக நிலைய ஒழுங்கையில் வேலி அடைப்பதற்காக பணம் செலவழித்து வெட்டி வைக்கப்பட்டிருந்த பூவரசங் கதியால்கள் மற்றும் மரங்கள் விஷமிகளால் தீயிட்டு எரிக்கப்பட்டுள்ளதாகவும் மற்றும் இப்பகுதிகளில் உள்ள தென்னைமரங்களின் வட்டுக்கள் இரவு நேரத்தில் வெட்டப்படுவதால் மரம் காய்க்காமல் சோடைபோவதற்கு காரணமாகின்றது எனவும் மக்கள் கவலையடைகின்றனர்.

மண்டைதீவு மீள் குடியேற்றம் முழுமையாக நடைபெறாத போதிலும் வேலியடைத்து பாதுகாக்கப்படும் வளவுகள் மற்றும் வீடுகளிலுள்ள தென்னைமரங்களே இவ்வாறு நாசமாக்கப்படுவதாகத் தெரிவிக்கும் இப்பகுதி மக்கள் இதனால் தாம் பல்வேறு கஷ்டநிலைக்கு ஆளாகிவருவதாகத் தெரிவிக்கின்றனர். (23)



வலிகாமம் கல்வி வலயத்தின் ஏற்பாட்டில் பெண்கள் சாரணியதின் அண்மையில் இராமநாதன் கல்லூரியில் நடைபெற்றபோது, வலிகாமம் கல்வி வலய பிரதிக் கல்விப்பணிப்பாளர் திருமதி எஸ்.பேரன்பநாதன் உரையாற்றுவதையும், மாணவிகளின் கலைநிகழ்வுகளையும், கலந்து கெண்ட ஒருபகுதியினரையும் காணலாம். (06)

கஷ்டம் வரும்போது கண்ணை மூடாதே. அது உன்னை கொன்றுவிடும். கண்ணை திறந்து பார், நீ அதை வென்று விடலாம். - வொன்மொழி

தினமுரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

உடல் பேணி உயிர் வாழ்தல்!

கடந்த ஆண்டு இறுதியில் உலக சுகாதார அமைப்பு 194 நாடுகளில் நடத்திய ஆய்வில் ஆண்களில் பத்தில் ஒருவருக்கு நீரிழிவு அல்லது இரத்தக் கொதிப்பு இருப்பதாக அறிவித்துள்ளது.

முன்பெல்லாம் மனிதர் வாழ்க்கையில் உழைப்பு அதிகமாக இருந்ததால் நீரிழிவு, இரத்தக் கொதிப்பு போன்ற நோயினின்று இரத்தனர். தற்போது 35 வயதைத் தாண்டியவர்களில் பெரும்பாலானோர் நீரிழிவு நோய் பாதிப்புக்குள்ளாகியுள்ளனர் என்கிறது ஆய்வு.

அலுவலகத்திலும், வீட்டிலும் அதிக "பதற்றமாக" காணப்படும் பலருக்கு இரத்தக் கொதிப்பு நோய் ஏற்படுவதாகிறது. புரதச் சத்தில்லாத உணவைச் சாப்பிடுபவர்கள் பலர் நீரிழிவு நோயால் பாதிக்கப்படுகின்றனர். இவற்றிலிருந்து தப்பி அதாவது - நோய் கூடுதலாகாமல் கட்டுப்படுத்த - மருத்துவர்கள் கூறும் அறிவுரை.. வாழ்நாள் முழுவதும் மருந்தும் நடைப்பயிற்சியும்.

அன்று நம்மைக் கண்டு "நோய்" பயந்து ஓடியது. இன்று அப்படியில்லை, நோயைக் கண்டு நாம் பயந்து "ஓடி"க் கொண்டிருக்கிறோம் - நடைப் பயிற்சி, ஓட்டப் பயிற்சி என்று ஏதாவது ஒரு வடிவில்.

நமது முன்னோர்கள் வாழ்ந்த வாழ்க்கையில் உடல் உழைப்புதான் பிரதானமாக இருந்தது. அன்று போக்குவரத்து நடைப் பயணமாகவே இருந்தது. இன்று சிறிது தொலைவு செல்ல வேண்டும் என்றால் இரு சக்கர வாகனங்களையும், பஸ்ஸையும் நம்பியிருப்பதாகி விட்டது. உடலுக்குப் பயிற்சியைத் தரும் சைக்கிள்களும் கூட அரிதாகி வருகிறது. உடலுழைப்பு வேலைகளை மறந்துவிட்டதால் உடல் தளர்ந்து மூட்டுகளில் வலி ஏற்பட்டு கை - கால்களில் வலு இழந்து வருகிறது.

"எனக்கு எவ்வித நோயும் கிடையாது, மருந்துகள் உண்பது கிடையாது" என்று கூறுபவர்களை இன்று விரல்விட்டு எண்ணி விடலாம். வேகமாக வளர்ந்துவரும் அறிவியல் தொழில்நுட்பத்துடன் சேர்ந்து 24 மணி நேரத்தில் 8 மணி நேரம் அல்லது 10 மணி நேரம் உழைப்பதாகச் சொல்கின்றோம். நாற்காலியில் அமர்ந்தபடி கணனியிலும், மடிக் கணனியிலும், செல்பேசியில் பேசியபடியும் வேலை பார்ப்பது எப்படி உடல் உழைப்பாகும்?

நாற்காலியில் அமர்ந்தபடியே பணியில் ஈடுபடும் நம்மால் தினமும் உண்ணும் உணவுகூட சமீபாடடைவதற்கு நேரம் கொடுப்பதில்லை. கதிரையில் இருந்தபடியே அதற்குள் அடுத்த உணவுவேளை வந்து விடுகிறது. மீண்டும் உணவை முடித்து விட்டு கதிரையில் வேலை.

உடல் உழைப்பு என்பது காணாமல் போய்விட்டது. ஒரு மனிதன் 24 மணி நேரத்தில் 6 மணி நேரம் தூக்கத்திற்கும், 8 மணி நேரம் உழைப்புக்கும் 2 மணி நேரம் அறிவை வளர்த்துக் கொள்ளவும் ஒதுக்க வேண்டும். மீதியுள்ள நேரத்தில் கவலைகளை மறந்து குடும்பத்துடன் மகிழ்ச்சியாக இருக்க வேண்டும்.

ஆனால், உழைக்கிறோம் என்ற மாயையை உருவாக்கி, சரியான திட்டமிடல் இன்றி பல மணி நேரத்தை வீணாக்கி விட்டு, தூங்கும் நேரத்தை குறைத்துக் கொள்கிறோம். இதனால் நோய் நம்மை ஆக்கிரமித்துக் கொள்கிறது.

ஆகவே, சரியான முறையில் உழைப்புக்கு முக்கியத்துவம் கொடுத்து, எளிய உடற்பயிற்சியுடன் இயற்கை தரும் சத்தான உணவுகளை உண்பதுடன், திட்டமிட்டு வாழ்க்கையை வாழ்ந்தால் நோய்களை நாமும் வெல்லலாம். ஆசிரியர்

வடமாகாணத் தேர்தலை எதிர்கொள்வதற்கு தயார்

தமிழரசுக் கட்சி அறிவிப்பு

வடமாகாண சபைத் தேர்தல் நடத்தப்பட்டால் நாம் நிச்சயமாக எதிர்கொள்ளத் தயாராகவுள்ளோம். அதேவேளை எப்போது தேர்தல் நடத்தப்பட்டாலும் எமது கட்சி முகம் கொடுப்பதற்கும் ஆயத்தமாகவும் உள்ளதென தமிழரசுக்கட்சியின் மத்தியகுழு உறுப்பினரும் வவுனியா மாவட்ட அமைப்பாளருமான டேவிட் நாகநாதன் தெரிவித்தார்.

வடமாகாணசபைத் தேர்தல் மற்றும் தமிழ்த்தேசியக்கூட்டமைப்பின் அங்கத்துவ கட்சிகளின் மாறுபட்ட கருத்துக்கள் தொடர்பில் கேட்டபோதே அவர் இவ்வாறு தெரிவித்தார்.

தொடர்ந்தும் கருத்துத் தெரிவித்த அவர்,

வடக்கு கிழக்கு என்றும் பிரிபடாத எமது மண். இந்தியாவின் ஒத்துழைப்புடன் அவர்களது ஒப்பந்தத்தின் மூலம் வடக்கு கிழக்கு ஒன்றாகப்பட்டது. ஆனால் அதனை சட்டத்தை வைத்து தமது தான்தோன்றித்தனமான செயற்பாட்டால் பிரித்து விட்டனர். தற்போது அதற்கு

தேர்தல் வைக்கின்றோம் என்கின்ற போது அதில் பங்கு பற்றமாட்டோம் என நாம் கூற மாட்டோம். கிழக்கில் தேர்தல் இடம் பெற்றபோது வடக்கில் இருந்து பலர் சென்று கடுமையாக உழைத்து தேர்தலில் போட்டி யிட்டிருந்தோம். அது எமது மண், அது போலவே வடக்கும் எமது மண். கிழக்கில் போட்டி யிட்டபோது முஸ்லிம்களையும் ஒன்றிணைத்து செயற்பட வேண்டும் என நினைத்தோம். ஆனால் அவர்களின் தலைவர்கள் சொன்னது ஒன்று செய்தது ஒன்று. ஆனால் நாம் அவர்களை ஏமாற்றவில்லை. அவர்களுடன் நாம் நின்றோம். ஆனால் அவர்கள் தமது வாக்கை காப்பாற்றவில்லை. நாம் என்றும் முஸ்லிம் சமுதாயத்தை அரவணைத்துக் கொண்டே நிற்கின்றோம். ஆனால் கிழக்கு மாகாணத்தில் அவர்கள் செய்த பிழையை எதிர்காலத்தில் அனுபவிப்பார்கள்.

எமது விடுதலை கனியும் நேரத்தில் தான் தோன்றித்தனமாக செயற்படுவது எமது

விடுதலையை மழுங்கடித்து விடும். எனவே இவ்வாறு செய்வதை நாம் வெறுக்கின்றோம். சம்பந்தர் அவர்கள் தமிழரசுக் கட்சிக்கும் தலைவர், தமிழ்த்தேசியக் கூட்டமைப்புக்கும் தலைவராக உள்ளார். அவர் எவரையும் புறக்கணிக்கவில்லை.

ஆனால் ஒரு சிலர் தேர்தலுக்கு விதிகள் மாறிவிட்டமையினாலும் மக்களின் தொகை குறைந்துவிட்டமையாலும் நாடாளுமன்ற உறுப்பினர் பதவி கிடைக்காது போகலாம் மாகாணசபையில் இடம் கிடைக்காது போகலாம் என்பதை வைத்துக் கொண்டுதான் அறிக்கைகள் விடுத்தும் தமது செயற்பாடுகளையும் நடத்திக்கொண்டும் உள்ளனர்.

இவர்கள் விடுதலையை சிந்திக்கிறார்களா அல்லது தேர்தலுக்கான பதவிகளுக்கு அடிபடுகின்றார்களா என்பது கேள்விக்குறியாகவுள்ளது. நாம் வாரி வழங்குவதற்கு எதுவும் இல்லாதபோதும் நாங்கள் எங்களுடைய மக்களோடு நிற்கின்றோம். அவர்களும் எங்களுடன் நிற்கின்றனர் எனத் தெரிவித்தார். (160)

கைவிடப்பட்ட வாகனங்களில்

1724 உரியவர்களிடம் கையளிப்பு

(யாழ்ப்பாணம்)

யுத்தம் காரணமாக வன்னியில் கைவிடப்பட்ட வாகனங்களில் 1,724 வாகனங்களை உரிமையாளர்களிடம் கையளித்துள்ளதாக முல்லைத்தீவு மாவட்ட அரசாங்க அதிபர் என்.வேதநாயகம் தெரிவித்தார்.

இறுதிக்கட்ட யுத்தம் இடம்பெற்ற 2009ஆம் ஆண்டு பொதுமக்களினால் கைவிடப்பட்ட நிலையில் பெருமளவான வாகனங்கள் முல்லைத்தீவு மாவட்டத்தின் வலைஞர்மடம், பொக்கணை, முள்ளிவாய்க்கால் பகுதிகளிலிருந்து மீட்கப்பட்டன.

இவ்வாறு மீட்கப்பட்ட வாகனங்களில் 1,724 வாகனங்கள் முல்லைத்தீவு மாவட்டச் செயலகம் ஊடாக உரிமையாளர்களிடம் கையளிக்கப்பட்டுள்ளன. எஞ்சிய வாகனங்களையும் உரியவர்களிடம் கையளிப்பதற்கான நடவடிக்கைகளை மேற்கொண்டுள்ளதாகவும் அவர் கூறினார்.

பொதுக்கூட்டம்

(பருத்தித்துறை)

பருத்தித்துறை பிரதேச பகிரங்க சேவை ஓய்வுதியர் நம்பிக்கை நிதிய சங்கத்தின் 3ஆவது ஆண்டு பொதுக்கூட்டம் எதிர்வரும் 14ஆம் திகதி வியாழக்கிழமை காலை 10 மணிக்கு பருத்தித்துறை பிரதேச செயலக மாநாட்டு மண்டபத்தில் நடைபெறவுள்ளது. இளைப்பாறிய மாவட்ட நிதி பதி எஸ்.பி.சுப்பிரமணியம் தலைமையில் நடைபெறவுள்ள இப்பொதுக்கூட்டத்தில் பருத்தித்துறை பிரதேச செயலர் ஆர்.ரி.ஜெயசீலன் பிரதம விருந்தினராகவும், உதவிப் பிரதேச செயலர் திருமதி உஷா சுபலிங்கம், கணக்காளர் கே.யோகேந்திரன் ஆகியோர் சிறப்பு விருந்தினர்களாகவும் கலந்து கொள்ளவுள்ளனர்.

பிரிட்டனில் நடத்தப்பட்ட கூட்டம்

அரசாங்கம் கடும் எதிர்ப்பு

பிரித்தானிய நாடாளுமன்ற வளாகத்தில் இலங்கைக்கு எதிராக கூட்டம் நடத்த அனுமதிக்கப்பட்டமைக்கு அரசாங்கம் தனது எதிர்ப்பை வெளியிட்டுள்ளது.

கனோபல் தமிழ் போரம் என்ற புலம்பெயர் தமிழ் அமைப்பின் மூன்றாண்டு நிறைவை முன்னிட்டு பிரித்தானிய நாடாளுமன்றில் நிகழ்வு ஒன்று அண்மையில் நடைபெற்றது.

இந்த நிகழ்வில் பிரித்தானிய ஆளும் மற்றும் எதிர்க்கட்சியின்

சில முக்கிய நாடாளுமன்ற உறுப்பினர்கள் கலந்து கொண்டனர்.

எனினும், இலங்கைக்கு எதிரான நிலைப்பாட்டைக் கொண்ட கனோபல் தமிழ் போரம் அமைப்பின் கூட்டத்தை பிரித்தானிய நாடாளுமன்றில் நடத்துவதற்கு அனுமதித்தமை அதிருப்தி அளிப்பதாக அரசாங்கம், பிரித்தானியாவிடம் அறிவித்துள்ளது.

இந்த மாநாட்டில் பிரித்தானிய அரசாங்கத்தைச் சேர்ந்த பிரதிநிதிகள் கலந்து கொண்ட

பெருமளவான வாகனங்கள் இன்னமும் முள்ளிவாய்க்கால் பகுதியில் காணப்படுகின்றன. இந்த வாகனங்களை உரியவர்கள் அடையாளம் காட்டிப் பெற்றுக்கொள்ளாத காரணத்தினால் இவற்றினை அகற்றுவது தொடர்பிலும் பரிசீலிக்கப்பட்டு வருவதாகவும் முல்லைத்தீவு மாவட்ட அரசாங்க அதிபர் தெரிவித்தார். இவ்வாறு வாகனங்களை தவறவிட்டவர்கள் மாவட்டச் செயலகத்துடன் தொடர்புகொண்டு வாகனங்களுக்கு உரிய ஆவணங்களைக் காட்டிப் பெற்றுக்கொள்ள முடியும் எனவும் அவர் கூறினார். (02)

கடன் கோரிக்கையை நிராகரித்தது சீனா

(கொழும்பு)

இலங்கையினால் விடுக்கப்பட்ட கடன் கோரிக்கையை சீனா நிராகரித்துள்ளதாகத் தெரிவிக்கப்படுகிறது. பெற்றோலியப் பொருட்கள் கொள்வனவு செய்வதற்காக இலங்கை அரசாங்கம் சீனாவிடமிருந்து 500 மில்லியன் அமெரிக்க டொலர்களை கடனாக கோரியிருந்தது. எனினும், இந்தக் கோரிக்கையை சீனா நிராகரித்துள்ளதாகத் தெரிவிக்கப்படுகிறது.

அபிவிருத்தித் திட்டங்களுக்கு மட்டுமே கடன் வழங்கப்படும் என சீனா அறிவித்துள்ளது. அபிவிருத்தி செயற்திட்டங்களுக்கான வட்டி வீதம் மிகவும் அதிகமாகும் எனத் தெரிவிக்கப்படுகிறது.

இலங்கைக்கு கடன் வழங்கும் நாடுகளில் சீனா மிக முக்கியமான இடத்தை வகித்து வருகின்றமை குறிப்பிடத்தக்கது. மத்தள விமான நிலையம், நுரைச் சோலை அனல் மின்நிலையம் உள்ளிட்ட பல்வேறு அபிவிருத்தி செயற்திட்டங்களுக்கு சீனா கடன் வழங்கியுள்ளமை குறிப்பிடத்தக்கது.

மைக்கு அந்நாட்டுக்கான இலங்கை உயர்ஸ்தானிகராலயம் அதிருப்தி வெளியிட்டுள்ளது.

கனோபல் தமிழ் போரம் அமைப்பின் மாநாட்டிற்கு பிரித்தானிய பிரதமர் டேவிட் கமரூன் செய்தி ஒன்றை அனுப்பி வைத்திருந்தமை குறிப்பிடத்தக்கது. யுத்தத்தினால் ஏற்பட்ட காயங்களை ஆற்ற அனைத்துத் தரப்பினரும் இணைந்து செயற்பட வேண்டுமென அவர் கோரியிருந்தார்.

உயிரினங்களின்

நடவடிக்கைகளை உற்றுக் கவனிக்கும் பழக்கமுள்ளவர்களுக்கு பல அடிப்படையான கேள்விகள் யோசிக்க யோசிக்க பெரும் வியப்பாக வளர்ந்துகொண்டே இருக்கும். உதாரணமாக, பிறந்த குழந்தைக்கு தாயின் மார்பில் வாய் வைத்து பால் உறிஞ்சிக் குடிக்க வேண்டும் என்ற அறிவு எப்படி வந்தது? மனிதரில் மட்டுமல்ல எல்லாப் பாலூட்டிகளிலும், கண்ணைக் கூட திறக்காத குட்டிகள் தங்கள் உயிர் வளர்க்கும் உணவு அன்னையின் முலையில் இருப்பதாக அறிந்து எப்படி நேராக ஊர்ந்து சென்று சேர்கின்றன? பறவைகள் கூடு கட்டுவது எப்படி? சிலந்திவலை பின்னுவது எப்படி?.. இன்னும் இதே போன்ற 'எப்படி?' என்ற கேள்விகளின் வரிசை முடிவில்லாமல் நீளும்.

மேலே கேட்கப்பட்டவை உட்பட இன்னும் உயிரினங்களின் நடத்தைகளில் பலவற்றுக்கு 'அது அவ்வயிரின் 'இயல்பு' என்று ஒற்றை வார்த்தையில் விளக்கம் கொடுத்துவிடலாம். குறிப்பாக அதன் நடத்தை (Behaviour) சார்ந்த பண்புகளில் மிக ஆதாரமானவை என்று கூறலாம்.

உடலில் சீனி சிதைவுமாற்றம் செய்யப்பட்டு ஆற்றலாக சேமிக்கப்படுவது முதல் சந்ததியை தோற்று விப்பதன் வழியாகத் தன் இனத்தைத் தக்கவைத்துக் கொள்ள விரும்பும் உந்துதல் வரை ஒரு உயிரியுடன் தொடர்புள்ள அனைத்தும் அதன் உயிரியல் பண்புகள் தான். அனைத்து உயிரியல் பண்புகளும் அதற்குக் காரணமான மரபணுவில் தான் குறிக்கப்பட்டு, தலைமுறை

சிலவகை எறும்புகளின் புற்றின் பிரம்மாண்டமான அளவும், ஏராளமான அறைகளும், பாதைகளும் கொண்ட மிகச்சிக்கலான கட்டுமானத் திட்டமும் ஒவ்வொரு தனி எறும்பின் திறனுக்கும், ஆயுளுக்கும் அப்பாற்பட்டவை. சில வாரங்களே உயிர்வாழும் எறும்புகள், தலைமுறை தலைமுறையாகப் பிறந்து புற்றைக் கட்டி வளர்த்துக்கொண்டே இருக்கின்றன. ஒவ்வொரு எறும்பின் மரபணுவிலும் இந்த பிரம்மாண்ட கட்டுமானத்திற்கான திட்டம் இருக்க முடியுமா?



இயல்புகளை மறந்துவிடுவதில்லை. நீச்சலோ, முகர்ந்து அறிதலோ அவற்றில் எந்த 'கற்றுத்தரலும்' இன்றியே வெளிப்படுகிறது. சட்டென்று இப்பண்புகளை நாம் 'அவை நாயின் இயற்கை' என்று சொல்லிவிடுவோம். அவ்வாறு சொல்லும் போது நமக்குத் தெரியாமலே நாம் குறிப்பிடுவது இத்தகைய அடிப்படை உயிர்ப்பண்புகள் தலைமுறைகளுக்குக் கடத்தப்படும் விதமாக உயிரினங்களில் உள்ளார்ந்து பொதிந்து வைக்கப்பட்டுள்ளது என்னும் மரபியல் நோக்கையே! "மீன் குஞ்சுக்கு நீந்தக் கற்றுத் தரவா வேண்டும்?" என ஆழமான பொருள் பொதிந்த ஒரு புரிதலை எளிய பழமொழியாக பண்பாட்டில் சேகரித்து வைத்திருக்கிறோம்.

சமீபத்திய மரபியல் ஆய்வு ஒன்று இத்தகைய அடிப்படை உயிர்ப்பண்புகளுக்கான மரபியல் ஆதாரத்தை மீண்டும் ஒருமுறை நிரூபித்துள்ளது. எலிகள் பூமிக்கு அடியில் வளை தோண்டி வசிப்பது அவற்றின்

தோண்டக்கூடியது. ஆய்வில் பயன்படுத்தப்பட்ட இன்னொரு எலி இனம் நீளம் குறைவான சுரங்கப்பாதையும், தப்பிச் செல்லும் வாசல் இல்லாமலும் உள்ள வளைகளைத் தோண்டக்கூடியது. இயற்கையான அதன் வாழ்க்கைச் சூழலிலும், ஆய்வகத்திலும் எத்தனை தலைமுறைகள் தானிடனாலும் இனம் சார்ந்த இந்த வளைகளின் கட்டுமானத் திட்டம் மாறவே இல்லை.

அடிப்படையில் இரண்டு எலி இனங்களும் மரபணு ரீதியாக நெருங்கியவை ஆதலால் இவற்றைக் கலந்து இனப்பெருக்கம் செய்ய வைத்து கலப்பின எலிகளை உருவாக்கினர். வளையின் சுரங்கப்பாதை நீளம், தப்பிச்செல்லும் வாசல் ஆகியவற்றை, முதல் தலைமுறை கலப்பின எலிகள் தோண்டும் வளைகளிலும், கலப்பின எலிகளை மீண்டும் நீளம் குறைவான சுரங்கப்பாதை உள்ள வளைகளைத் தோண்டும் எலி இனத்துடன் இனப்பெருக்கம் செய்ய வைத்து

கண்டுபிடிப்பது தான். ஹார்வர்ட் பல்கலைக் கழகத்தில் மேற்கொள்ளப்பட்ட மிகமுக்கியமான இந்த ஆய்வு, புகழ்பெற்ற அறிவியல் இதழான 'நேச்சர்'-ல் கடந்த மாதம் வெளியாகி உயிரியல் ஆய்வாளர்களின் பெரும் கவனத்தையும், வரவேற்பையும் பெற்றிருக்கிறது. ஏற்கனவே விலங்குகளின் நடத்தை தொடர்பான பல பண்புகளுக்கான மரபணுக்கள் கண்டுபிடிக்கப்பட்டுள்ளதும், மேலும் இந்த ஆய்வின் முடிவும், அடிப்படையான மரபியல் குறித்த தேலில் பல புதிய பாதைகளைத் திறந்து விட்டுள்ளன. அவை இத்தகைய ஆய்வுகளின் எதிர்கால சாத்தியங்கள் என்னவெல்லாமாக இருக்கக் கூடும் என்ற கொஞ்சம் 'அறிவியல் புனைவுத் தன்மையான' ஊகங்களை மனதில் தூண்டு கின்றன. எலி வளை தோண்டுதல், பறவை கூடு கட்டுதல் போன்ற பெரிய உயிரினங்கள் மிகச் சிறிய குழுவாக அல்லது தனியாக ஈடுபடும் அடிப்படை உயிரியல் செயல்பாடுகளின் மரபியல் பின்புலம் தரும் வியப்பு ஒரு புறம் இருக்க, மற்றொரு புறம் எறும்புகள், தேன், கறையான் போன்ற சிற்றுயிர்கள் பல்லாயிரக்கணக்கில் ஒன்றுசேர்ந்து ஈடுபடும் செயல்களில் (புற்றுக் கட்டுதல், தேன்கூடு கட்டுதல், உணவு தேடுதல், எதிரிகளைத் தாக்குதல், சமூகமாக வாழ்தல் இன்னபிற...) மரபணுக்களின் பங்கு என்னவாக இருக்கமுடியும்? என்னும் கேள்வி இன்னும் மிகப் பெரிய வியப்பையும் எதிர் பார்ப்பையும் உண்டாக்குகிறது. உதாரணத்திற்கு, சிலவகை எறும்புகளின் புற்றின் பிரம்மாண்டமான அளவும், ஏராளமான அறைகளும், பாதைகளும் கொண்ட மிகச்சிக்கலான கட்டுமானத் திட்டமும் ஒவ்வொரு தனி எறும்பின் திறனுக்கும், ஆயுளுக்கும் அப்பாற்பட்டவை. சில வாரங்களே உயிர்வாழும் எறும்புகள் (ராணி எறும்புகள் விதிவிலக்கு, அவை 20-30 வருடங்கள் வரை வாழும்) தலைமுறை தலைமுறையாகப் பிறந்து புற்றைக் கட்டி வளர்த்துக் கொண்டே இருக்கின்றன. ஒவ்வொரு எறும்பின் மரபணுவிலும் இந்த பிரம்மாண்ட கட்டுமானத் திற்கான திட்டம் இருக்கமுடியுமா? பொதுவாக, எறும்புகளின் கூடு மனத்தில் அந்தப் புற்றின் கட்டுமானத்திற்கான திட்டம் இருக்கக் கூடும். புகழ்பெற்ற பகுப்பாய்வு உளவியல் வல்லுனரான கார்ல் யுங் முன்வைத்த, மனிதர்களுள் தனிமனித நனவிலியைத் தாண்டி மிக ஆழத்தில் ஓட்டுமொத்த இனத்தின் 'கூட்டு நனவிலி' (Collective Unconscious) இருக்கிறது என்ற கருதுகோள் உளவியலில் புதிய வாசல்களைத் திறந்தது. இந்த கூட்டு நனவிலி மனித இனத்தில் அடுத்தடுத்த தலைமுறைகளுக்கு கைமாறுகிறது.

(17ஆம் பக்கம் பார்க்க)

அடிப்படை உயிர்ப்பண்புகளின் மரபியல்


களாக தொடர்ந்து கடத்தப்படுகிறது. உயிரியல் பண்புகள் நேரடியாக ஒற்றை மரபணுவால் குறிக்கப்படலாம் அல்லது மரபணுத் தொடரில் ஆங்காங்கே தனித்தனியாக விரலி யிருக்கும் ஒன்றுக்கும் மேற்பட்ட மரபணுக்களின் தொகுப்பினால் குறிக்கப்படலாம். (உதாரணமாக ஒருவரின் உயரத்தை நிர்ணயம் செய்வது எந்த ஒரு தனியான மரபணுவும் இல்லை, மாறாக, பல்வேறு மரபணுக்களின் கூட்டு வெளிப்பாட்டால் நிர்ணயம் செய்யப்படுகிறது.)

உயிரினங்களின் நடத்தை சார்ந்த மிக அடிப்படையான பண்புகள் மரபணுக்களில் ஏற்கனவே குறிக்கப்பட்டிருந்தாலும், அவற்றில் சில சமூக வாழ்க்கையின் மூலம் அவற்றுக்குக் 'கற்றுத்தரப்படுகின்றன, வேறு சில எந்தப் புறத் தூண்டுதலோ, உதவியோ இன்றி வெளிப்படுகின்றன. காட்டில் ஒரு இளம் சிறுத்தைக் குட்டிக்கு வேட்டையாடுதல் தாயிடமிருந்து கற்றுக் கொள்ளும் பண்பாக இருக்கிறது, ஆனால் நீச்சல் அதற்குக் கற்றுத் தரப்படுவதல்ல. வாழ்வில் முதல் முறை அது நீரில் இறங்கும் போதே நீந்தத் தொடங்கிவிடுகிறது. வீட்டில் வளர்ப்புப் பிராணிகளாக பழக்கப்படுத்தப்பட்ட விலங்குகளில் இத்தகைய பண்புகளை கவனித்தால் அது இன்னும் ஆச்சரியத்தைத் தூண்டும். தாயிடமிருந்து கண்திறக்கும் முன்பே பிரிக்கப்பட்டு தன் இனத்தின் சமூகத்திலிருந்து தனிமைப்படுத்தப்பட்டு முற்றிலும் அன்னியமான சூழலில் வளர்க்கப்படும் நாய்களும் கூட அவற்றின்



அடிப்படையான உயிர்ப்பண்பு. தங்கள் இயற்கையான வாழ்விடத்தை விட்டு பல தலைமுறைகளாக 'ஆராய்ச்சிக்கூடங்களிலேயே இனப்பெருக்கம் செய்யப்பட்டு, பிளாஸ்டிக் கூண்டுகளில் வளர்க்கப்பட்ட வெவ்வேறு இன எலிகள், பெரிய மண்தொட்டிகளில் விடப்பட்டபோது சட்டென்று மண்ணைத் தோண்டி வளைகளை அமைக்க ஆரம்பித்தன. இதன் மூலம் வளையைத் தோண்டுதல் என்னும் அடிப்படைப்பண்பு சமூக வாழ்க்கையால் மட்டும் உண்டாவதல்ல, மரபணுக்களிலேயே குறிக்கப்பட்டுள்ளது என்பது நிரூபிக்கப்பட்டுள்ளது. வளையைத் தோண்டும் உந்துதல் மட்டுமல்ல, தோண்டப்போகும் வளையின் கட்டுமானத் திட்டமும் கூட மரபணுவிலேயே பொதிந்து வைக்கப்பட்டுள்ளது என்கிறது இந்த ஆய்வு.

இந்த ஆராய்ச்சிக்காக, மரபணு ரீதியாக நெருங்கிய இரண்டு எலி இனங்கள் தேர்ந்தெடுக்கப்பட்டன. இதில் ஒல்ட்-பீல்ட் எலிகள் எனப்படும் எலி இனம் நீண்ட சுரங்கப்பாதைகளும், உள் நுழைவதற்கு ஒரு வாசலும், ஆபத்து நேரங்களில் தப்பித்துப் போவதற்கு இன்னொரு சுருக்குவழியும் வைத்து வளைகளை



உருவான எலிகளின் வளைகளிலும் அளந்தனர். அத்துடன் இந்த எலிகளில் இருந்து மரபணு பிரித்தெடுக்கப்பட்டு தொடர்ந்து மேற்கொண்ட மூலக்கூறு மரபணு ஆய்வில் எலி இனங்களின் மரபணுத் தொடரில் மூன்று பகுதிகள் வளையின் சுரங்கப்பாதை நீளத்தைக் குறிக்கின்றன என்பதையும், ஒரு பகுதி தப்பிச்செல்லும் வாசல் அமைப்பதைக் குறிப்பதையும் கண்டுபிடித்தனர். வளைதோண்டுதல் என்னும் அடிப்படை உயிர்ப்பண்புக்கான மரபியல் பின்புலம் மிகநீண்ட மரபணுத் தொடரில் இருந்து நான்கு குறுகிய மரபணுப் பகுதிகளில் பொதிந்துள்ளது என்பதை வெற்றிகரமாகக் கண்டு பிடித்துவிட்டதால், இனி இதில் நேரடியாகப் பங்கு பெறும் மரபணுக்களைத் தேட வேண்டிய பரப்பு குறுகி விட்டது. விஞ்ஞானிகளின் அடுத்த ஆராய்ச்சி இலக்கு இந்த நான்கு பகுதிகளிலும் குறிப்பிட்ட எந்த மரபணு வளைதோண்டும் பண்பைக் குறிக்கிறது என்பதைக்

பிரேரணை குறித்து ஜனாதிபதியுடன் பேச நாடு திரும்பினார் அமைச்சர் சமரசிங்க



ஜெனீவாவில் நடைபெற்றுக் கொண்டிருக்கும் மனித உரிமைப் பேரவை மாநாட்டில் பங்கேற்பதற்காக சென்றிருந்த மனித உரிமை தொடர்பான ஜனாதிபதியின் விசேட பிரதிநிதி அமைச்சர் மகிந்த சமரசிங்க நேற்று முன்தினம் நாடு திரும்பியதாக பெருந்தோட்டக் கைத்தொழில் அமைச்சு தெரிவித்துள்ளது. ஜெனீவா மனித உரிமைப் பேரவை மாநாட்டில் அமைச்சர் மஹிந்த சமரசிங்க தலைமையிலான குழு பங்கேற்றுது அம்மாநாட்டில் அமைச்சர் மகிந்த சமரசிங்க கடந்த மாதம் 27 ஆம் திகதி உரையாற்றினார்.

இலங்கைக்கு எதிராக பிரேரணையொன்றைக் கொண்டு வருவதை அவர் இங்கு விமர்சித்ததோடு, அதனை நிராகரித்திருந்தமையும் குறிப்பிடத்தக்கது.

அமைச்சர் மஹிந்த சமரசிங்க தலைமையிலான குழு ஜெனீவாவில் வைத்து ஏனைய நாட்டு பிரதிநிதிகளை சந்தித்து இலங்கைக்கு எதிராக கொண்டு வரத்திட்டமிடப்பட்டுள்ள பிரேரணை தொடர்பில் பேச்சு நடத்தியதாகவும், அதற்கு எதிராக வாக்குகளை அளிக் குமாறு அவர் கோரியதாகவும் அமைச்சு உயரதிகாரி ஒருவர் கூறினார். ஜெனீவா சென்றுள்ள இலங்கைக்குழுவினர் தொடர்ந்து அங்கு தங்கியுள்ளதோடு, இலங்கை வந்துள்ள அமைச்சர் சமரசிங்க அடுத்தவாரம் மீண்டும் ஜெனீவா செல்ல உள்ளதாகவும் தெரியவந்துள்ளது. *இலங்கையில் ஒருவாரம் தங்கியிருக்கும் அமைச்சர் இலங்கைக்கெதிராக அமெரிக்கா

கொண்டு வர உள்ள பிரேரணைக்கு முக்கொடுப்பது தொடர்பில் ஜனாதிபதி மற்றும் அதிகாரிகளுடன் கலந்தாலோசித்து மீண்டும் ஜெனீவா செல்லவுள்ளார் என அமைச்சு உயரதிகாரி ஒருவர் தெரிவித்துள்ளார். இதே வேளை 2012 இல் இலங்கைக்கு எதிராகக் கொண்டு வரப்பட்ட தீர்மானத்தை நகர்த்தும் வகையிலேயே இம்முறை பிரேரணை கொண்டுவரப்படுவதாக அமெரிக்க ராஜாங்க திணைக்களம் அறிவித்துள்ளது.

ஆளும் கட்சிக்குள் உள்முரண்பாடு கண்டுபிடித்தார் முஸம்மில்

ஆளும் கட்சிக்குள் உள்முரண்பாடுகள் வெடித்துள்ளதாக கொழும்பு மாநகரசபை மேயர் ஏ.ஜே.எம். முஸம்மில் தெரிவித்துள்ளார்.

ஆளும் கட்சிக்குள் முரண்பாடுகள் உக்கிரமடைந்துள்ளன. அண்மையில் சுகாதார அமைச்சர் மைத்திரிபால சிறிசேன, ஆளும் கட்சியை சாடியிருந்தார்.

ஐக்கிய மக்கள் சுதந்திரக் கூட்டமைப்பு ஆட்சி வலுவழிக்கத் தொடங்கியுள்ளது என அவர் குறிப்பிட்டுள்ளார். கொழும்பில் நடைபெற்ற செய்தியாளர் சந்திப்பில் அவர் இதனைக் குறிப்பிட்டுள்ளார்.

மரண அச்சுறுத்தல் விடுக்கப்படுவதாகவும், இவ்வாறான அச்சுறுத்தல்களைக் கண்டு மக்கள் சேவையை இடைநிறுத்தப் போவதில்லை எனவும் மைத்திரிபால சிறிசேன அண்மையில் குறிப்பிட்டிருந்தார்.

எவ்வாறான அழுத்தங்கள் பிரயோகிக்கப்பட்டாலும் மக்கள் சேவை தொடரும் என அவர் தெரிவித்திருந்தமை குறிப்பிடத்தக்கது.

அமைதியை சீர்குலைப்பதற்கு எவருக்கும் இடமளிக்க முடியாது — ஜனாதிபதி தெரிவிப்பு

(கொழும்பு)

தேவையற்ற பிரச்சினைகளால் அமைதி சீர்குலை இடமளிக்க முடியாது. நாட்டில் வாழ்கின்ற அனைத்து மக்களினதும் பாதுகாப்பை உறுதிப்படுத்துவதற்கு அரசு கடமைப்பட்டுள்ளது. அவர்கள் எந்த இனமாக இருப்பினும் எமது தாய் நாட்டில் வாழ்கின்ற அனைவரும் இலங்கையர்களே என ஜனாதிபதி மஹிந்த ராஜபக்ஷ தெரிவித்துள்ளார். எமது நாட்டில் வாழ்கின்ற அனைத்து மக்களுக்கும் அரசாங்கத்தால் மேற்கொள்ளப்பட வேண்டிய அனைத்து பொறுப்புகளும் உள்ளனவேனும் குறை

வின்றி நிறைவேற்றப்படும் என்றும் தெரிவித்துள்ளார்.

உள்ளூராட்சி சபைகளிலுள்ள அனைத்து முஸ்லிம் உறுப்பினர்களை அலரி மாளிகையில் சந்தித்து உரையாடியவேளையில் ஜனாதிபதி மேற்கண்டவாறு தெரிவித்தார்.

ஜனாதிபதி தொடர்ந்தும் உரையாற்றுகையில்

இப்போது இந்த நாட்டில் அனைவரும் அச்சமின்றி நிம்மதியாக வாழும் சூழல் ஏற்பட்டுள்ளது. நாட்டினுள் தற்

வணிக வங்கிகளிடமிருந்து கடன் பெற்றுள்ளது அரசு மத்திய வங்கி தெரிவிப்பு

அரசாங்கம் வணிக வங்கிகளிடமிருந்து பெருமளவு கடன்களைப் பெற்றுக் கொண்டுள்ளதாக மத்திய வங்கி தெரிவித்துள்ளது.

கடந்த டிசம்பர் மாதம் வரையில் அரசாங்கம், வணிக வங்கிகளிடமிருந்து 21.6 பில்லியன் ரூபா கடன்களைப் பெற்றுக் கொண்டுள்ளது.

அரசாங்கம் வணிக வங்கிகளிடமிருந்து பெற்றுக் கொண்ட கடன் தொகை 44 வீதத்தினால் உயர்வடைந்துள்ளது. இவ்வாறு அரசாங்கம் வணிக வங்கிகளிடமிருந்து கடன் பெற்றுக் கொள்வது நாட்டின் பொருளாதாரத்திற்கு பாதக விளைவுகளை ஏற்படுத்தும் என பொருளியல் ஆய்வாளர்கள் சுட்டிக்காட்டியுள்ளனர்.

அரசாங்கம் அதிகளவில் கடன் பெற்றுக் கொள்வதனால் தனியார் துறையினருக்கான கடன்

மக்களுடனிருந்து தொழிற்படுவதே ஐ.தே.க.வின் பொறுப்பு என்கிறார் ரணில்



மக்களோடு மக்களாக இருந்து தொழிற்படுவதே ஐக்கிய தேசியக் கட்சியின் பொறுப்பு என எதிர்க்கட்சித் தலைவர் ரணில் விக்கிரமசிங்க தெரிவித்துள்ளார். கண்டியில் இடம்பெற்ற மக்கள் சந்திப்பொன்றின் போதே அவர் இவ்வாறு தெரிவித்தார்.

கட்சியின் உறுப்பினர்கள், பிரதேச சபை உறுப்பினர்கள், மசகாண சபை உறுப்பினர்கள் மற்றும் நாடாளுமன்ற உறுப்பினர்கள் ஆகியோர் அந்தந்தப் பிரிவுகளில் அவர்களது பிரதேச மக்களுடன் இருக்க வேண்டும் என அவர் தெரிவித்துள்ளார். அவ்வாறு செய்ய முடியாதவர்கள் இருப்பார்களாயின் அவர்களை விலக்கிவிட்டு மக்களோடு மக்களாக இருந்து தொழிற்படக் கூடியவர்களை அவ்விடங்களில் நியமிப்பதற்கு என்னால் முடியும் எனவும் ரணில் குறிப்பிட்டார். பகுதிநேர, ஒப்பந்தத்தில் வேலை செய்பவர்கள் எனக்குத் தேவையில்லை, முழுநேரமாக கடமை புரிபவர்களே எனக்குத் தேவை என அவர் குறிப்பிட்டார்.

மத்திய வங்கி தெரிவிப்பு

கடன் வரையறுக்கப்பட்டுள்ளன. இதனால் நாட்டின் உள்நாட்டு முதலீடுகள் பாரியளவில் வீழ்ச்சியடைந்துள்ளது எனத் தெரிவிக்கப்படுகிறது.

இதேவேளை, நாணய மிதப்புக்கொள்கையை தொடர்ந்தும் பேணவிருப்பதாக மத்திய வங்கியின் ஆளுனர் அஜித் நிவாட்கப்ரால் தெரிவித்துள்ளார்.

ஆங்கில ஊடகம் ஒன்றுக்கு வழங்கிய செவ்வியல் அவர் இதனைத் தெரிவித்துள்ளார். வெளிநாடுகளில் இருந்து முத

லீடுகளை அதிகரித்துக் கொள்ளும் நோக்கில் இந்தத் தீர்மானத்தை தொடர்ந்தும் பேணவிருப்பதாக அவர் குறிப்பிட்டுள்ளார். வேகமான பொருளாதார வளர்ச்சிக்கு சேமிப்பும் முதலீடும் அவசியமாகிறது.

இந்த நிலையில் அவை உள்நாட்டில் இல்லாத நிலையில், வெளிநாடுகளில் இருந்து அவற்றை பெற்றுக் கொள்ள இந்தத் திட்டம் வழி செய்யும் என்றும் அஜித் நிவாட்கப்ரால் சுட்டிக்காட்டியுள்ளார்.

நாட்டின் எதிர்காலத்தை தீர்மானிப்பவர்கள் மக்களே!

நாட்டின் எதிர்காலத்தை நிர்ணயிப்பவர்கள் பொதுமக்களே ஆவர். ஆனால் இலங்கையைப் பொறுத்த மட்டில் குடும்ப ஆட்சியொன்றே இடம்பெற்று வருகின்றது. இந்த ஆட்சியால் பயன் ஏற்படப்போவதில்லை என ஜனநாயக தேசிய கூட்டமைப்பின் தலைவர் சரத் பொன்சேகா தெரிவித்தார்.

நுவரெலியா, ஹாலி எலையில் இடம்பெற்ற கூட்டமொன்றில் உரையாற்றும் போதே அவர் இதனைத் தெரிவித்தார். அவர் தனதுரையில் மேலும் தெரிவித்ததாவது:

நாட்டில் இன்று எதேச்சதிகார செயற்பாடுகளும், ஊழல் மிக்க ஆட்சியுமே நாள் எதிர்க்கட்சியிலிருக்க காரணமாகும். தேர்தலின் போது இவ்வாட்சிக்கு எதிராக வாக்களித்த மக்களை விட ஆட்சிக்கு ஆதரவாக வாக்களித்த ஏழை மக்களே சொல்லொணாத துயரங்களை எதிர்நோக்குகின்றனர். நாடு இன்று வங்குரோத்து நிலையினை அடைந்து விட்டது. இது ஆட்சியாளர்களுக்கு தெரிவதில்லை. அவர்கள் சுகபோக வாழ்க்கையை வாழ்ந்து கொண்டிருக்கின்றனர் எனத் தெரிவித்தார்.

13ஆவது திருத்தத்தை வாழங்கினால் சாவு மணி

— அரசை எச்சரிக்கிறார் குணதாச

இந்தியாவுக்கு அடிபணிந்து 13 ஆவது திருத்தத்தை தமிழ் மக்களுக்கு வழங்கினால் அதுவே ஜனாதிபதி மஹிந்த ராஜபக்ஷின் அரசாங்கத்துக்கு சாவு மணியாகும் என்று தேசப்பற்றுள்ள தேசிய இயக்கத்தின் தலைவர் டாக்டர் குணதாச அமரசேகர தெரிவித்தார். வடபகுதித் தமிழ் மக்கள் பாதைகளைக்கேட்கவில்லை. வாழ்வாதாரத்தையே கேட்டனர் என்றும் அவர் தெரிவித்தார்.

இதுதொடர்பில் அவர் மேலும் தெரிவிக்கையில் சர்வதேச நாடுகளின் யுத்த நிறுத்த கோரிக்கையை நிராகரித்து அதனை முன்னெடுத்து விடுதலைப் புலிகளை ஜனாதிபதி ஒழித்தார். அதேபோன்று கடும் போக்கைக் கடைப்பிடித்து 13ஆவது திருத்தத்தையும் ஜனாதிபதி தமது அரசாங்கத்திற்கு இருந்த முன்றிலிரண்டு பெரும்பான்மையைப் பயன்படுத்தி ஒழித்திருக்க வேண்டும். அதனைச் செய்யாததன் பலாபலனே இன்று ஐ.நா.வில் எதிரொலிக்கின்றது. இதனை அமுல்படுத்துவதற்காகவே இந்தியாவின் ஆலோசனையின் பிரகாரம் அமெரிக்கா இலங்கைக்கு எதிராக ஜெனீவாவில் பிரேரணையை முன்வைத்துள்ளது என்றார்.



இந்தியாவுக்கு அடிபணிந்து 13 ஆவது திருத்தத்தை தமிழ் மக்களுக்கு வழங்கினால் அதுவே ஜனாதிபதி மஹிந்த ராஜபக்ஷின் அரசாங்கத்துக்கு சாவு மணியாகும் என்று தேசப்பற்றுள்ள தேசிய இயக்கத்தின் தலைவர் டாக்டர் குணதாச அமரசேகர தெரிவித்தார். வடபகுதித் தமிழ் மக்கள் பாதைகளைக்கேட்கவில்லை. வாழ்வாதாரத்தையே கேட்டனர் என்றும் அவர் தெரிவித்தார்.

இதுதொடர்பில் அவர் மேலும் தெரிவிக்கையில் சர்வதேச நாடுகளின் யுத்த நிறுத்த கோரிக்கையை நிராகரித்து அதனை முன்னெடுத்து விடுதலைப் புலிகளை ஜனாதிபதி ஒழித்தார். அதேபோன்று கடும் போக்கைக் கடைப்பிடித்து 13ஆவது திருத்தத்தையும் ஜனாதிபதி தமது அரசாங்கத்திற்கு இருந்த முன்றிலிரண்டு பெரும்பான்மையைப் பயன்படுத்தி ஒழித்திருக்க வேண்டும். அதனைச் செய்யாததன் பலாபலனே இன்று ஐ.நா.வில் எதிரொலிக்கின்றது. இதனை அமுல்படுத்துவதற்காகவே இந்தியாவின் ஆலோசனையின் பிரகாரம் அமெரிக்கா இலங்கைக்கு எதிராக ஜெனீவாவில் பிரேரணையை முன்வைத்துள்ளது என்றார்.

இந்தியாவுக்கு அடிபணிந்து 13 ஆவது திருத்தத்தை தமிழ் மக்களுக்கு வழங்கினால் அதுவே ஜனாதிபதி மஹிந்த ராஜபக்ஷின் அரசாங்கத்துக்கு சாவு மணியாகும் என்று தேசப்பற்றுள்ள தேசிய இயக்கத்தின் தலைவர் டாக்டர் குணதாச அமரசேகர தெரிவித்தார். வடபகுதித் தமிழ் மக்கள் பாதைகளைக்கேட்கவில்லை. வாழ்வாதாரத்தையே கேட்டனர் என்றும் அவர் தெரிவித்தார்.

இணையத்தில் பார்க்க முடியாத வாக்காளர் பெயர்ப்பட்டியல்

புதிதாக தயாரிக்கப்பட்ட வாக்காளர் பெயர்ப்பட்டியலை தற்போது இணையத்தளத்தில் பார்க்க முடியாதுள்ளதாக தேர்தல் கண்காணிப்புக் குழுவான பெப்ரல் அமைப்பு சுட்டிக்காட்டியுள்ளது.

2011ஆம் ஆண்டில் தயாரிக்கப்பட்ட வாக்காளர் பெயர்ப்பட்டியலை இதற்கு முன்னர் இணையத்தளத்தில் பார்க்கக் கூடியதாக இருந்தது எனவும், அப்பட்டியல் தற்போது அகற்றப்பட்டுள்ளதாகவும் பெப்ரல் தெரிவித்துள்ளது.

2012ஆம் ஆண்டுக்கான வாக்காளர் பெயர்ப்பட்டியலும் இதுவரையில் இணையத்தில் பதிவேற்றம் செய்யவில்லை என அவ் அமைப்பு குறிப்பிட்டுள்ளது. இதுதொடர்பாக தேர்தல்கள் திணைக்களம் தெரிவிக்கையில்:

பொதுமக்களிடமிருந்து பெறப்பட்ட முறைப்பாடுகளையடுத்து பெயர்ப்பட்டியல் நீக்கப்பட்டதாக அதிகாரி ஒருவர் தெரிவித்தார்.

அரசியல் கட்சிகளுடன் கலந்தாலோசித்து பெயர்ப்பட்டியலை மீண்டும் இணையத்தில் பதிவேற்றம் செய்வதா இல்லையா என்ற தீர்மானம் எடுக்கப்படும் என அவர் மேலும் தெரிவித்தார்.



போதுள்ள அமைதி நிலைமையை தேவையற்ற பிரச்சினைகளால் சீர்குலைவதற்கு இடமளிக்க முடியாது. நாட்டில் வாழ்கின்ற அனைவரும் இலங்கையர்களே என ஜனாதிபதி மஹிந்த ராஜபக்ஷ தெரிவித்துள்ளார். எமது நாட்டில் வாழ்கின்ற அனைத்து மக்களுக்கும் அரசாங்கத்தால் மேற்கொள்ளப்பட வேண்டிய அனைத்து பொறுப்புகளும் உள்ளனவேனும் குறை

வாய்ப்புள்



வீக்கம்!

மாநகர சபையினர் விற்பனை வரியை மடங்கு பலவாம் அதிகரித் துள்ளார். ஆகாது கொடுமை என்கும் வர்த்தக அணியும் பொருளுக்கு விலையைக் கூட்டும்!

பாதிப்பு அவ்விரு பகுதிக்கும் கில்லை பாவனை யாளர்கள் பாலே சேரும்! மீதியாக் காண்பது எதுவும் உண்டா மீன்க்கிட விலையை கூட்டியது தானே!

பாவனையாளரும், பக்கம் தன் கூலியை பாதிப்பு கில்லாமல் பார்த்துக் கொள்வான். ஆவது என்ன அதிகரிப்பு பணமே ஆருக்கு விளங்கும் பணத்தின் வீக்கம்?

முரசின் இன்றைய பலன்

[05.03.2013 - செவ்வாய்க்கிழமை]

நந்தன வறவும் மாசி மாதம் 21 ஆம் திகதி. நட்சத்திரம் கோடீட. பின்னிரவு 9.15 வரை. நிதி அட்டமி பின்னிரவு 2.10 வரை. இராகுசாஸம் 3.35 - 4.55 வரை. சுபநேரம் 10.55 - 12.25 வரை. சிந்தாயிர்தம்.

சோகிடலூணி அவாகளால் கணிந்குபட்டரு.

மேடம்	விலகி சென்றவர்கள் வலிய வருவர். கேட்ட பணம் கிடைக்கும். வீடு, வாகன திருத்தம். திடீர் லாபம். உழைப்பிற்கு அங்கீகாரம்.
ரிஷயம்	அலைச்சல், டென்ஷன் யாவும் நீங்கும். குடும்பத்தில் நிம்மதி. உறவினர்களால் ஆதாயம். சுக உழியர்கள் உதவி. குடும்ப தேவைகள் பூர்த்தியாகும்.
மதினம்	உங்கள் வார்த்தைக்கு மதிப்பு. அரச அலுவல் நன்மையாகும். பிரபலங்கள் அறிமுகம். வழக்கில் திருப்பம். உபரி வருமானம்.
கடகம்	சூடுதல் வேலைச்சுமை. குடும்ப விஷயங்களில் சூடுதல் ஈடுபாடு. பணவரவு அபரிமிதம். எதிர்பார்த்த உதவி தாமதம். பிள்ளைகள் சுபசெய்தி.
சிம்மம்	அன்றாடப் பணியில் மாற்றம். நண்பர்களுடன் அதிக நேரம். தொழில் அபிவிருத்தி. அளவான வருமானம். குடும்பத்தில் புதிய செலவு. எதிர்ப்பிலிருந்து விலகி.
கன்னி	எல்லோரிடமும் அன்பாக இருப்பீர்கள். முக்கிய செயல் ஒன்று நிறைவேறும். பணியில் நேர்த்தி. தொழில் மனநிறைவு. ஆதாய பணவரவு.
துலாம்	திட்டமிட்டவை நிறைவேறும். கடும் முயற்சிக்குப் பலன். பணவரவு சீராக இருக்கும். முக்கிய பொருட்கள் வாங்குவீர்கள். சூடுதல் மூலதனம். பெருமை.
விருச்சிம்	குடும்ப சிக்கல் தீர்ப்பதில் நாள் செல்லும். வரவும் செலவும் சமமாகும். கடன் நேரும். உணவு கட்டுப்பாடு நல்லது. மனதிலும் உடலிலும் வருத்தமிருக்கும்.
தலுசு	அடுத்தவர் நலனில் அக்கறை. சூடுதல் உழைப்புக்கு பலன். போக்குவரத்தில் கவனம். சேமிப்பு செலவாகும். வெளியூர் பயணத்தால் ஆதாயம்.
மகரம்	புதிய எண்ணங்கள் செயலாகும். உறவினர், நண்பர் ஆதரவு. பழைய நண்பர் சந்திப்பு. திறமை வெளிப்படும். முயற்சிகள் பலிதமாகும். தாராள பணவரவு.
கும்பம்	கடந்தகால நினைவு. பெற்றோரின் விருப்ப நிறைவேற்றம். விட்டுக் கொடுப்பீர்கள். சூழ்ச்சி முறியடிப்பீர்கள். அனுபவ அறிவு உதவும்.
மீனம்	பிள்ளைகள் மகிழ்ச்சிப்படுத்திவர். உறவினர்கள் ஆதரவு. கல்யாண பேச்சு. சுக உழியர் வலிய உதவுவார்கள். உபரி வருமானம். தன்னம்பிக்கை துளிர்

முன்னுரிமை அடிப்படையில் கிராமங்கள் தோறும் சமுர்த்தித்திட்டம்

யாழ்.மாவட்ட அரச அதிபர்

(யாழ்ப்பாணம்)

யாழ்.மாவட்டத்தில் சமுர்த்தித் திட்டத்தின் ஊடாக பல்வேறு செயற்திட்டங்களை நடைமுறைப்படுத்தும் வகையில் கிராமங்கள் தோறும் அவற்றின் தேவைகளை இனம் கண்டு முன்னுரிமையடிப்படையில் நிறைவேற்றி வருகின்றோம் என யாழ்.மாவட்ட அரச அதிபர் சுந்தரம் அருமைநாயகம் தெரிவித்தார்.

அச்சுவேலி இராஜமாணிக்கம் மண்டபத்தில் நேற்றுமுன்தினம் இடம்பெற்ற யாழ்.மாவட்டத்தில் புகைத்தலுக்கு எதிரான சமுர்த்தி கொடிதினம் மற்றும் புத்தாண்டு சேமிப்புத் திட்டத்தில் அர்ப்பணிப்புடன் செயற்பட்ட சமுர்த்தி உத்தியோகத்தர்களுக்கான கௌரவிப்பு நிகழ்வில் கலந்து கொண்டு தலைமையுரையாற்றும் போதே அவர் இவ்வாறு தெரிவித்துள்ளார்.

அவர் தொடர்ந்து தெரிவிக்கையில்,

இம்.மாவட்டத்தில் போதைப் பொருள் மற்றும் புகைத்தலை ஒழிக்க வேண்டுமென்ற விழிப்புணர்வை ஏற்படுத்தும் வகை

யில் 2012 ஆம் ஆண்டு எம்மால் ஒழுங்கு செய்யப்பட்டு முன்னெடுக்கப்பட்ட கொடி தின நிதி சேகரிப்பிற்கு மக்கள் பெருமளவு ஆதரவை நல்கியிருந்தனர்.

இந்நிதி எந்த நோக்கத்திற்காக வழங்கப்பட்டதோ அதை நிறைவேற்றும் வகையில் போதைப்பொருள் பாவனையை ஒழித்து மக்களது வாழ்வாதாரத்தை மேம்படுத்தும் வகையிலான செயற்திட்டங்கள் முன்னெடுக்கப்பட வேண்டும்.

குறிப்பாக அமைச்சர் டக்ளஸ் தேவானந்தாவின் தலைமையிலும், வழிகாட்டலுக்கமைவாகவும் இம்மாவட்டத்தில் பல்வேறு அபிவிருத்தித் திட்டங்களை நடைமுறைப்படுத்தி வருகின்றோம். அமைச்சர் அவர்களது விடாமுயற்சியும், அக்கறையும் மட்டுமல்லாது அவரது ஆலோசனையும், அறிவுரைகளும் இத்திட்ட வளர்ச்சிக்கு பேருதவியாக அமைந்துள்ளது என்றார்.

இதனிடையே புகைத்தல் மற்றும் போதைப் பொருள் பாவனைக்கு எதிராக நாடளாவிய ரீதியில் 2012 ஆம் ஆண்டு நடாத்தப்பட்ட நிதிசேகரிப்பில்

சேவைநலன் பாராட்டு விழாவும் பிரியாவிடை வைப்பும்

புலோலி - தென்மேற்கு ஜே/411 கிராம சேவகர் பிரிவில் உள்ள மக்களும், கந்தமுருகே சனார் சனசமூக நிலைய முன்பள்ளி உறுப்பினர்களும், சிவில் பாதுகாப்பு உறுப்பினர்களும் இணைந்து நடத்தும் கிராம சேவையாளர் த.வதனரூபினி சேவைநலன் பாராட்டு விழாவும், பிரியாவிடை வைப்பும் நாளை மறுதினம் வியாழக் கிழமை பிற்பகல் 3.00 மணிக்கு புலோலி - தென்மேற்கு கந்தமுருகேசனார் முன்பள்ளி மண்டபத்தில் ஓய்வு பெற்ற தபால் அதிபர் செ.சுந்திரலிங்கம் தலைமையில் நடைபெறவுள்ளது.

இந்நிகழ்வில் வாழ்த்துரைகளை வடமராட்சி வடக்கு பிரதேச செயலர் இ.த.ஜெயசீலன், பருத்தித்துறை பொலிஸ் நிலைய பொறுப்பதிகாரி ஜகத் அபயகோன், பருத்தித்துறை பிரதேச சபைத்தலைவர் மு.சஞ்சீவன், ஈ.பி.டி.பி.யின் வடமராட்சி அமைப்பாளர் ஜ.மீரன் கேஸ்வரன், நிர்வாக கிராம அலுவலர் த.சுந்தரபாரதி, ஜே/411 புலோலி - தென்மேற்கு கிராம சேவையாளர் நா.குமரகுருநாதன் உள்ளிட்ட பலர் வழங்கவுள்ளனர். (100,109)



யாழ்.மாவட்டம் முதலிடம் பெற்றிருந்தமையும், யாழ்.மாவட்டத்தில் 52,000 இற்கும் அதிகமானோர் சமுர்த்தி பயனாளிகளாக பயனடைந்து வருகின்றமையும் குறிப்பிடத்தக்கது.

இந் நிகழ்வில் பிரதம விருந்தினராக அமைச்சர் டக்ளஸ் தேவானந்தா ஈ.பி.டி.பி.யாழ். மாவட்ட நாடாளுமன்ற உறுப்பினர் சி. வெஸ்திரி அலன்ரின், மாவட்ட சமுர்த்தி உதவி ஆணையாளர் மகேஸ்வரன், சமுர்த்தி மாவட்ட இணைப்பாளர் ரகுநாதன், ஈ.பி.டி.பி.யின் கோப்பாய் பிரதேச இணைப்பாளர் ஜங்கரன் உட்பட துறைசார்ந்த பலரும் கலந்து கொண்டனர்.

விடுமுறை

(பருத்தித்துறை)

மகா சிவராத்திரியை முன்னிட்டு எதிர்வரும் 11 ஆம் திகதி திங்கட்கிழமை நெல்லியடி வர்த்தக நிலையங்கள் மூடப்பட்டிருக்கும் என நெல்லியடி வர்த்தக சங்கத் தலைவர் லயன் எஸ்.அகிலதாஸ் அறிவித்துள்ளார்.

முதல்நாள் மகாசிவராத்திரி தினமாகையால் மறுநாள் வர்த்தக ஊழியர்களுக்கு விடுமுறை அளிக்கப்பட்டுள்ளதாக அவர் மேலும் தெரிவித்தார். (100)

மஹா கும்பாபிஷேகம்

(சாவகச்சேரி)

மறவன்புலோ- மணற்காட்டுப் பழைய அருள்ஞான முத்து மாரியம்மன் ஆலயப் புனராவர்த்தனப் பஞ்சகூண்ட மஹா கும்பாபிஷேகம் எதிர்வரும் 18 ஆம் திகதி இடம்பெறவுள்ளது.

இக்கும்பாபிஷேகக் கிரியைகள் எதிர்வரும் 14 ஆம் திகதி முதல் 18 ஆம் திகதி வரை நடைபெறவுள்ளது. பிரதிஸ்டிர பிரதம குருமார்களாக சிவாகம சேஷகர ஸ்கந்த ஜெஜ்ஞவிசாரதக் குருவும், சிவஸ்ரீ முத்து குருபரசாமிக்குருக்களும் கும்பாபிஷேகக் கிரியைகளை மேற்கொள்ளவுள்ளனர்.

கும்பாபிஷேக ஆசியுரையினை சாகித்திய சிரோன்மணி சிவஸ்ரீவை.மு.ப.முத்துக்குமார சுவாமிக் குருக்கள் நிகழ்த்தவுள்ளார். (06)

இலவச மருத்துவ சேவையால் பெருமளவு மக்கள் பயனடைவு

(வடமராட்சி)

சந்திநிதியான் ஆச்சிரமத்தின் இலவச மருத்துவ சேவையால் கடந்த வருடம் 9687 பேர் சிகிச்சை பெற்று பயனடைந்துள்ளனர். இவர்களுக்கென மாதாந்தம் சுமார் 40 ஆயிரம் ரூபா பெறுமதியான சகல விதமான மருந்து வகைகளும் வழங்கப்பட்டதாக மடாதிபதி செ.மோகனதாஸ் சுவாமிகள் தெரிவித்தார்.

சந்திநிதியான் ஆச்சிரமம் சமயப்பணிகளில் மட்டும் சளைத்துவிடாமல் சமூகப்பணிகளிலும் சிறந்து விளங்குகின்றது. அந்த வகையில் கடந்த 12 வருடங்களாக இன, மொழி, சமயம் கடந்து இலவச மருத்துவ சேவையினை மக்களுக்காக வழங்கி வருகிறது.

இதில் கடந்த வருடம் மாத்திரம் 9687 வரையான நோயாளர்களுக்கு சிகிச்சை அளிக்கப்பட்டதுடன் மாதாந்தம் சுமார் 8 தடவைகள்

புதன் மற்றும் ஞாயிறு தினங்களில் பிற்பகல் 3 மணி தொடக்கம் பிற்பகல் 5 மணி வரை இலவச மருத்துவ சேவை நடைபெற்று வருகின்றது.

இவர்களுக்கென ஒவ்வொரு மாதமும் சுமார் 40 ஆயிரம் ரூபா பெறுமதியான மருந்து வகைகளும் வழங்கப்பட்டு வருகின்றன. இவ் இலவச மருத்துவ சேவைக்கென யாழ்.மாவட்ட பிரபல வைத்திய கலாநிகளான, பொன்.சின்னத்தம்பி, எஸ்.சிவயோககுரு மற்றும் ரி.இராசலிங்கம் ஆகியோர்களினால் சிகிச்சையளிக்கப்பட்டு வருகின்றது.

இதில் கண் சிகிச்சை, பல் சிகிச்சை உட்பட சகலவிதமான சிகிச்சை முறைகளும் வழங்கப்பட்டு வருவதுடன் நோய்வாய்ப்பட்டு பாரதாரமான தொழில்கள் செய்ய முடியாதுள்ளவர்களுக்கான வாழ்வாதார உதவிகள் மற்றும் மேல்திக சிகிச்சைக்கான ஒழுங்குகளும் இடம்பெற்று வருகின்றது எனவும் தெரிவித்துள்ளார். (116)

உமர் குல், ஹபீஸ் அசத்தல் தென்னாபிரிக்கா சொதப்பல்



(செஞ்சுரியன்)

தென்னாபிரிக்க அணிக்கெதிரான இரண்டாவது ருவென்ரி-20 போட்டியில் பாகிஸ்தான் அணி 95 ஓட்டங்கள் வித்தியாசத்தில் அபார வெற்றிபெற்றது. இதன் மூலம் ருவென்ரி-20 தொடரை பாகிஸ்தான் அணி கைப்பற்றிக் கொண்டது.

தென்னாபிரிக்கா சென்றுள்ள பாகிஸ்தான் அணி, இரண்டு போட்டிகள் கொண்ட ருவென்ரி-20 தொடரில் பங்கேற்றது. மழை காரணமாக முதல் போட்டி இரத்தானது. இரண்டாவது போட்டி செஞ்சுரியனில் நேற்று முன்தினம் நடந்தது.

நாணயச் சுழற்சியில் வெற்றிபெற்று முதலில் ஆடிய பாகிஸ்தான் அணி, கப்டன் ஹபீஸின் அதிரடியான துடுப்பாட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் பாகிஸ்தான் அணி 20 ஓவர்கள் நிறைவில் ஏழு விக்கெட்டுக்களை இழந்து 195 ஓட்டங்களைப் பெற்றது. இதில் கப்டன் மொகமட் ஹபீஸ் 51 பந்துகளை எதிர்கொண்டு நான்கு, சிக்ஸர், ஒன்பது பவண்டர்கள் அடங்கலாக 86 ஓட்டங்களைப்பெற்றார். மற்றும் அபிரிடி 19, ஷேசாத் 45 ஓட்டங்களைப் பெற்றனர். பந்து வீச்சில் கிறிஸ் மோரிஸ், ரோரி கிளைன்வெல்ட் தலா இரண்டு விக்கெட்டுக்களை வீழ்த்தினர்.

பதிலுக்கு 196 ஓட்டங்களைப் பெற்றால் வெற்றி என்ற நிலையில் களமிறங்கிய தென்னாபிரிக்க அணிக்கு, உமர் குல்லின் பந்து வீச்சு பெரும் அச்சுறுத்தலை ஏற்படுத்தியது. இதன் காரணமாக தென்னாபிரிக்க அணி விரைவாக விக்கெட்டுக்களையும் பறிகொடுத்தது. இறுதியில் தென்னாபிரிக்க அணி 12.2 ஓவர்கள் நிறைவில் சகல விக்கெட்டுக்களையும் இழந்து 100 ஓட்டங்களுக்குள் சுருண்டது. இதில் டிவில்வியர்ஸ் 36, கிளைன் வெல்ட் 22 ஓட்டங்களைப் பெற்றனர். பந்து வீச்சில் உமர் குல் ஐந்து, மொகமட் ஹபீஸ் மூன்று விக்கெட்டுக்களை வீழ்த்தினர்.

சகலதுறையிலும் ஜோலித்த ஹபீஸ் ஆட்ட நாயகன் விருதை வென்றார். இந்த வெற்றியின் மூலம் பாகிஸ்தான் அணி 1-0 என தொடரை கைப்பற்றி கிண்ணத்தை வென்றது.

தொடர் தீவுகள் வயம்



(அண்டிசுவா)

சிம்பாப்வே அணிக்கெதிரான இரண்டாவது ருவென்ரி-20 போட்டியில் மேற்கிந்தியத்தீவுகள் அணி 41 ஓட்டங்களால் வெற்றிபெற்றது. இதன் மூலம் தொடரை 2-0 என்ற கணக்கில் மேற்கிந்தியத்தீவுகள் அணி கைப்பற்றிக்கொண்டது.

சிம்பாப்வே, மேற்கிந்தியத்தீவுகள் அணிகளுக்கிடையிலான இரண்டு போட்டிகளைக் கொண்ட ருவென்ரி-20 கிரிக்கெட் தொடரின் இறுதிப் போட்டி நேற்று முன்தினம் மேற்கிந்தியத்தீவின் அண்டிசுவாவில் நடைபெற்றது.

நாணயச் சுழற்சியில் வெற்றிபெற்று முதலில் ஆடிய மேற்கிந்தியத்தீவுகள் அணி 20 ஓவர்கள் நிறைவில் ஏழு விக்கெட்டுக்களை இழந்து 158 ஓட்டங்களைப் பெற்றது. இதில் சிமன்ஸ் 41, போலார்ட் ஆட்டமிழக்காது 45, பிராவோ 24, டரன் சமி 19 ஓட்டங்களைப் பெற்றனர். பந்துவீச்சில் முசுப்வே, முடும்பொஷி தலா இரண்டு விக்கெட்டுக்களை வீழ்த்தினர்.

பதிலுக்கு 159 ஓட்டங்களைப் பெற்றால் வெற்றி என்ற நிலையில் களமிறங்கிய சிம்பாப்வே அணி 20 ஓவர்கள் நிறைவில் ஆறு விக்கெட்டுக்களை இழந்து 117 ஓட்டங்களைப் பெற்றுத் தோல்வியைத் தழுவினது. இதில் மஸஹூட்சா 53, எர்வின் 15 ஓட்டங்களைப் பெற்றனர். பந்து வீச்சில் பத்ரி மூன்று, பிராவோ இரண்டு விக்கெட்டுக்களை வீழ்த்தினர். இதன் மூலம் 2-0 என்ற கணக்கில் மேற்கிந்தியத்தீவுகள் அணி தொடரைக் கைப்பற்றிக் கொண்டது. போட்டியின் ஆட்டநாயகனாக பத்ரி, தொடர் நாயகனாக சிமன்ஸ் ஆகியோர் தெரிவு செய்யப்பட்டனர்.

முடிவுக்கு வந்த முறுகல்



(கொழும்பு)

இலங்கை கிரிக்கெட் சபைக்கும், இலங்கை வீரர்களுக்கும் இடையில் ஒப்பந்தம் தொடர்பாக இடம் பெற்று வந்த முறுகல் நிலை தீர்க்கப்பட்டுள்ளதாகக் கருதப்படுகிறது. இலங்கையின் பிரதம தேர்வாளர் சனத் ஜெயசூரியவிற்கும், வீரர்களுக்கும் இடையில் நேற்று முன்தினம் இடம்பெற்ற சந்திப்பினையடுத்தே இந்த முறுகல் நிறைவுக்கு வந்துள்ளதாக தெரிவிக்கப்படுகிறது.


இலங்கைக் கிரிக்கெட் சபை வழங்கிய ஒப்பந்தத்தில் வீரர்கள் கைச்சாத்திட மறுத்ததை யடுத்து முன்னணி வீரர்கள் 23 பேரை வெளியேற்றுவதாக இலங்கை கிரிக்கெட் சபை அறிவித்திருந்தது.

வீரர்கள் இந்தியன் பிர்மியர் லீக் தொடரில் பங்குகொள்ளும் காலப்பகுதிக்கான ஊதியம் அவர்களது வருடாந்த ஊதியத்திலிருந்து கழிக்கப்படும், ஐ.சி.சி. தொடர்களில் பங்குபற்றுவதற்காக கிரிக்கெட் சபைக்கு ஐ.சி.சி. வழங்கும் தொகையில் 25 சதவீதம் வீரர்களுக்கு வழங்கப்படுவது நிறுத்தப்படும், வீரர்களின் மனைவிமாருக்கு வருடமொருமுறை வெளிநாட்டுத் தொடர்களுக்கு வழங்கப்படும் வெளிநாட்டுச் சுற்றுலாவிற்கான வாய்ப்பு நீக்கப்படும் உட்பட சில விடயங்கள் தொடர்பாக ஏற்பட்ட முறுகல் நிலையை யடுத்தே ஒப்பந்தத்தில் கைச்சாத்திட வீரர்கள் மறுத்திருந்தனர்.

இந்நிலையில் இலங்கைக் கிரிக்கெட் சபைத் தலைமைக்காரியாலத்தில் வீரர்களை சனத் ஜெயசூரிய சந்தித்துப் பேச்சுவார்த்தை நடாத்தியதை யடுத்து அவர்களுக்கு வழங்கப்பட்ட ஒப்பந்தத்தில் கைச் சாத்திடுவதற்கு வீரர்கள் சம்மதித்துள்ளதாக சனத் ஜெயசூரிய தெரிவித்துள்ளார்.

இதன்படி பங்களாடேஷ் தொடரில் இலங்கையின் முன்னணி வீரர்கள் பங்குகொள்வார்கள் என எதிர்பார்க்கப்படுகிறது.

பெரு வீரருக்குத் தடை



FIFA

(ஜூரிச்)

ஊக்கமருந்து பயன்படுத்திய பெரு கால்பந்து வீரருக்கு சர்வதேச கால்பந்து கூட்டமைப்பு (பிபா) 2 ஆண்டு தடை விதித்துள்ளது.

வரும் 2014இல் உலகக் கோப்பை கால்பந்து போட்டி பிரிசிலில் நடக்க உள்ளது. இதற்கான தகுதிச் சுற்றுப் போட்டிகள் பல இடங்களில் நடைபெற்று வருகின்றன. கடந்த 2012 ஓக்டோபர் மாதம் பொலிவியாவில் தகுதிச்சுற்றுப் போட்டி நடந்தது. பெரு, பொலிவியா அணிகள் மோதிய இப்போட்டி சமநிலை (1-1)ஆனது.

இதில் பங்கேற்ற பெரு அணியின் ஜோயல் சான்செஸ், (வயது-23), தடை செய்யப்பட்ட ஊக்க மருந்தான மெத்தில் எக்சாமின் பயன்படுத்தியது தெரிய வந்தது. இதையடுத்து, ஜோயல்போட்டிகளில் பங்கேற்க, பிபா சார்பில் இரண்டு ஆண்டு தடை விதிக்கப்பட்டது.

தவிர, 24 சூதாட்ட வீரர்கள் மீது நடவடிக்கை எடுத்த லெபனானுக்கு, பிபா பாராட்டு தெரிவித்தது. இதுகுறித்து லெபனான் கால்பந்து கூட்டமைப்புக்கு அனுப்பிய இ-மெயிலில், வீரர்கள் மீது எடுத்த நடவடிக்கை வரவேற்கத்தக்கது. முழு விபரங்களை எங்களுக்கு அனுப்பங்கள் எனத் தெரிவித்துள்ளது.

அத்துடன் கால்பந்துப் போட்டிகளில் ஊக்கமருந்து பாவனையில் ஈடுபடுவோர் மீது எதிர்காலத்தில் கடும்தண்டனை விதிக்கப்படவேண்டும். அது குறித்து தீர்மானம் விரைவில் மேற்கொள்ளப்படவேண்டும் எனவும் தெரிவிக்கப்பட்டுள்ளது.

பொறுப்பேற்க வேண்டும் கிளார்க்

(பெங்களூர்)

ஹைதராபாத் டெஸ்ட் போட்டியில் நதன் லயனை நீக்கியமை அவுஸ்ரேலிய அணி நிர்வாகம் செய்த மிகப்பெரிய தவறு. கப்டன் கிளார்க் இந்தத் தவறுக்கு பொறுப்பேற்கவேண்டும் என ராகுல் ராவிட் தெரிவித்துள்ளார்.

நதன் லயனை உட்காரவைத்து விட்டு டோஹெர்ட்டியை தெரிவு செய்தது மிகப்பெரிய தவறு. இதற்கு கிளார்க் பொறுப்பேற்கவேண்டும்.

அவர்கள் எப்போதும் மிகவும் புத்திசாலித்தனமாக முடிவை எடுப்பார்கள். லயன் சென்னையில் அடி வாங்கினார். ஆனால் அவர் விக்கெட்டுகளையும் கைப்பற்றினார். ஓரளவுக்கு நன்றாகவே வீசினார். இரண்டாவது இன்னிங்ஸில் அவருக்கு தன்னம்பிக்கைபிறந்தது. நதன் லயன் சென்னை டெஸ்ட் போட்டியில் பெற்ற தன்னம்பிக்கை அவரது அதிர்ச்சி ஒதுக்குதலால் தற்போது பலவீனமடைந்திருக்கும். ஹைதராபாத் டெஸ்ட் போட்டியில் அவுஸ்ரேலிய அணி சவாலாகத் திகழ்வதற்கான வாய்ப்பு தரமான சுழற்பந்து வீச்சாளர் இல்லாததால் பெரிய அடி வாங்கியுள்ளது எனவும் அவர் மேலும் தெரிவித்துள்ளார்.

காலிறுதியில் செல்சியா

(மான்செஸ்டர்)

எப்.ஏ., கோப்பை கால்பந்து தொடரின் காலிறுதிக்கு, செல்சிய அணி முன்னேறியது. இங்கிலாந்தில், உள்ளூர் கால்பந்து கிளப் அணிகள் பங்கேற்கும் எப்.ஏ. கோப்பை கால்பந்துதொடர் நடக்கிறது. மான்செஸ்டர் நகரில் நடந்த 5ஆவது சுற்றுப் போட்டியில் செல்சியா, மிடில்ஸ்பிரோக் அணியை சந்தித்தது.

முதல் பாதி முடிவு கோல் எதுவுமின்றி சமநிலை வகித்தது. இரண்டாவது பாதியில் எழுச்சி கண்ட செல்சிய அணிக்கு ராமிரஸ் (50ஆவது நிமிடம்), மோசஸ் (72வது நிமிடம்) தலா ஒரு கோல் அடித்தனர். இதற்கு மிடில்ஸ்பிரோக் வீரர்களால் பதிலடி கொடுக்க முடியவில்லை. ஆட்டநேர முடிவில், செல்சிய அணி 2-0 என்ற கோல் கணக்கில் வெற்றி பெற்று, காலிறுதிக்கு முன்னேறியது. மார்ச் 10ஆம் திகதி நடக்கவுள்ள காலிறுதியில், செல்சியா, மான்செஸ்டர் யுனைட்டட் அணிகள் மோதவுள்ளன. மற்றொரு காலிறுதியில் மில்வால், பிளாக்பர்ன் ரோவர்ஸ் அணிகள் விளையாடுகின்றன. மார்ச் 9ஆம் திகதி நடக்கவுள்ள காலிறுதிப் போட்டிகளில், எவர்டன் - விகான் அத் லெடிக், மான்செஸ்டர் சிட்டி-பார்ன்ஸ்லே அணிகள் மோதவுள்ளன.

அஸ்லி. மீண்டும் திரைநடல்


இந்திய அணிக்கெதிரான இரண்டாவது டெஸ்ட் போட்டியின் இரண்டாவது இனிங்ஸிலும் அவுஸ்ரேலிய அணி திணறி வருகின்றது. இந்திய, அவுஸ்ரேலிய அணிகளுக்கிடையிலான நான்கு போட்டிகளைக் கொண்ட டெஸ்ட் தொடரின் இரண்டாவது போட்டி இந்தியாவின் ஹைதராபாத்தில் நடைபெற்று வருகின்றது. இதில் ஒரு விக்கெட்டை இழந்து 311 ஓட்டங்களைப் பெற்றிருந்த நிலையில் முன்றாம் நாள் ஆட்டத்தை இந்திய அணி தொடர்ந்தது. இதில் முரளி விஜய், புஜாரா இணை தொடர்ந்தும் அவுஸ்ரேலிய அணியின் பந்து வீச்சை பந்தாடி ஓட்டங்களைக் குவித்து வந்தது. இந்நிலையில் இரண்டாவது விக்கெட்டுக்காக இணைந்த இந்த ஜோடி 370 ஓட்டங்களைப்பெற்றிருந்த நிலையில் பிரிக்கப்பட்டது. இதன் பின்னர் இந்திய அணியின் விக்கெட்டுக்கள் விரைவாக ஒரு முனையில் வீழ்த்தப்பட்டபோதும் மறுமுனையில் தனது இரண்டாவது இரட்டைச் சதத்தைப் பதிவு செய்து புஜாரா அசத்தினார். இறுதியில் இந்திய அணி முதல் இனிங்ஸிற் காக சகல விக்கெட்டுக்களையும் இழந்து 203 ஓட்டங்களைப் பெற்றது. இதில் புஜாரா 341 பந்துகளை எதிர்கொண்டு 30 பவுண்டரிகள், ஒரு சிக்ஸர் அடங்கலாக 204, முரளி விஜய் 361 பந்துகளை எதிர்கொண்டு 23 பவுண்டரிகள், இரு சிக்ஸர்கள் அடங்கலாக 167 ஓட்டங்களைப் பெற்றனர். மற்றும் டோனி 44, ஹோலி 34 ஓட்டங்களைப் பெற்றனர். பந்துவீச்சில் அறிமுக டெஸ்டில் களமிறங்கிய மைக்ஸ்வெல் சிறப்பாகச் செயற்பட்டு நான்கு விக்கெட்டுக்களைச் சாய்த்தார். மற்றும் டொக்ரி மூன்று, பட்டின்சன் இரண்டு விக்கெட்டுக்களை வீழ்த்தினர்.

266 ஓட்டங்கள் பின்னிலையில் இரண்டாவது இனிங்ஸிற்காக களமிறங்கிய அவுஸ்ரேலிய அணி, அஸ்லின் பந்து வீச்சுக்கு ஈடுகொடுக்க முடியாமல் திணறி வருகின்றது. இறுதியில் நேற்றைய முன்றாம் நாள் ஆட்டம் நிறைவுக்கு வந்தவேளை, இரண்டு விக்கெட்டுக்களை இழந்து 74 ஓட்டங்களைப் பெற்றுள்ளது. இதில் வோனர் 25 ஓட்டங்களைப் பெற்று ஆட்டமிழந்தார். மற்றும் எட் கோவன் 21, வட்சன் 8 ஓட்டங்களுடன் ஆட்டமிழக்காதுள்ளனர். பந்து வீச்சில் அஸ்லின் இரு விக்கெட்டையும் வீழ்த்தினார். எட்டு விக்கெட்டுக்கள் கைவசமுள்ள நிலையில் அவுஸ்ரேலிய அணி இனிங்ஸ் தோல்வியைத் தவிர்க்க 192 ஓட்டங்களைப் பெறவேண்டியுள்ளமை குறிப்பிடத்தக்கது. இன்று நான்காம் நாளாகும். அவுஸ்ரேலிய அணி முதல் இனிங்ஸ் 237/9



107ஆவது வடக்கின் போர் வெற்றியைச் சுவைக்குமா? மத்திய கல்லூரி

யாழ். மத்திய கல்லூரி



(யாழ்ப்பாணம்)

வடக்கின் போர் என வர்ணிக்கப்படுகின்ற மூன்று நாள் இனிங்ஸ்கிரிக்கெட் போட்டி எதிர்வரும் 7,8,9ஆம் திகதிகளில் யாழ். மத்திய கல்லூரி மைதானத்தில் நடைபெறவுள்ளது.

யாழ். சென். ஜோன்ஸ் கல்லூரி அணிக்கும், யாழ். மத்திய கல்லூரி அணிக்குமிடையில் இடம்பெற்று வரும் இந்தப் போட்டி 107ஆவது ஆண்டாக நடைபெறவுள்ளது.

கடந்த 1904 ஆம் ஆண்டு முதல் நடைபெற்று வரும் இக்கிரிக்கெட் போட்டி இலங்கை வரலாற்றில் முதன்மை மிக்க தொடராக விளங்கி வருகின்றது. அதாவது இலங்கையில் இரண்டாதாக ஆரம்பிக்கப்பட்ட தொடராக இத்தொடர் விளங்குகின்றது.

இப்போட்டித் தொடரில் யாழ். மத்திய கல்லூரி அணி 27 வெற்றிகளைப் பதிவாக்கியுள்ளது. இந்த ஆண்டு இடம்பெறும் போட்டியிலும் வெல்லும் முனைப்புடன் அதன் வியூகங்கள் அமையும் என எதிர்பார்க்கப்படுகின்றது.

இந்த ஆண்டில் இதுவரையில் ஏழு போட்டிகளில் விளையாடியுள்ள யாழ். மத்திய கல்லூரி அணி தோல்வியைச் சந்திக்காத அணி என்ற சிறப்பையும் கொண்டுள்ளது.

மூன்று வெற்றிகளையும், நான்கு வெற்றிதோல்வியற்ற முடிவுகளையும் அது எட்டியிருக்கின்றது. துடுப்பாட்டம், பந்து வீச்சு, களத் தடுப்பு என சம-பலம் மிக்க அணியை யாழ். மத்திய கல்லூரி அணி 107ஆவது வடக்கின் போர் இனிங்ஸ்கிரிக்கெட் தெரிவு செய்திருக்கின்றது.

அந்த வகையில் இப்போட்டியில் வெல்லும் முனைப்புடன் யாழ். மத்திய கல்லூரி அணி தனது கள வியூகங்களையும் அமைக்கும் என்று அதன் ஆதரவாளர்களால் நம்பப்படுகின்றது. (எஸ்.பி.)



பி. டார்வின்
(கப்டன்)



பி. நிரோஜ்
(துணைக் கப்டன்)



ஜூனியன் கனிஷ்ரன்
விக்ரெட் காப்பாளர்



எஸ். நிஷாந்தரூபன்
பந்து வீச்சாளர்



எம். கபிலன்
துடுப்பாட்ட வீரர்



அலன் டிலன்
துடுப்பாட்ட வீரர்



எஸ். செளமீதரன்
சகலதுறை வீரர்



பி. நிரோஜன்
சகலதுறை வீரர்



பி. நிருபன்
பந்து வீச்சாளர்



கே. சஞ்சயன்
துடுப்பாட்ட வீரர்



எஸ். அலன்ராஜ்
சகலதுறை வீரர்



யு. பிரியலக்ஷன்
சகலதுறை வீரர்



பி. ஜெயந்திரன்
துடுப்பாட்ட வீரர்



எஸ். கோமேதரன்
சகலதுறை வீரர்



வி. ஹரிகரன்
பந்து வீச்சாளர்



கே. பிரகோபன்
பந்து வீச்சாளர்




வி. டினோஜன்
சகலதுறை வீரர்

ஆட்ட நேரங்கள்

- 10.00 - 12.00 முதற்பகுதி ஆட்டம்
- 12.00 - 12.45 மதிய உணவு கிடைவேளை
- 12.40 - 02.40 கிரண்டாம் பகுதி ஆட்டம்
- 02.40 - 03.00 தேநீர் கிடைவேளை
- 03.00 - 05.00 முன்றாம் பகுதி ஆட்டம்

ஏனைய இரு நாட்களும் மேற்படி நேர ஒழுங்கில் நடைபெறும் என்பது குறிப்பிடத்தக்கது.



பிரதேச மட்ட பெண்கள் எல்லே; அல்வாய் மனோகரா சம்பியன்



(பருத்தித்துறை)

பருத்தித்துறை பிரதேச மட்ட எல்லேப் போட்டியில் அல்வாய் மனோகரா அணி சம்பியன் பட்டத்தைக் கைப்பற்றிக் கொண்டது.

பருத்தித்துறை பிரதேச விளையாட்டு விழாவின் ஓர் அங்கமாக இடம்பெறும் பெருவிளையாட்டுகள் தற்போது நடைபெற்று வருகின்றது. இதில் பெண்களுக்கான எல்லேப் போட்டி அண்மையில் அல்வாய் மனோகரா விளையாட்டுக்கழக மைதானத்தில் நடைபெற்றது.


பல அணிகள் பங்குகொண்டபோதும் இதன் இறுதிப் போட்டியில் பருத்தித்துறை சென். தோமஸ் மற்றும் வல்வை கழகங்கள் அணி மோதிக் கொண்டன. இதில் ஆரம்பம் முதலே சிறப்பான முறையில் செயற்பட்ட பருத்தித்துறை சென். தோமஸ் அணி சம்பியன் பட்டம் வென்றது. இப்போட்டி நிகழ்வில் பிரதேச விளையாட்டு உத்தியோகத்தர், விளையாட்டுக்கழகத் தலைவர்கள், செயலாளர்கள், இரசிகர்கள், விளையாட்டு ஆர்வலர்கள் எனப் பலர் கலந்து கொண்டு போட்டியைக் கண்டு களித்தனர்.



சுத்யஜித்ரே சிறந்த இயக்குநர், சிறந்த இசையமைப்பாளர், சிறந்த ஓவியர் என்பதைப் போலவே சிறந்த திரைக்கலை எழுத்தாளரும் கூட. உலக சினிமா குடித்த அவரது கட்டுரைகளும், சினிமாவின்

நுட்பங்களை அழகாக விவரிக்கிறன. இந்திய சினிமாவின் ரே எப்படி அணுகுகிறார், எது அவரது தனித்துவம், சினிமாவின் அழகியல் எப்படியிருக்க வேண்டும் என்பதற்கு இது ஒரு உதாரணப்பத்தகம், 1976இல் வங்காளத்தில் வெளியான இப்புத்தகம் ஆங்கிலத்தில் 1992இல்

திரைக்கலை



தொழில்நுட்பம் குறித்த அவரது எண்ணங்களும் மிக முக்கியமானவை. அவரது Our Films, Their Films என்ற புத்தகம் சினிமாவின்


வெளியானது, இத்தாலிய நியோரியலிசப் படங்களை பற்றிய ரேயின் கட்டுரையும் சாப்ளின் மற்றும் குரேசோவா பற்றிய அவரது எண்ணங்களும் வாசித்து விவாதிக் கப்பட வேண்டியவை, சினிமாவின் கருத்தாக்கங்களை அறிந்து கொள்ள விரும்புவோருக்கு இது ஒரு முன்னுதாரண புத்தகமாகும். A story should have a beginning, a middle, and an end... but not necessarily in that order. என்று Jean Luc Godard சொல்கிறார், அது தான் திரைக்கதை எழுதுவதின் அடிப்படை கருத்து.



மத்தளம் பற்றிய சுவீகரிக்கப்பட்டவை

- கொட்டி முழக்கும் இசைக் கருவிகளின், ஈடு இணையில்லாதது மத்தளமே.
- மத்தளம் முழங்குவது பற்றிய இசைத் துறைச் சொற்கள் பல. டேக்கா, பரண், மீட்டுச் சொல், நடை, திஸ்ரம், சதுஸ்ரம், கண்டம், மிஸ்ரம், சங்கீரணம், கதி, அறுதி, தீர்மானம், முத்தாய்ப்பு கோவை, மோரா முதலிய சொற்கள் இன்று வழங்குகின்றன.
- இது மென்மை ஓலியது. "தாழ் குரல் தண்ணுமை" என்கிறது சிலப்பதிகாரம்.
- மத்தளத்தின் காலம் - அடியார்க்கு நல்லாரின் காலம் - 12ஆம் நூற்றாண்டு, நல்லாரின் காலத்துக்கு முந்தியே, மத்தளம் வழங்கியது என்கிறது தமிழிலக்கிய வரலாறு.
- "சீர்மிகு மத்தளம்", "உத்தம மத்தளம்" என்றெல்லாம் முன்னவர் பாராட்டுப் பெற்றுச் சிறந்தது.
- மத்தளமே மிருதங்கம். மத்தளத்திற்கு வேறொரு பெயர் மதங்கம். மதுங்குதல் என்பதாகும். இனிமையாதல் என்கிற மதங்கம் எனும் சொல் "மிருதங்கம்" என வடமொழியில் மாறி அமைந்தது.
- இதற்கு "துள்ளல்", "துள்ளுமம்"- தமிழ்ச் சொல்லில் இப்படியும் வழங்கப்படுகிறது.

(*தமிழும்- இசையும்* என்ற நூலிலிருந்து)



பழமைவாதிகளிடம் சிக்கிக்கொண்ட நபகோவ்

லோலிடா புகழ் நபகோவ் அருங்காட்சியகம் தாக்கப்பட்டு வருகிறது. அது மட்டுமல்ல அவருக்கெதிராக பழமைவாதிகள் கடும் பிரசாரம் செய்து வருகின்றன. அவருடைய கதைகள் ஒழுக்கக் கேட்டை ஊக்குவிக்கின்றன, சிறுவருடன் பாலுறவை வருணிக்கின்றன என்றெல்லாம் தாக்குதலும், பிரசாரமும். நபகோவின் நாவலான "லோலிடா" சம்பத்தில் ஒரு நாடகமாக அரங்கேறியது. அதை ஏற்பாடு செய்து நடத்தியவரை அடித்துக் காயப்படுத்தியிருக்கின்றனர். இது ஒரு பழமைவாத ரஷ்ய வன்முறைக் குழு என்று தாக்குதல் நடத்தியவர்களின் பிரசாரம் தெரிவிக்கிறதாம். இவை நடப்பதெல்லாம் ரஷ்யாவில், சென் பீட்டர்ஸ் டே நகரில். இந்த ரஷ்யப் பழமைவாதக் குழுக்களில் கணிசமான எண்ணிக்கையில் சோவியத் ரஷ்யாவின், முன்னாள் ரஷ்யக் கம்யூனிஸ்ட் கட்சியின் ஆதரவாளர்கள் உள்ளனர் என்பதையும் பத்திரிகைகள் குறித்துக்காட்டி செய்தி வெளியிடுகின்றன.

ஐப்பானிலும் கடந்த 20 ஆண்டுகளாகப் பொருளாதாரம் சரிவில் இருக்கிறது. ஐப்பானின் பெருநிறுவனங்களில் பல - குறிப்பாக 50களில் இருந்து 90களின் தொடக்கம் வரை பெரும் வெற்றி அடைந்தவை இவை - சரியத் தொடங்கியதும், 90களிலிருந்து 2000 வரை வேறு விதமான நிறுவனங்கள் உயர்ந்ததும் காணமுடிகிறது. இந்த நிறுவனங்களிலும் பல 2000 - 2015ஆம் ஆண்டுகளின்

இப்போது ஒப்பீட்டில் மிகக் கீழ் நிலைக்கு வந்திருக்கின்றன. கார் போன்ற போக்கு வரவு சாதனங்களைத் தயாரிக்கும் நிறுவனங்கள் இடையில் ஒரு 15 ஆண்டுகள் சரிந்து விழ்ந்த பின் சம்பத்தில் மறுபடி பன்னாட்டுச் சந்தையில் ஓரளவு சம நிலைக்கு வந்திருக்கின்றன. ஆனால் எல்லா நிறுவனங்களும் உயர்வில்லை. முழுதும் ஐப்பானியர் நிர்வாகத்தில்

(நிலான், ஹொண்டா, டொ-யோடா போன்றவை). இவை அதி-கார்ப் பகிரவைப் பரவலாக்கக் காரணம், அவற்றின் உற்பத்தியில் ஏராளமான பங்கு, பல நாட்டுத் தொழிற்சாலைகளில் நடக்கத் தொடங்கியது. குறிப்பாக அமெரிக்கா, சீனா, பிரேஸில், இந்தியா என்று பல நாடுகளில். இந்த நாடுகளில் நிலவும் அரசியல் பண்பாட்டுச்

அடுத்த பகுதிக்குத் தான் தயார் என்று சீனா கிளம்பி ஐப்பானைப் பின் தள்ளி விடவும், ஐப்பானின் மக்கள் ஓய்வெடுக்கத் தொடங்கி, சீக்கிரமே ஓய்ச்சலில் விழ்ந்தனர். இந்த ஓய்ச்சல் நிலையின் ஒரு விளைவு, தற்கொலைகள் ஏகமாக அதிகரித்தன. அது குறித்த தகவலை ஐப்பான் டைம்ஸின் செய்தி தெரிவிக்கிறது. கடந்த ஆண்டு, சென்ற 20 ஆண்டுகளில் இல்லாத அளவுக்கு, தற்கொலைகள் வருடம் 30,000இற்கும் மேலிருந்த நிலையில் இருந்து ஓரளவு கீழிறங்கி 27,800 போல ஆகியிருக்கிறதாம். இந்தக் குறைப்புக்கு ஒரு காரணமாக, ஐப்பானிய அரசு தன் வழக்கமான மெத்தனத்திலிருந்து கொஞ்சம் நகர்ந்து தற்கொலைத் தடுப்பு முயற்சிகளுக்கு நிறைய நிதி செலவழித்து நாடெங்கும் அவற்றை அமுல்படுத்தியது என இந்தப் பத்திரிகை கருதுகிறது. நாம் பார்க்க வேண்டியது என்னவென்றால்... புகுஷிமா அணு உலை விபத்துக்குப் பிறகு, சனாமியின் அழிப்புக்குப் பிறகு நாட்டில் பிரச்சினைகள் அடர்ந்த நிலையில் இந்தத் தற்கொலைகள் குறைந்திருக்கின்றன என்பதையே. இதை சமூக உளவியலாளர் எப்படி விளக்குவார்கள் என்பதை இனிமேல் கவனிக்க வேண்டும்.

ஐப்பானின் தற்கொலைகள்




இடைவெளியில் சறுக்கத் தொடங்கி விட்டன. ஸோனி, பன்ஸோனிக் போன்ற நிறுவனங்கள்

இருந்த நிறுவனங்கள் ஓரளவு வெளிநாட்டவரிடமும் அதிகாரத்தைப் பகிர்ந்து கொடுத்த பின்னர் சில நிறுவனங்கள் மறுபடி மேலெழுந்தன.

சூழலுக்கு ஐப்பானிய கட்டுப்பாட்டு அமைப்புகள், நிர்வாக முறைமைகள் அத்தனை உதவவில்லை. இப்படி 50இலிருந்து 90 கள் வரை உலகச் சந்தையில் பெரும் வெற்றி கண்ட ஐப்பானிய நிறுவனங்கள் உலகெங்கும் தமது உற்பத்திச்சாலைகளைத் தொடக்க ஆரம்பித்த போது, ஐப்பானில் உட்புறத்தில் வளர்ச்சி குன்றி, வேலை வாய்ப்புகள் சுருங்கி, பொருளாதாரத்தில் தேக்கம் ஆரம்பித்தது. உலகத் தொழிற்சாலையாக இருந்த ஐப்பானிடம் இருந்து பந்தயத்தின்

கீழ்நிலை உருவம் பூதங்கள்!

கீழ்நிலை வெட்ட பூதம் புறப்பட்டது என்பார்களே... என்னென்ன பூதம் தெரியுமா? கீழ்நிலை வெட்டும்போது மண் குவியும், மண் ஒரு பூதம். பூமிக்குள் அமைந்திருந்த காற்று வெளியில் கிளம்பும், காற்று ஒரு பூதம். பொங்கி வரும் நீர், அடுத்த பூதம். நீரில் பொலிவு மிக்க வானம் தெரியும், வானம் ஒரு பூதம். ஆதவனின் தீக் கதிரால் நீரும் தூய்மையாகும், நெருப்பு ஒரு பூதம். இப்படி மண், காற்று, நீர், வானம், தீ போன்ற ஐம்பூதங்களும் கீழ்நிலை தோண்டும்போது வெளிவருகின்றன.



வீன்ஸ்டன் சர்ச்சிலிடம் அவரது நண்பர் ஒருவர். "நீங்கள் பேசுவதைக் கேட்க இவ்வளவு கூட்டம் வருகிறதே... உங்களுக்கு வியப்பாக இல்லையா?" என்று கேட்டார். அதற்கு சர்ச்சில், "ம்...ம்... என்னைத் தூக்கில் போடப் போவதாகச் சொல்லுங்கள்... இதைவிடப் பலமடங்கு கூட்டம் வரும்!" என்று சொன்னதும் நண்பர் வாயடைத்துப் போனார்.

கூட்டம்!

சினிமா சினிமா

► ஸ்ரீதேவி
நடித்த
“ஹிம்மத்வாலா”
படம் ஹிந்தியில்
மீண்டும் ரீமேக்
ஆகிறது. ஸ்ரீதேவி
வேடத்தை
தமன்னா ஏற்று
நடிக்கிறார்.
அஜய்தேவ்கன்
ஹீரோ. இப்படம்
வெற்றி பெற்றால்,
பொலிவுட்டில்
ஆழக்காலான்ற
வேண்டும் என்ற
ஆசை தமன்னாவுக்கு உள்ளது. அதனால்,
தமிழ், தெலுங்கில் மேலும் புதுப்படங்கள்
ஊதுக்கொள்ளாமல், பெரும்பாலான நாட்களில்
மும்பையிலேயே முகாமிட்டிருக்கிறார்.



► விரைவில் இயக்குநர் அவதாரம் எடுக்கிறார்
ஏ.ஆர்.ரஹ்மான். தன்னுடன் ஒஸ்கார் விருது பெற்ற
ஒளிப்பதிவாளர் ரசூல் பூக்குட்டியுடன் இணைந்து
படத்துக்கான ஸ்கிரிப்ட் தயாரிப்பில் மும்முரமாக
இருக்கிறாராம் ரஹ்மான். லொஸ் ஏஞ்சல்ஸ் நகரில்
தங்கியிருந்த போது திரைக்கதை மற்றும் திரைப்பட
இயக்கம் பற்றிய
படிப்பை ரஹ்மான் கற்று
வந்துள்ளார்.



► “கடல்” படத்துக்குப்
பின் ரவி கே.சந்திரன்
இயக்கத்தில் ஜீவாவின்
ஜோடியாக “யான்”
படத்தில் நடிக்கிறார்
துளசி. “கடல்”
படப்பிடிப்பின்போது,
தன் அம்மா ராதாவை
துணையாக அழைத்து
வந்தவர், இப்போது
“யான்” படப்பிடிப்புக்கு

தனியாளாக வருகிறார். காரணம் கேட்டால்,
“கதைகள் கேட்பதை மட்டும் அம்மா எனக்காக
செய்கிறார். மற்றபடி இனி படப்பிடிப்புக்கு
தனியாளாகத்தான் வருவேன்” என்கிறார் துளசி.

► ரஜினி - ஐஸ்வர்யாராய் நடித்த, எந்திரன் படம்
தான், இந்தியாவில் எடுக்கப்பட்ட படங்களிலேயே,
அதிக பட்ஜெட் படம் என்ற பட்டியலில் இருந்தது.
ஆனால், “ஐ” படத்தை, 90 கோடி பட்ஜெட்டில்
உருவாக்கி வந்த இயக்குனர் ஷங்கர், கமலின்,
விஸ்வரூபம் படத்தின் பிரமாண்டத்தைப் பார்த்து
மிரண்டு போய், ஐ படத்தின் பட்ஜெட்டை,
145 கோடியாக்கி, இன்னும் பிரமாண்டத்தை
அதிகப்படுத்தியுள்ளாராம்.

► “மிரட்டல்” படத்தைத் தொடர்ந்து, “ஒன்பது
குரு”, “இருவர் உள்ளம்” படங்களில் நடித்து வரும்
வினய், தற்போது விஜய் நடித்து வரும், “தலைவா”
படத்தில், ஒரு சிறிய வேடத்தில் நடிக்கிறார்.
காரணம் கேட்டால், “விஜய் எனக்கு பிடித்தமான
நடிகர். அதனால், அவருடன் ஒரு படத்திலேனும்
நடிக்க வேண்டும் என்ற ஆசை மனதளவில்
இருந்தது. அதனால்
தான், இந்த
வாய்ப்பை நானே
கேட்டு வாங்கி
நடிக்கிறேன்...”
என்கிறார் வினய்.

► அலெக்ஸ்
பாண்டியன்
படத்தில்,
சந்தானத்தின் மூன்று
தங்கைகளில்
ஒருவராக நடித்தவர்
அகாஷ்ஷா பூரி,
மத்திய பிரதேசத்தை
சேர்ந்தவரான
இவருக்கு,
கார்த்தியுடன்
ரூயட் பாட
வேண்டும் என்பதே
இலட்சியமாம்.
விரைவில்
நிறைவேறும் என்று நம்பிக்கையோடு சொல்கிறார்
அகாஷ்ஷா.



► நடிகர் டாக்டர் ராஜசேகரின் தங்கை மகன்

மதன் எழுதி, இயக்கி, கதாநாயகனாக அறிமுகமாகும் படம் “சம்மா”. ஏற்கெனவே தமிழில்
“பார்வதிபுரம்”, தெலுங்கில் “கமனம்” ஆகிய
படங்களில் சிறு வேடங்களில் நடித்து இருக்கிறார்.
இப்படத்தின் மூலம் பொலிவுட்டின் ப்ரணிதா சோப்ரா
தமிழுக்கு வருகிறார். தெலுங்கிலும், தமிழிலும் ஒரே
நேரத்தில் தயாராகிறது இப்படம்.

► ஓவியாவை
திருமணம்
செய்துகொள்ள,
ஒரு தொழிலதி-
பர் தொடர்ந்து
தூரத்தி வருகிறார்.
ஆனால், ஓவி-
யாவோ, “சினி-
மாவில் நிறைய
பணம் சம்பாதிக்க
வேண்டும் என்று
தான் வந்தேன்.
அதில், இதுவரை
பத்து சதவீதம்
மட்டுமே
சம்பாதித்திருக்கி-
றேன். அதனால்,
இன்னும் ஒரு
பெருந்தொகையை
சினிமாவில்
சம்பாதித்த
பின்பே, திருமணம்
செய்து கொள்வேன்...” என்று, தொழிலதிபரின்
ஆசைக்கு தற்காலிக தடை போட்டு வைத்துள்ளார்.



► அனுஷ்காவின் கதை வேறு. 30 வயதை
கடந்து விட்டதால், பெற்றோர்கள் அவருக்கு
திருமணத்தை நடத்த முடிவு செய்திருக்கிறார்கள்.
ஐதராபாதத்தைச் சேர்ந்த பிரபல தொழிலதி-
பர் ஒருவர்தான் மணமகன். முடிவாகிவிட்டதாம்.
என்றாலும், கைவசமுள்ள இரண்டு படங்களையும்
நடித்துக்கொடுத்த பிறகுதான் கல்யாணமாம். தமிழில்
சிங்கம் - 2, இரண்டாம் உலகம் படங்களை முடித்து
விட்ட அனுஷ்கா, தெலுங்கில் ராணி ருத்ரம்மா
தேவி” மற்றும் “நான் ஈ” இயக்குனர் ராஜமவுலி
இயக்கும் படம் என இரண்டு சரித்திரப் படங்களில்
நடிப்பதற்கு ஒப்பந்தமாகியிருக்கிறார். முன்னணி
நடிகர்களும் இருந்தாலும், அனுஷ்காவை சுற்றியே
கதை பின்னப்பட்டுள்ளதால் சரித்திர காலத்து வாள்
சண்டை, குதிரை ஏற்றம் என்றெல்லாம் பயிற்சி
எடுத்து இந்தப் படங்களில் நடிக்கிறார் அனுஷ்கா.

வெள்ளைத் தேவன்
பரம்பரையில் வந்து,
“மிசபந்தம்” என்ற நாடகத்தை



எழுதிய வண்ணச்சரபம்
தண்டபாணி சுவாமிகளிடம்
தமிழகற்று, 1922 வரை
நாடகக் கலைக்கே தன்
வாழ்க்கையை அர்ப்பணித்த
நாடகக் கலையின்
தலைமை
ஆசான் என்று
எல்லோராலும்
போற்றப்படுபவர்
சங்கரதாஸ் சுவா-
மிகள். பின்னாளில்
அவ்வை சண்முகம்
என்ற தன் சீடன் மீது
கொண்ட அன்பால் அவருக்கு
நாடகம் எழுதிக் கொடுத்தார்.
அந்த சங்கரதாஸ் சுவாமி
களின் திருக்கூட்ட மரபில்
வந்தவன் நான்... என்று
பெருமையாகச்

சொல்லிக் கொள்வாராம்
மறைந்த நடிகர் எஸ்.வி.
சகஸ்ரநாமம்.

எல்லாத் தீபாவளிக்கும்
தன் நாடகக் குழுவி-
னர் அறுபது
பேருக்கும் புது
வேட்டி சட்டையும்,
புடைவையும் வாங்கித்
தருவார் எஸ்.வி.எஸ்.
“நாலுவேலி நிலம்”
திரைப்படம் எடுத்து
நஷ்டமான நேரம்
தீபாவளிக்கு முதல்
நாள், நண்பர்களைச்
சந்தித்துவிட்டு
வெறுங்கையோடு
திரும்பி வந்தார்.
“இன்னும் பொழுது
விடிய நாலு மணி
நேரமே இருக்கிறது.
துணிமணிகளுக்கு
என்ன செய்யப்
போகிறீர்கள்?” என்று
மனைவி கேட்டார்.
தம் வேளை

எடுத்துக்கொண்டு
மீண்டும்

எஸ்.வி.சகஸ்ரநாமம்

புறப்பட்டார்
எஸ்.வி.எஸ். ஒரு
மணி நேரத்துக்குப் பிறகு
அவர் வந்த போது, வேனில்
இருந்த துணி மணிகளை
இறக்கி வைத்துவிட்டு,
டிரைவரிடம் வேன் சாவியை
நீட்டி, “இதை வேளை
வாங்கியிருக்கும் புது முதலா-
னியிடம் கொடுத்துவிடு.”
என்றார். தம்மிடம் பணிபுரிப
வர்களைக் கைவிட்டுவிடாமல்

இருக்க, வேளை விற்றுவிட்டு
வந்துவிட்டார்...

அவர் அடமானம்
வைத்திருந்த வீடும்
ஏலத்துக்கு வந்துவிட்டது.
அந்தப் படத்தில் நடித்திருந்த
பண்டரிபாயும் மைனாவதியும்
அவரிடம் பணத்தை
வாங்கிக்கொள்ளவே
மறுத்தார்கள். “நாலு
வேலி நிலம்” கதையே,
“சாகும்போது யாருக்கும்
கடன் வைக்காதே”
என்பதுதானே என்று
வற்புறுத்திப் பணத்தைக்
கொடுத்துவிட்டு வந்தாராம்
சகஸ்ரநாமம்.

பி.எஸ்.ராமையா,
தி.ஜானகிராமன்,
கு.அழகிரிசாமி, ந.சிதம்பர
சுப்பிரமணியம் போன்றவர்
களிடம் இலக்கியத் தரமான
நாடகங்களை எழுதி வாங்கி
மேடை ஏற்றியவர்.

ஒவ்வொரு பக்கமாக
தி.ஜானகிராமன்
எழுத எழுத,
அந்தந்த நிமிடமே
அதை எடுத்துப்
படித்து ரசிப்பார்
சகஸ்ரநாமம் என்று

எம்.வி.வெங்கடராம்
சொல்லியிருக்கிறார்.
என்.எஸ்.கே. சிறையில்
இருந்தபோது, வழக்குச்
செலவுகளுக்குப் பணம்
திரட்ட அவரது நாடகக்
குழுவை வெற்றிகரமாக
எடுத்து நடத்தி, அவர்
சிறையிலிருந்து திரும்பியதும்
அவரிடமே ஒப்படைத்தார்.
நாடகக் கல்வி நிலையம்
அமைத்து நடிகர்களை
உருவாக்கினார். பாஞ்சாலி
சபதத்தைக் கவிதை நடை
நாடகமாக வெற்றிகரமாக
மேடை ஏற்றினார்.

காலத்தால் அழியாத அதிசய கிராமம்!



“ஸ்காரா பிரே.” இது ஒரு கிராமத்தின் பெயர்!
ஸ்கொட்லாந்துக்கருகில் உள்ளது. சுமார் 4,000 ஆண்டுகளுக்கு
முன்பு கரும் புயலின் முன்னறிவிப்பை அறிந்த மக்கள்
பயந்து இந்தக் கிராமத்தை விட்டு வேறொரு இடத்துக்குச்
சென்றுவிட்டனர். ஆனால் புயல், அக்கிராம வீடுகளின்
மேற்கூரைகளை மட்டும் சூறையாடிவிட்டு, வீட்டினுள்
இருந்த பொருட்கள், சுவர்கள் ஆகியவற்றுக்கு எந்தவித
சேதங்களையும் உண்டாக்காமல் வீடுகளை மணலால்
முடிவிட்டது. புயல் மணலால் முடிபுது அதிசயமல்ல. அதை
விட அதிசயம், இந்த மணல் சிறை மறைந்த விதம்!

1851ஆம் ஆண்டு வீசிய புயல் ஒன்று ஸ்காரா பிரே
கிராமத்தை மணல் சிறையிலிருந்து விடுவித்தது. ஆம், இந்தப்
புயலின் போது மணல் அனைத்தும் தூக்கியெறியப்பட்டு
மறைந்திருந்த கிராமம் வெளிச்சத்துக்கு வந்தது.

இக்கற்கால வீடுகள் சிமெந்து போன்ற சேர்ப்புப் பொருள்
ஏதுமில்லாமல் முழுக்க முழுக்க கற்களாலேயே (அதாவது
கற்பாளங்களால்) கட்டப்பட்டிருந்தன. வீடுகளுக்கிடையே
குறுகலான சந்துகள் காணப்பட்டன. ஒவ்வொரு வீடும் சுமார்
20 அடி பக்க அளவு உடையது. ஒவ்வொரு வீட்டினுள்ளும்
சமையலறை, கல் அலுமாரிகள், உறங்குவதற்காக வடி
வமைக்கப்பட்ட மேடைகள், கழிவுப் பொருள் வெளியேற்ற
வசதிகள் ஆகியவை காணப்பட்டனவாம்!

மாணவர்களை வெளிநாடுகளுக்கு

அழைத்துச் செல்ல அனுமதி அவசியம்

கல்வியமைச்சு அறிவிப்பு

(கொழும்பு)

வெளிநாட்டு பயிற்சிகளுக்கும் கலந்துரையாடல்களுக்கும் கல்வி அமைச்சின் அனுமதி யின்றி பாடசாலை மாணவர்களை அழைத்துச் செல்லக் கூடாதென கல்வியமைச்சு அறிவித்துள்ளது.

இதன்படி பாடசாலைகளில் இடம்பெறும் இணைப் பாடவிதான செயற்பாடுகளான விளையாட்டுப் போட்டிகள், நடனம், சங்கீதம், சித்திரம் மற்றும் ஏனைய பயிற்சிகளுக்கு வெளிநாடுகளுக்கு அழைத்துச் செல்வதாக இருந்தால் கல்வி அமைச்சின் அனுமதியைப் பெற வேண்டுமெனவும் அறிவிக்கப்பட்டுள்ளது. கல்வியமைச்சினால் ஏற்கனவே வெளியிடப்பட்ட 2003 / 20ஆம் இலக்க சுற்றறிக்கையை மீளவும் வலியுறுத்தி சுற்றறிக்கை வெளியிடப்பட்டுள்ளது.

கல்வியமைச்சின் செயலாளர் கோத்தாபய ஜயரட்னவினால் அனுப்பிவைக்கப்பட்டுள்ள சுற்றறிக்கையில் மேலும் கூறப்பட்டுள்ள தாவது, கல்வி அமைச்சின் எழுத்து மூல அனுமதியின்றி வெளிநாடுகளுக்கு பாடசாலை மாணவர்களை அனுப்பும் பாடசாலை அதிபர்களுக்கு தெரிபாட மிகக் கடுமையான

ஒழுக்காற்று நடவடிக்கை எடுக்கப்படுமெனவும் எச்சரிக்கை விடுக்கப்பட்டுள்ளது.

தேசிய மட்ட சங்கங்கள், அல்லது இயக்கங்களால் பாடசாலை பிள்ளைகளை வெளிநாட்டு போட்டிகளில் பங்குபற்றுவதற்கு அனுப்பும் போது அவர்களுக்கு செலவிடப்படும் தொகையை அச்சங்கங்கள் பொறுப்பேற்க வேண்டும். எச்சந்தர்ப்பத்திலும் மாணவர்களிடம் பணம் அறவிடக் கூடாது.

பாடசாலை மட்ட சங்கங்களினால் மாணவர்களை வெளிநாட்டிற்கு அனுப்ப வேண்டிய தேவை இருப்பின் குறித்த போட்டியில் நடப்பு ஆண்டில் அல்லது முன்னைய ஆண்டில் வயதுக்குமுகளில் தேசிய மட்டத்தில் முதலாம், இரண்டாம், மூன்றாம் இடங்களைப் பெற்றிருந்தல் வேண்டும். இதற்கான நிதியை பாடசாலை திரட்டும் முறை பற்றி அறிவிக்க வேண்டும். இதற்கென மாணவர்களிடம் நிதி அறவிடக்கூடாது.

வெளிநாட்டுப் பயிற்சி, பங்குபற்றலுக்கென குறித்த நாட்டினால் அழைப்பு விடுக்கப்பட்ட கடிதம், பயணத்தை ஒழுங்கு செய்கின்ற சங்கம் அரசாங்கத்தினால் அங்கீகரிக்கப்பட்டமையை

உறுதிப்படுத்தும் கடிதம் என்பன கல்வி அமைச்சிற்கு சமர்ப்பிக்கப்பட வேண்டும்.

இவை தவிர வெளிநாட்டில் பயிற்சிக்கு செல்லும் மாணவர் பற்றிய மருத்துவ அறிக்கையை பெற்றுக்கொள்வதுடன் அம்மருத்துவ அறிக்கையை விளையாட்டுத்துறை அமைச்சின் மருத்துவப் பணிப்பாளர் அங்கீகரிக்க வேண்டும்.

இவ்வாறான விதிமுறைகளுக்கு புறம்பாக செயற்படும் அதிபர், ஆசிரியர்களுக்கெதிராக மிகக் கடுமையாக நடவடிக்கை எடுக்கப்படுமென எச்சரிக்கை விடுக்கப்பட்டுள்ளது.

தலைமைத்துவப் பயிற்சி நிறைவு

(கொழும்பு)

இரண்டாவது தொகுதி இளைஞர், யுவதிகள் 4500 பேர் தலைமைத்துவப் பயிற்சியை முடித்துக்கொண்டு வெளியேறியுள்ளனர்.

தலைமைத்துவப் பயிற்சியை முடித்தவர்களின் அணிவகுப்பு மரியாதை நிகழ்வு இளைஞர் விவகார அமைச்சர் டலஸ் அழகப்பெரும் தலைமையில் குருநாகல் மாளிகாபிட்டி விளையாட்டு மைதானத்தில் நடைபெற்றது.

இந் நிகழ்வில் குறித்த இளை



ஞர், யுவதிகளின் பெற்றோரும் கலந்து கொண்டனர். 2012ஆம் ஆண்டின் இரண்டாவது தொகுதி இளைஞர், யுவதிகளே மேற்படி பயிற்சியை முடித்துக் கொண்டு வெளியேறி யவர்கள் என்பது குறிப்பிடத்தக்கது.

ஆர்.பி.ஜி.குண்டுகள் மீட்பு

(யாழ்ப்பாணம்)

யாழ்ப்பாணத்தில் வெற்றுக்காணியிலிருந்து ஆர்.பி.ஜி குண்டுகள் 16 மீட்கப்பட்டுள்ளதாக பொலிஸார் தெரிவித்தனர்.

கொழும்புத்துறை உதயபுரத்திலிருந்தே இந்த குண்டுகள் நேற்று அதிகாலை மீட்கப்பட்டதாகவும். அவை பழைய குண்டுகள் என்றும் பொலிஸார் தெரிவித்தனர்.

இந்த குண்டுகளை இராணுவத்தினரிடம் ஒப்படைத்துள்ளதாகவும் பொலிஸார் தெரிவித்தனர். (25)

தேசிய பாடசாலைகளுக்கு உபகரணங்கள் வழங்கல்



(கொழும்பு)

மகிந்த சிந்தனை எஞ்சிய நோக்குத் திட்டத்தின் கீழ் அறிவுமையத்தை அபிவிருத்தி செய்வதை நிறைவேற்றும் வகையில் தெரிவு செய்யப்பட சில தேசிய பாடசாலைகளின் தேவைப் பாடுகளை நிறைவு செய்வதற்காக விவசாய, மனைப் பொருளியல் மற்றும் தொழிநுட்பக் கருவிகளைப் பகிர்ந்தளிக்கும் நிகழ்ச்சி கல்வி அமைச்சர் பத்

துல குணவர்தனாவின் தலைமையில் கொழும்பு ரோயல் கல்லூரியில் அண்மையில் இடம்பெற்றது.

இதன்போது, 20 தேசிய பாடசாலைகளுக்கு தொழிநுட்ப கருவிகள் மற்றும் விவசாயக் கருவிகளும், 35 பாடசாலைகளுக்கு மனைப் பொருளியல் கருவிகளும் பகிர்ந்தளிக்கப்பட்டன. தொழிநுட்பக் கருவிக

ளின் பொட்டல் பெறுமதி ரூபா 5865. அவற்றில் பிளாஸ்டிக் வரைதல் பலகை, கணிதக் கருவித் தொகுதி (கொம்பால் செற்) என்பனவும் உள்ளடங்கும். மனைப் பொருளியல் கருவிப் பொட்டல் பெறுமதி ரூபா 30,877/50. இதில் பிரசர் குக்கர், அவண், கோப்பைகள் செற் உள்ளிட்ட கருவிகள், தட்டுக்கள் அடங்கும். விவசாயக் கருவித் தொகுதியின் கீழ் பகிர்ந்தளிக்கப்பட்ட கருவிகளின் பெறுமதி 69607 ஆகும். இதில் ரேக்கைகள், வீல்பரோ, சவல், ஹோஸ், கத்திகள் உட்பட பல பொருட்கள் அடங்கியுள்ளன.

இந்நிகழ்வில் கொழும்பு ரோயல் கல்லூரி அதிபர் உள்ளிட்ட பாடசாலை அதிபர்கள், ஆசிரியர்கள் உட்படப் பெருந்தொகையானோர் கலந்து கொண்டனர்.

இலங்கை பொருட்களை மீட்பதற்கு நடவடிக்கை

வெளிநாடுகளின், நூதனசாலைகளில் உள்ள இலங்கைக்குரிய புராதன சொத்துக்களை மீட்டெடுப்பது தொடர்பான நடவடிக்கைகள் மேற்கொள்ளப்படுவதாக, புராதன உரிமைகளுக்கான அமைச்சர் ஜகத் பாலசூரிய தெரிவித்துள்ளார். இவ்வாறு இலங்கையின் புராதன சொத்துக்களை வெளிநாடுகளிடம் இருந்து பெறுவதாக இருந்தா, யுனெஸ்கோ அமைப்பில் இது குறித்து அறிக்கையை தாக்கல் செய்ய வேண்டும்.

இதன்அடிப்படையில் எதிர்வரும் நவம்பர் மாதம் பாரிஸில் நடைபெறவுள்ள யுனெஸ்கோ மாநாட்டில் இந்த அறிக்கையை தாக்கல் செய்யவிருப்பதாக அவர் குறிப்பிட்டுள்ளார்.

சட்டவிரோத மின் இணைப்பு

170 இலட்சம் ரூபா தண்ட அறவீடு

(கொழும்பு)

கடந்த ஜனவரி மாதத்தில் சட்டவிரோதமான முறையில் மின்சாரத்தை பெற்றுக்கொண்ட 224 பேருக்கு எதிராக சட்ட நடவடிக்கைகளை முன்னெடுத்துள்ளதாக மின்சக்தி மற்றும் எரிசக்தி அமைச்சு தெரிவித்துள்ளது.

குறித்த நபர்களிடமிருந்து

தண்டப்பணமாக 170 இலட்சம் ரூபா அறவிடப்பட்டுள்ளதாக அமைச்சு குறிப்பிட்டுள்ளது.

சட்டவிரோதமான முறையில் மின்சாரத்தை பெற்றுக் கொண்ட குற்றச்சாட்டின் கீழ் இவர்களுக்கு எதிராக சட்ட நடவடிக்கை எடுக்கப்பட்டுள்ளது.

இதேவேளை கடந்த ஆண்டு முன்னெடுக்கப்பட்ட சுற்றி வளைப்

புக்களின் மூலம் சட்டவிரோதமான முறையில் மின்சாரத்தை பெற்ற மூலாயிரத்து 569 சம்பவங்கள் பதிவாகியுள்ளதாக மின்சக்தி மற்றும் எரிசக்தி அமைச்சு குறிப்பிட்டுள்ளது.

இதேவேளை சட்டவிரோதமான முறையில் மின்சாரம் பெற்றுக் கொள்ளப்படுமாயின் 011 2 422 259 என்ற தொலைபேசி இலக்கத்துடன் தொடர்பினை ஏற்படுத்தி இலங்கை மின்சார சபையின் விசாரணை பிரிவிற்கு அறிவிக்க முடியுமெனவும் அமைச்சு தெரிவித்துள்ளது.

மன்னார் கடற்பரப்பில்

2 இந்தியர் உட்பட அறுவர் கைது

இலங்கை கடற்பரப்பினுள் சட்டவிரோதமாக நுழைந்ததாகக் கூறப்படும் 6 பேரை மன்னார் கடற்படையினர் நேற்று முன்தினம் மாலை 5.30 மணியளவில் கைதுசெய்துள்ளனர். இரண்டு இந்தியர்களும் நான்கு இலங்கையர்களுமே தலைமன்னார், மண்திட்டி பகுதியில் கடற்படையினரால் கைதுசெய்யப்பட்டுள்ளதாக தலை மன்னார் பொலிஸார் தெரிவித்தனர். 1990ஆம் ஆண்டு இலங்கையிலிருந்து இந்தியா சென்ற இலங்கையர்களே மீண்டும் இந்தியாவிலிருந்து இலங்கைக்கு படகு மூலம் தலைமன்னார் நோக்கி வந்த போது கைதுசெய்யப்பட்டுள்ளனர்.

இந்த நான்கு இலங்கையர்களும் மன்னாரில் எழுத்தூர் சரவண் கோட்டை, உயிர்த்தராசன்குளம், உப்புக்குளம் மற்றும் கதிர்காமர் மாவத்தை மிதிரிஹம் பகுதியைச் சேர்ந்தவர்கள் ஆவர். கைது செய்யப்பட்ட இரண்டு இந்தியர்களும் இந்தியாவின் இராமநாதபுரத்தைச் சேர்ந்த படகோட்டிகள் ஆவார் எனவும் பொலிஸார் கூறினார். கைதுசெய்யப்பட்ட 6 பேரையும் தலை மன்னார் பொலிஸில் கடற்படையினர் ஒப்படைத்துள்ள நிலையில், அவர்களிடம் விசாரணை மேற்கொள்ளப்பட்டு வருவதாகவும் பொலிஸார் கூறினர்.

சுகாதாரம், கல்வித்துறையை

சீர்குலைப்பதற்கு முயற்சி

— அமைச்சர் பசில் குற்றச்சாட்டு —

(கொழும்பு)

சுகாதாரம் மற்றும் கல்வித்துறைகளை சீர்குலைக்க சிலர் முயற்சிப்பதாக பொருளாதார அபிவிருத்தி அமைச்சர் பசில் ராஜபக்ஷ தெரிவித்துள்ளார்.

கடந்த கால பத்திரிகைகளில் சுகாதாரம் மற்றும் கல்வித்துறை தொடர்பில் செய்திகள் வெளியிடப்பட்டிருந்தன. கல்வித்துறையையும் சுகாதாரத்துறையையும் இழிவுபடுத்தும் வகையில் செய்திகள் வெளியிடப்படுகின்றன.

சுகாதாரம் மற்றும் கல்வித்துறையைப் பாதுகாக்க அரசாங்கம் தொடர்ச்சியாக முயற்சி எடுத்து வருகின்றது.

குறித்த இரண்டு துறைகளையும் மேம்படுத்த வரவு செலவுத் திட்டத்தில் பாரியளவு நிதி ஒதுக்கீடு செய்யப்படுகின்றது எனவும் அவர் தெரிவித்துள்ளார்.

ஜோர்தானில் பணிபுரிந்த இலங்கை யுவதி மரணம்

(கொழும்பு)

ஜோர்தானில் தொழிலுக்குச் சென்று காணாமல்போயிருந்த இலங்கை யுவதி சந்தேகத்திற்கிடமான முறையில் உயிரிழந்துள்ளதாக தகவல் வெளியாகியுள்ளது.

கெக்கிராவ, கிரிமிட்டியான பகுதியைச் சேர்ந்த 24 வயது யுவதியே சந்தேகத்திற்கிடமான முறையில் உயிரிழந்துள்ளதாக அவரது உறவினர்கள் தெரிவித்தனர்.

குறித்த யுவதி 2007 ஆம் ஆண்டு பெப்ரவரி மாதம் 15ஆம் திகதி அநுராதபுரத்திலுள்ள தனி

யார் வெளிநாட்டு வேலைவாய்ப்பு முகவர் நிலையத்தின் ஊடாக ஜோர்தானில் தொழிலுக்காக சென்றிருந்தார். ஆறு வருடங்களாக தமது மகள் தொடர்பாக எந்தவொரு தகவலும் கிடைக்கவில்லை என யுவதியின் தாய் தெரிவித்துள்ளார்.

இது தொடர்பாக வெளிநாட்டு வேலைவாய்ப்பு பணியகத்தின் பிரதி பொதுமுகாமையாளர் மங்கள ரன்தெனிய தெரிவிக்கையில், யுவதியின் மரணம் தொடர்பில் ஜோர்தானுக்கான இலங்கை தூதரகம் விசாரணைகளை ஆரம்பித்துள்ளதாக தெரிவித்தார்.

மதுபானசாலைகளை இடம்மாற்றுமாறு பொது அமைப்புகள் மகஜர் கையளிப்பு

(வடமராட்சி)

வடமராட்சிப் பகுதியில் உள்ள மதுபான சாலைகளால் பொதுமக்களுக்கு இடையூறுகளும், தொந்தரவுகளும் அண்மைக்காலமாக ஏற்பட்டு வருவதனால் அம்மதுபானசாலைகளை மக்கள் நடமாட்டம் இல்லாத வேறு இடத்துக்கு உடனடியாக மாற்றுமாறு கோரி பல்வேறு தரப்பினருக்கு, பொது அமைப்புகளால் மகஜர் கையளிக்கப்பட்டுள்ளது.

பருத்தித்துறை நகரில் சிவன்கோயில், பாடசாலை, கடைகள் என்பன அமைந்துள்ள நிலையில் இங்கு 25 வருடங்களாக இம்மதுபான சாலை உள்ளது. இதனால் மக்கள் பெரும் அசௌகரியங்களை எதிர்நோக்கி வருகின்றனர். இந்நிலையில் இச்சாலையை மக்கள் நடமாட்டம் இல்லாத வேறு இடத்துக்கு மாற்றுமாறு கோரி பருத்தித்துறை கிராம அபிவிருத்திச்சங்கம் பருத்தித்துறை பிரதேச செயலருக்கு மகஜரைக் கையளித்தது. இதனையடுத்து பருத்தித்துறை பிரதேச செயலர் இ.த.ஜெயசீலன் இம்மதுபானசாலையை 6 மாத காலத்துக்குள் வேறு இடத்துக்கு மாற்றுமாறு மதுபானசாலை உரிமையாளருக்கு உத்தரவிட்டுள்ளார்.

இதேபோல் நெல்லியடி நகரில் இருந்து கொடிகாமம் செல்லும் வீதியில் உள்ள மதுபான

சாலையை மக்கள் நடமாட்டமற்ற இடத்துக்கு மாற்றுமாறு கோரி கரவெட்டி பிரதேசசெயலருக்கு கடிதம்மூலம் பொது அமைப்புகள் தெரியப்படுத்தியுள்ளன. இதனையடுத்து கொடிகாமம் வீதியிலுள்ள மதுபானசாலை தற்போது மூடப்பட்டுள்ளது. அத்துடன் நெல்லியடி நகரிலிருந்து பருத்தித்துறை வீதியிலுள்ள மதுபானசாலை நெல்லியடி மத்திய மகாவித்தியாலயத்திற்கு அருகில் உள்ள மதுபானசாலையையும் மக்களுக்கு இடையூறு ஏற்படாவண்ணம் வேறு இடத்திற்கு மாற்றுமாறு கோரப்பட்டுள்ளது.

அத்துடன் கரணவாய் புறாப்பொறுக்கி பகுதியில் மதுபானசாலையை அமைப்பதற்கான அனுமதியை இரத்துச் செய்யுமாறு கரவெட்டி பிரதேச செயலருக்கு மனு ஒன்றை பொது அமைப்புகள் கையளித்துள்ளன.

மதுபானசாலைகளினால் வீதியால் செல்லும் மக்கள் மட்டுமல்லாது, அயற் சூழலிலுள்ளவர்களும் பல்வேறு சிரமங்களை எதிர்நோக்குவதை கருத்தில் கொண்டு பொது அமைப்புகளால் மகஜர் கையளிக்கப்பட்டது. எனினும் சில மதுபானசாலை உரிமையாளர்கள் கோரிக்கையிணையும், கட்டளையையும் ஏற்றுக்கொண்டு மாற்று நடவடிக்கைகளை மேற்கொண்டுள்ளதாகவும் பொது அமைப்புகளால் தெரிவிக்கப்படுகிறது. (116)

புனரமைக்கப்படாத வீதியை பார்வையிட்டனர் அதிகாரிகள்

(கோப்பாய்)

வலிகிழக்கு பிரதேச சபை நிர்வாகத்தின் கீழ் உள்ள 40 வருடங்களாக திருத்தப்படாத தொன்னன் தீவு வீதியை புனரமைப்புச் செய்யும் வகையில் ஈ.பி.டி.பி. கோப்பாய் பிரதேச அமைப்பாளர் ஐ.ஐங்கரன் தலைமையிலான அதிகாரிகள் குழுவினர் நேரடியாகச் சென்று பார்வையிட்டிருக்கின்றனர்.

இவ் வீதி கடந்த நாற்பது வருடங்களாகத் திருத்தப்படாமல், வீதியின் நடுவிலுள்ள சின்னப்பாலம் ஊடாக கடல் நீர் பாய்கிறது.

இந்நிலையில் 13 கிலோமீற்றர் தூரம் கொண்ட குறித்த

வீதியூடாக உள்ளூர்க்கிராமங்களுக்கு, அச்சவேலி பிரதேசத்தைச் சேர்ந்த விவசாயிகள் பல கஷ்டங்கள் மத்தியில் சென்று விவசாயச் செய்கையில் ஈடுபட்டு வருகின்றனர்.

இவ்வீதியின் குறைபாடுகள் தொடர்பாக அமைச்சர் கே.என். டக்ளஸ் தேவானந்தாவுக்கு வலிகிழக்கு விவசாய அபிவிருத்திச் சபையின் தலைவர் அதம்பிநாதன் மகஜர் ஒன்றை கையளித்தார்.

இதன் பயனாக அமைச்சரின் உடன் நடவடிக்கையாக வலிகிழக்கு ஈ.பி.டி.பி. பிரதேச அமைப்பாளர் இ.ஐங்கரன் அவர்களை அப்பகுதிக்கு சென்று அறிக்கை

சமர்ப்பிக்குமாறு பணிப்புரை விடுத்தார்.

இதனையடுத்து அப்பகுதிக்கு பிரதேச அமைப்பாளர் இ.ஐங்கரன் தலைமையில் அச்சவேலி பிரதேச பிரதிநிதிகள், கிராம உத்தியோகத்தர், சமுர்த்தி உத்தியோகத்தர்கள், புத்தூர் கமநல உத்தியோகத்தர், வலிகிழக்கு பிரதேச விவசாய அபிவிருத்திச் சபையின் தலைவர், அச்சவேலி கலாநிதி சனசமூக நிலையத் தலைவர், வலிகிழக்கு பிரதேசசபை எதிர்கட்சி உறுப்பினர்கள் அடங்கிய குழு வீதியை நேரடியாக சென்று பார்வையிட்டது. (08)

தட்டுவன்கொட்டி கிராம வீதியை புனரமைக்குமாறு கோரிக்கை

(கிளிநொச்சி)

கிளிநொச்சி மாவட்டத்திலுள்ள தட்டுவன்கொட்டி கிராமத்தின் பிரதான வீதி மிக மோசமாக சேதமடைந்துள்ளதால் இவ்வீதியூடாக பயணம் செய்வோர் பல்வேறு அசௌகரியங்களை எதிர்நோக்குவதாக தெரிவிக்கின்றனர்.

மக்கள் மீள்குடியேறி 3 வருடங்கள் கழிந்துள்ள நிலையில் நகர்ப்பகுதி வீதிகள் அபிவிருத்தி செய்யப்பட்டுவரும் நிலையில் உள்ளூர் கிராம வீதிகள் புனரமைக்கப்படாது இருப்பது கவலையளிப்பதாக கிராம மக்கள் சுட்டிக்காட்டுகின்றனர்.

தற்போது இவ்வீதியால் பலர் தமது பயணங்

களை மேற்கொள்கின்ற நிலையில் குண்டும் குழியுமாக இருக்கும் இவ்வீதியால் தாம் பயணம் செய்யமுடியாது இருப்பதாகவும் தெரிவிக்கின்றனர்.

இக்கிராமத்தில் 300 குடும்பங்கள் மீள்குடியேறி பல்வேறுபட்ட தொழில் நடவடிக்கைகளை மேற்கொள்ளும் நிலையில் போக்குவரத்து மிக அவசியமானதாக உள்ளது எனத் தெரிவிக்கும் இக்கிராம மக்கள் இவ்வீதியை புனரமைக்க உரிய அதிகாரிகள் நடவடிக்கை எடுக்க வேண்டும் என கேட்டுக்கொள்கின்றனர். (06)



பருத்தித்துறை மெதடிஸ்து பெண்கள் உயர்தரப்பாடசாலைக்கு சர்வதேச செஞ்சிலுவைச் சங்கத்தினால் நிர்மாணிக்கப்பட்ட மலசலகூடத்தொகுதியை கையளிக்கும் நிகழ்வு இடம்பெற்றபோது விருந்தினர்கள் வரவேற்கப்படுவதையும், சர்வதேச செஞ்சிலுவை இலங்கைக்கான வதிவிடப்பிரதிநிதி பொப்பிற்கு பாடசாலை அபிவிருத்தி சங்க செயலாளர் என். கிருஷ்ணசிங்கம் நினைவுப்பரிசில் வழங்குவதையும் காணலாம். (01)

பத்விருக்கப் பெட்டகம்

அந்தக் கிராமத்தில் எதைக் கேட்டாலும் வில்லங்கமாகப் பதில் சொல்லக்கூடிய ஒருவர் இருந்தார். அவரிடம் யார் எந்தக் கேள்வி கேட்டாலும் டக்கென்று பதில் சொல்லிவிடுவார். ஆனால் அந்தப் பதில் ஏடாகூடமாக இருக்கும். எனவே அவரை "ஏடாகூடம்" என்ற பெயரிலேயே அந்த உள்துறை அமைச்சர் அழைத்து வந்தனர்.

அன்று உளரில் எல்லாரும் கூடி இருந்து அரட்டை அழக்கும் மத்தின் திணைக்கூடம் வந்தார் ஏடாகூடம். அவருடைய வாயைக் கிளறிப் பார்க்கும் நோக்கத்துடன் ஆளாளுக்குக் கேள்வி கேட்க ஆரம்பித்தார்கள். அதற்கு அவர் உடனே பதில் சொன்னார்.

கேள்வியும் பதில்களும்;

"மாண்புமிகு நெப்போலியன் எந்த யுத்தத்தில் இறந்தார்?"

"அவரது கடைசி யுத்தத்தில்"

"விவாகரத்துக்கான முக்கிய காரணம் என்ன?"

"கல்யாணம்"

"காலைச் சிற்றுண்டியின் போது ஒருவரால் எதை உண்ண முடியாது?"

"மதிய உணவையும், இரவுச் சாப்பாட்டையும்"

"ஒரு சிவப்பு நிறக்கல்லை கடலில் போட்டால் என்ன ஆகும்?"

"கல் ஈரமாகும்"

"எட்டு மனிதர்களுக்கு ஒரு சுவரைக் கட்ட பத்து மணி நேரம் ஆகும். நான்கு மனிதர்கள் அதே சுவரைக் கட்ட எவ்வளவு நேரம் ஆகும்?"

"நேரமே ஆகாது. அந்தச் சுவரைத்தான் ஏற்கெனவே கட்டியாச்சே"

அடுத்தது என்ன கேள்வி கேட்பது என்று தெரியாமல் எல்லாரும் திகைத்து இருக்க, துண்டை உதறித் தோளில் போட்டுக் கொண்டு கிளம்பினார் ஏடாகூடம்.

*** **

கணவனும் மனைவியும் பஸ் நிலையத்துக்கு அவசர அவசரமாக வந்து சேர்ந்தபோது 6 மணி பஸ் அப்போதுதான் கிளம்பிப் போனது. கணவன் கோபத்தில் கத்தினான்.

"நீ மேக் அப் பண்ணுறதுக்கு அவ்வளவு நேரம் எடுக்காமல் இருந்திருந்தால் 6 மணி பஸ்ஸையே பிடிச்சிருக்கலாம்"

மனைவி சொன்னாள்; "நீங்கள் அவசரப்படுத்தாமல் இருந்திருந்தால் இப்ப 8 மணி பஸ்ஸுக்கு நீண்ட நேரம் காத திருக்க வேண்டி இருந்திருக்காது. சரியா ஏழரை மணிக்கே வந்திருக்கலாம்"

*** **

"இது பேசும் கிளி... வலது காலைத் தூக்கினால் "வருக" என்று சொல்லும்... இடது காலைத் தூக்கினால், "வருகைக்கு நன்றி" என்று சொல்லும்" என்றார் கடைக்காரர்.

"அப்போ இரண்டு காலையும் தூக்கினால்?" என்று வில்லங்கமாகக் கேட்டான், வந்தவன்.

"முட்டாள்... நான் கீழே அல்லவா விழுந்துவிடுவேன்" என்றது கோபமாக கிளி!

*** **

ஒரு சுற்றுலாப் பயணிகள் பஸ்ஸின் சாரதி வயதான ஒரு குழுவினரை அழைத்துக் கொண்டு நகரைச் சுற்றிக் காட்டக் கிளம்பினார். பஸ் சிறிது தூரம் சென்றதும் பின்னால் இருந்த வயதான பெண்மணி அவர் முதுகைத் தட்டினார். ஒரு கை நிறைய கடலையை அந்தப் பெண்மணி உரிமையுடன் அவர் சட்டைப் பையில் போட்டார். எல்லா பயணிகளும் சேர்ந்து அந்தப் பெண்மணி மூலம் அந்த கடலையைக் கொடுத்த மாதிரி இருந்தது.

புன்முறுவலுடன் திரும்பி நன்றியைத் தெரிவித்த சாரதி பேருந்தை ஒட்டிக் கொண்டே ஒவ்வொரு கடலையாகத் தின்ன ஆரம்பித்தார். பத்துநிமிடங்களுக்கு ஒருமுறை அந்தப் பெண்மணி அவர் முதுகைத் தட்டி ஒரு கைபிடி கடலையை அவர் சட்டைப் பையில் போட்டுக் கொண்டே இருந்தார்.

ஒருகட்டத்தில் அவ்வலை அடக்கமாட்டாதவராக சாரதி கேட்டார்.

"ஏன் கடலையை நீங்க சாப்பிடாமல் எனக்குத் தருகிறீர்கள்?"

"அதைக் கழக்கிற வலு எங்களுடைய பல்லிலே இல்லை"


"பிறகு எதுக்கு கடலையை வாங்குறீங்க?"

"ஏனென்றால்... அந்தக் கடலையைச் சுத்தி இருக்கிற சொக்கோள் எங்களுக்கு மிகவும் பிடிச்சிருக்கு"

*** **

"நெஞ்சில பண்ண வேண்டிய ஒப்பரேஷனை வயித்திலே பண்ணீட்டிங்களை டாக்டர்"

"உங்களை யார் ஓரடி மேலே தள்ளிப் பூக்கச் சொன்னது?"



க.பொ.த. (உயர்தர) மாணவர்களுக்கான அலகு ரீதியான குறிப்புகள்

இரசாயனவியல்

ஆசிரியர் : S.T. ஜனார்த்தனன்
(B.Sc)


சென்றவாரத் தொடர்ச்சி...

இதனால் இக்கரைசல்கள் சிறந்த ஓட்சியேற்றும் கருவிகளாகத் தொழிற்படுகின்றன. அல்லது அலசன் இலத்திரனை ஏற்பதனால் ஏலைட் அயனாக மாறுவதால் ஓட்சியேற்றல் நிகழ்ந்துள்ளது என்றும் கூறலாம்.





குளோரின் நீர்க்கரைசல்கள் பின்வரும் ஓட்சியேற்றல் தாக்கங்களில் ஈடுபடும்.


i) பெரசு உப்புக்களை குளோரின் நீர் பெரிக்கு உப்புக்களாக ஓட்சியேற்றும்.



ii) சோடியம் சல்பைற்றுக் கரைசலுக்குள் குளோரினைச் செலுத்தினால் அது சல்பேற்றாக ஓட்சியேற்றப்படும்.



iii) இதே தாக்கங்களை புரோமீனும், அயடீனும் நிகழ்த்தும். ஆனால் தாக்கவீதம் குறைவாகவிருக்கும்.




வெளிற்றும் தாக்கங்கள்

ஈரலிப்பான குளோரின் தாவரச் சாயங்களை நிற நீக்கம் அடையச் செய்யும்.


உ-ம் : பாசிச்சாயம், கருநீலம்

வெளிற்றும் தாக்கங்களின் போது, குளோரின் நீருடன் தாக்கமுறும் போது விடுவிக்கப்படும் சக்திவாய்ந்த (தோன்றுநிலை ஓட்சிசன்) நிறப்பொருளுடன் சேர்ந்து அதை நிறமற்ற பொருளாக ஓட்சியேற்றுகிறது.




'O' + நிறப்பொருள் → ஓட்சியேற்றப்பட்ட நிறமற்ற பொருள்

இங்கே குளோரின் ஓட்சியேற்றலால் வெளிற்றுகிறது. இவ் வெளிற்றுதல் நிரந்தரமானதாகும். முந்திய அலகில் SO_2 , தாழ்த்தலால் வெளிற்றும் என்றும் அவ்வெளிற்றுதல் நிலையற்றது என்றும் அறிந்தோம். ஆனால் குளோரின் ஒரு உக்கிரமான வெளிற்றும் கருவியாகையினால் பட்டு, கம்பளி போன்ற மென்மையான பொருட்களை வெளிற்ற உபயோகிக்க முடியாது. குளோரினால் இவை பாதிக்கப்படும். மரத்தூள் பருத்தி ஆகியவை குளோரினால் வெளிற்றப்படும். மேலதிகமாக இருக்கக்கூடிய குளோரினை அகற்ற வெளிற்றப்படும் பொருட்கள் சோடியம் கந்தக சல்பேற்றுக் கரைசல்களுக்குள் தோய்த்து எடுக்கப்படும். சோடியம் கந்தக சல்பேற்று ஒரு குளோரின் கொல்லி (Antichlor) ஆகும்.



இதேபோன்ற தாக்கங்களினால் புரோமீனும் ஒரு வெளிற்றும் கருவியாகத் தொழிற்படும். அயடீன் ஒரு வெளிற்றும் கருவியல்ல.


அயடீன் (அல்லது அதன் பொற்றாசியம் அயடைட் கரைசல்) சோடியம் தயாசல்பேற்றுக் கரைசலுடன் தாக்கமுறும். அயடீன் ஒரு மென் ஓட்சியேற்றும் கருவியாகவிருப்பதால் அது கந்தக சல்பேற்று அயனை நாற்றயனேற்று (tetrathionate) அயனாக மாற்றுகிறது. இத்தாக்கத்தின் போது கரைசல் நிறமற்றதாகும்.




குளோரின், புரோமீன், அயடீன் ஆகியவை கிருமிகொல்லிகளாக உபயோகிக்கப்படுகின்றன. இவ்வுபயோகத்திற்கும் இவற்றின் ஓட்சியேற்றும் இயல்பே காரணம். குடிநீர் விநியோகத்திற்கு முன்பு குளோரின் செலுத்துவதனால் கிருமிகள் அழிக்கப்படுகிறது.

காரங்களுடன் தாக்கம்


குளிர்ந்த ஐதான சோடியம் ஐதரொட்சைட்டுக் கரைசலுக்குள் குளோரினைச் செலுத்தினால் சோடியம் குளோரைட்டும் சோடியம் உபகுளோரைட்டும் உருவாகும்.



குளோரின் வாயுவைச் சூடான சோடியம் ஐதரொட்சைட்டுக் கரைசல் களுக்குள் செலுத்தினால் சோடியம் குளோரைட்டும் சோடியம் குளோரேற்றும் (NaClO_3) உண்டாகும்.




புரோமீன் காரக் கரைசல்களுடன் மேலே விபரித்தது போன்ற தாக்கங்களில் ஈடுபடும். அயடீன் சூடான காரக் கரைசலுடன் அயடீன், அயடைட் உப்புக்களைத் தரும்.



குளிர்ந்த கரைசலில் கூட அதிகநேரம் வைத்திருக்க அயடீன்றும், அயடைட்டும் மட்டுமே உண்டாகும். ஏனெனில் குளிர்ந்த கரைசல்களில் உண்டாகும் NaOH நிலையற்றது ஆகும்.


பொற்றாசியம் ஐதரொட்சைட்டுமூக் கரைசல் ஆகியவற்றுடன் இதேபோன்ற தாக்கங்கள் நிகழும். ஆனால் ஈரலிப்பான நிறிய சண்ணாம்புடன் (திண்மம்), குளோரின் தாக்கமுறும்போது வெளிற்றும் தூள் உண்டாகின்றது.




வெளிற்றும் தூளின் அமைப்பு சிக்கலானது ஆகும். அதன் இலகுவாக்கப்பட்ட சூத்திரமே CaOCl_2 ஆகும். வெளிற்றும் தூளில் Ca^{2+} , OCl^- , Cl^- , OH^- ஆகிய அயன்கள் உண்டு என அறியப்பட்டுள்ளது. வெளிற்றும் தூள் அமிலங்களுடன் தாக்கமுறும்போது குளோரின் வாயுவைத் தருவதால் அது ஒரு வெளிற்றும் கருவியாகவும், கிருமிகொல்லியாகவும் உபயோகப்படுகிறது.

அமோனியாவுடன் அலசன்களின் தாக்கம்


குளோரின் வாயுச் சாடிக்குள் செறிந்த அமோனியாக் கரைசலை சேர்க்கும்போது, அக்கரைசலில் உள்ள அமோனியா வாயு குளோரின் வாயுவுடன் உக்கிரமாகத் தாக்கமுறும். சுவாலையுண்டாவதையும் அவதானிக்கலாம். அமோனியம் குளோரைட்டின் அடர்த்தியான வெண்நிறத் தூமங்களால் வாயுச்சாடி நிரப்பப்படும்.



குளோரின் மேலதிகமாக இருந்தால் வெடிக்கும் தகவுள்ள நைதரசன் முக்குளோரைட்டு (NCl_3) உண்டாகின்றது.




இதேபோன்ற தாக்கங்களில் புரோமீனும் ஈடுபடுகின்றது. அயடீன் திரவ அமோனியாவுடன் தாக்கமுறும்போது வெடிக்கும் தகவுள்ள, நைதரசன் மூவயடைட்டு (NI_3) கரியநியத் திண்மமாக உண்டாகின்றது. நைதரசன் மூஅயடைட்டு உலர்ந்ததும் வெடிக்கும்.




குளோரின், புரோமீன், அயடீன் ஆகியவற்றின் ஐதரைட்டுகள்
(HCl, HBr, HI)


தயாரிப்பு:

a) நேரடித் தொகுப்பு : தகுதியான நிபந்தனையில் ஐதரசனும், அலசன்களும் நேரடியாகத் தாக்கத்தில் ஈடுபட்டு ஐதரைட்டுக்களைத் தரும்.






(உணர்வுமையற்ற நிலையில்)



(வெப்பமேற்றும் போது)



ஆனால் HBr, HI இம்முறையில் தயாரிக்க முடியாது. ஏனெனில் இவ் ஐதரைட்டுகள் செறிந்த சல்பூரிக்மிலத்தால் இலகுவில் முறையே புரோமினாகவும் அயனாகவும் ஒட்சியேற்றப்படும்.

c) நீருடன் பொசுபரசு மூலகலட்டுக்களின் தாக்கம்





HCl தயாரிப்பதற்கு, இம்முறையிலும் NaCl இல் இருந்து தயாரிக்க முறையே (b முறை) சிறந்தது. ஆனால் HBr, HI அகியவை தயாரிப்பதற்கு இம்முறை ஆய்வுகூடத்தில் உயோகிக்கப்படும்.

செம்பொசுபரசும் நீரும் உள்ள ஒரு பாத்திரத்தில் சிறிதளவு புரோமின் திரவத்தை துளித்துளியாக விடும்போது ஐதரசன் புரோமைட்டு வாயு உண்டாகும்.



ஐதரசன் அயடைட்டு தயாரிப்பதற்கு அயனையும் செம்பொசுபரசையும் கொண்ட கலவையினுள் நீரைத் துளித்துளியாகச் சேர்க்க வேண்டும்.



இவ் ஐதரைட்டுக்களை வளியின் மேல்முகப் பெயர்ச்சியால் சேகரிக்கலாம்.


பொசுபரசு வளியல்புகள் :

இவை நிறமற்ற வாயுக்கள், வளியிலும் அடர்த்தி கூடியவை. இவற்றிற்கு மணம் உண்டு. நீரில் நன்றாகக் கரையும். இக்கரைசல்கள் அமிலங்கள் ஆகும். ஆனால் அயனாக்காகக் கரைப்பான்களில் இவை கரையும்போது, இவை பங்கீட்டு வலு அமைப்பை இழப்பதில்லை. உதாரணமாக HCl, தொலுயின் அல்லது காபன் நாற்குளோரைட்டில் கரையும்போது, இக்கரைசல் மின்னைக் கடத்தாது, நீலப்பாசிச் சாயத்தானை சிவப்பாக மாற்றாது.

ஐதரசனவளியல்புகள் :


a) உறுதியில்லாததன்மையும், தாழ்த்துமையல்புகளும்

ஐதரசன் குளோரைட்டை வெப்பமேற்றும்போது அது பிரிவதில்லை. ஐதரசன் புரோமைட்டை நன்றாக வெப்பமேற்றினால் அது பிரிவதனால் புரோமினுக்குரிய செங்கபில நிறம் உண்டாவதைக் காணலாம். ஆனால் ஐதரசன் அயடைட்டின் உறுதி குறைவாகையால் சிறிதளவு வெப்பமேற்றினாலும் பிரிந்து ஊதாநிறமான அயடைன் ஆவி உண்டாவதை அவதானிக்கலாம்.






இவற்றின் உறுதிப்பாடு $\text{HCl} > \text{HBr} > \text{HI}$ ஆகும். இவ்வாறு உறுதி குறைவதற்கான காரணம் இவ்வொழுங்கில் அலசன் அணுவுக்கும், ஐதரசன் அணுவுக்கும் இடையில் உள்ள பிணைப்புச் சக்தி குறைவதனால் ஆகும்.

அலசன் ஐதரைட்டுகளை அல்லது அவற்றின் செறிந்த கரைசல்களை மங்கனீசு ஈரொட்சைட்டு அல்லது பொற்றாசியம் பரமங்கனேற்று ஆகியவற்றுடன் வெப்பமேற்றி ஐதரசன் அகற்றப்படலாம்.




செறிந்த சல்பூரிக்மிலத்தினால் ஐதரசன் குளோரைட்டை ஒட்சியேற்ற முடிவ தில்லை. ஆனால் ஐதரசன் புரோமைட்டு, ஐதரசன் அயடைட்டு ஆகியவை இலகுவில் ஒட்சியேற்றப்படும். இவற்றின் ஐதரசன் அயடைட்டு சிறந்த தாழ்த்தும் கருவியாகும்.




b) அமிலவளியல்புகள்

அலசன் ஐதரைட்டுகள் நீரில் கரைந்து வன்னமிலங்களாகத் தொழிற்படுகின்றன. நீரின் அயனாக்கும் தன்மையே இதற்கான முக்கிய காரணமாகும்.



இவை அமிலங்களுக்குரிய எல்லா இயல்புகளையும் உடையவையாகும்.



உ-ம் : காபனேற்றுகளில் இருந்து காபனீரொட்சைட்டை விடுவித்தல்.





குளோரைட்டு புரோமைட்டு அயடைட்டு உப்புக்களை இனம் காணும்

பரிசோதனைகள்



1. திண்ம ஏலைட்டுக்களைச் சொறிந்த சல்பூரிக்மிலத்துடன் வெப்பமேற்றுவதல்
குளோரைட்டு : வளியில் புகைக்கும் ஐதரசன் குளோரைட்டு வாயுவைத் தரும். இவ்வாயு அமோனியா போத்தல் மூடியுடன் அடர்த்தியான வெண் தூமங்களைத் தரும்.



புரோமைட்டு : வளியில் புகைக்கும் ஐதரசன் புரோமைட்டு வாயுவுடன், செங்கபில நிறமுள்ள புரோமின் வாயுவின் நிறமும் காணப்படும்.






அயடைட்டு : வளியில் புகைக்கும் ஐதரசன் அயடைட்டை வாயுவுடன் ஊதா நிறமான அயடைன் ஆவியும் உண்டாகும்.



வெள்ளி நைத்திரேற்றுக் கரைசலுடன் தாக்கம்:



இவ்வுப்புக்களின் கரைசல்களின் உள் வெள்ளி நைத்திரேற்றுக் கரைசலைச் சேர்த்தால் தோன்றும் வீழ்படிவுகள் ஐதான நைத்திரிக்மிலத்தில் கரைவதில்லை. குளோரைட்டு தயாரிப்போன்ற வெள்ளை நிறமுள்ள வெள்ளிக் குளோரைட்டை வீழ்படிவாகவும், புரோமைட்டு, மெல்லிய மஞ்சள் நிறமுள்ள வெள்ளி புரோமைட்டை வீழ்படிவாகவும், அயடைட்டு மஞ்சள் நிறமான வெள்ளி அயடைட்டு வீழ்படிவாகவும் தரும்.



இவ்வீழ்படிவுகளில் வெள்ளிக் குளோரைட்டு அமோனியக் கரைசலில் நன்றாகக் கரையும். வெள்ளிபுரோமைட்டு அமோனியாவில் ஓரளவு கரையும். வெள்ளி அயடைட்டு கரையாது.

குளோரீனருடன் தாக்கம்

தரப்பட்ட ஏலைட்டுக் கரைசலுடன் செறிவான குளோரின் நீர்க்கரைசலையும், சில துளிகள் காபன் நாற்குளோரைட்டையும் சேர்த்து நன்றாகக் குலுக்கினால், அடியில் சேரும் காபன் நாற்குளோரைட்டுப் படையில், தரப்பட்ட பதார்த்தம் குளோரைட்டு ஆனால் எவ்வித மாற்றமும் இருக்காது. புரோமைட்டு ஆனால் செங்கபில அல்லது செம்மஞ்சள் நிறத்தைக் காணக்கூடியதாக இருக்கும். அயடைட்டு ஆனால் காபன் நாற்குளோரைட்டுப்படை ஊதா நிறமாகும்.



குளோரின் மேலே விபரித்த தாக்கங்களில் புரோமின் அல்லது அயடைன் ஆகியவற்றை இடம்பெயர்க்கும். இடம் பெயர்க்கப்பட்ட புரோமின் அல்லது அயடைன் காபன் நாற்குளோரைட்டுப் படையில் நன்றாகக் கரைவதால் இந்நிறமாற்றங்களை அவதானிக்கலாம்.

புரோமின் நீர் ஒரு குளோரைட்டு உப்புக் கரைசலில் இருந்து குளோரினை இடம் பெயர்ப்பதில்லை. ஆனால் அயடைனை இடம்பெயர்க்கும். அயடைன், குளோரினையோ அல்லது புரோமினையோ, அவற்றின் உப்புக்களில் இருந்து இடம்பெயர்ப்பதில்லை. இத்தாக்கங்களில் இருந்து உலோகங்களுக்கு (அல்லது ஐதரசனுக்கு) அலசன்களின் நாட்டம், அதாவது பிணைப்பின் உறுதி $\text{Cl} > \text{Br} > \text{I}$ என்று அறிகிறோம்.

குளோரின் வாயுவை இனங்காணல்

பின்வரும் பரிசோதனைகளால் குளோரினை இனம் கண்டு கொள்ளலாம்.

i) பசிய மஞ்சள் நிறமுள்ளது, மூச்சையடைக்கும் மணத்தை உடையது.

ii) மாப்பொருள் அயடைட்டுத் தாளை நீல நிறமாக்கும்.

iii) நீலப்பாசிச்சாயத்தானை சிவப்பாக மாற்றி வெளிற்றும்.

புரோமினை இனங்காணும் பரிசோதனைகள்

i) புரோமின் செங்கபில நிறமான ஆவியைத் தரும். இது பெரக சல்பேற்றுக் கரைசலை கரிய நியமாக்காது (NO_2 வும் செங்கபில நிறமான வாயு, ஆனால் பெரக சல்பேற்றுக் கரைசலை கரிய நிறமாக்கும்).

ii) புரோமின் மாப்பொருள்த் தாளை மஞ்சளாக்கும். மாப்பொருள் அயடைட்டுத் தாளை நீலநிறமாக்கும்.

அயடைனை இனம் காணும் பரிசோதனைகள்

i) இதன் ஆவி ஊதா நிறமுடையது.

ii) மாப்பொருள் கடதாசியில் நீல நிறத்தை உண்டாக்கும்.

குளோரீனின் உபயோகங்கள் சில

i) வெளிற்றும் கருவியாக

ii) குடிநீரைத் தூய்தாக்க (கிருமிநீக்க)

iii) தொழில்முறைத் தயாரிப்புகள் / குளோரோபோம், D.D.T., காபன் நாற்குளோரைட்டு, வெளிற்றும் தூள், HCl முதலியன.

iv) யுத்தத்துக்காக நச்சுவாயுக்கள் தயாரிக்க.

உ-ம் : பொசுசின் (COCl_2); கண்ணீர்ப்புகை ($\text{CCl}_4 - \text{NO}_2$) கடுகுவாயு.

புரோமினின் உபயோகங்கள் சில

i) சாயங்களின் தயாரிப்பில்

ii) புரோமைட்டுகளாக மருத்துவத்தில்

iii) ஒளிப்படத் தட்டுகள் (films) தயாரிப்பில்

அயடைனின் உபயோகங்கள்

i) அயடைட்டுகளாக மருத்துவத்திலும் ஒளிப்படத் துறையிலும்

ii) சாயப் பொருட்களின் தயாரிப்பில்

iii) கிருமிகொல்லியாக உபயோகிக்கப்படும். அயடைன் கரைசல், அயடைனை பொற்றாசியம் அயடைட்டுக் கரைசலில் கரைத்து அதை மதுசாரத்தில் கரைக்கப் பட்ட கரைசலாகும்.

ஐதரசன்

ஆவர்த்தன அட்டவணையில் ஐதரசனின் நிலை:


ஐதரசன் கார உலோகங்களுடனும், அலசன்களுடனும் பல ஒற்றுமைகளைக் காட்டுகின்றபடியால் ஆவர்த்தன அட்டவணையில் அதன் நிலை ஐயத்திற்கு இடமுள்ளதாகின்றது. இவ்வித இரட்டை இயல்பை ஐதரசனின் அமைப்பைக் கொண்டு விளக்கலாம். ஐதரசன் அணுவில் அதன் முதலாம் சக்தி மட்டத்தில் ஒரு இலத்திரன் மட்டும் உண்டு. இச் சக்தி மட்டம் இரண்டு இலத்திரன்கள் மட்டும் கொள்ளக்கூடியதாகும். ஆகவே, இதற்கு ஒரு இலத்திரனை ஏற்றுக்கொண்டு (H^-) அல்லது தனது ஒரே இலத்திரனை இழந்து (H^+), அயன்களை உருவாக்கக் கூடிய சமதகவுண்டு. ஒரு இலத்திரனை ஏற்றால் Cl^- , Br^- போன்று 7 ஆம் தொகுதி இயல்புகளையும், ஒரு இலத்திரனை இழந்தால் Na^+ , K^+ போன்று 1 ஆம் தொகுதி இயல்புகளையும் காட்டும்.

கார உலோகங்களுடன் ஐதரசனின் ஒற்றுமைகள்

i) கார உலோகங்களைப்போல் மிகுந்த நேர்மின் இயல்பும் வலுவளவு ஒன்றும் உடைய மூலகமாகும்.

ii) ஐதரசன் ஏலைட்டுக்களும், கார உலோக ஏலைட்டுகளும் நீர்க் கரைசல்களின் நேர் அயன்களைத் தரும். உ-ம் : $\text{Na}^+ \text{H}^+$.

iii) இலத்திரன் நிலையமைப்பில் வெளிச்சத்திப்படியில் ஒரு இலத்திரனை உடையதாகும்.



iv) ஐதரசனுக்கும், கார உலோகங்களுக்கும் அலோகங்களிடத்தில் அதிக நாட்டமுண்டு. ஆனால் உலோகங்களிடத்தில் நாட்டம் மிகக்குறைவு.


உ-ம் : குளோரினுடன் சேர்வைகள் HCl , NaCl , KCl
ஒட்சிசனுடன் சேர்வைகள் H_2O , Na_2O , K_2O

அலசன்களுடன் ஐதரசனின் ஒற்றுமைகள்:

i) ஐதரசன் அலசன்களைப் போல அலோகவியல்பை உடையது. இவை வாயுக் களாகும். மின்னையும், வெப்பத்தையும் அரிதிற் கடத்தும் பொருட்களாகும்.


ii) இலத்திரன் நிலையமைப்பில் ஐதரசன் அணு அதன் முதற்சத்திப்படியில் ஒரு இலத்திரனைக் கொண்டுள்ளது. ஒரு இலத்திரனைப் பெற்று ஈலியத்தின் அமைப்பைப் பெற்றுக்கொள்ளும். அவ்வாறு அலசன் அணுக்களும் ஒரு இலத்திரனைப் பெற்றுக்கொண்டு கிட்டிய சடத்துவ வாயுவின் அமைப்பைப் பெற்றுக்கொள்ளும்.

iii) அயனாகக் சக்திகளின் பருமன் ஐதரசனுக்கும் அலசன்களுக்கும் ஏறக்குறைய ஒன்றாகக் காணப்படுகின்றது.



iv) ஐதரைட்டுகளும், ஏலைட்டுக்களும் உருக்கி மின் பகுக்கப்படும்போது, ஐதரசன், அலசன்கள் ஆகியவை நேர்மின் வாய்க்களில் விடுவிக்கப்படுகின்றது. Cl^- , Br^- அயன்கள் உண்டாவது போல் H^- அயன்களும் உண்டாகும். இலத்திரன் ஐதரைட்டு LiH சோடியம் ஐதரைட்டு NaH ஆகியவை ஐதரைட்டு அயன்களைத் தரும்.

v) அலசன்களைப்போல் ஐதரசனும் ஒத்த பங்கீட்டுவலுச் சேர்வைகளை உண்டாக்குகின்றது.



vi) ஐதரசனை அலசன்களால் இடம்பெயர்க்கக்கூடியதாக சில சேர்வைகள் உண்டு. உ-ம் : CH_4 , C_2H_6 ஆகியவற்றில் இருந்து ஐதரசனை இடம்பெயர்த்து CH_3Cl , $\text{C}_2\text{H}_5\text{Cl}$ போன்ற சேர்வைகள் உண்டாகும்.

அலசன்கள் கார உலோகங்கள் ஆகியவற்றுடன் ஐதரசன் காட்டும் வேற்றுமைகள்:

i) ஐதரசன் ஒட்சைட்டு (H_2O) நடுநிலையானது. ஆனால் கார உலோகங்களின் ஒட்சைட்டுகள் காரவியல்பையும் (உ-ம்: Na_2O), அலசன்களின் ஒட்சைட்டுகள் (உ-ம் : Cl_2O_7) அமில இயல்பையும் காட்டும்.

ii) ஐதரசன் அணுவின் அமைப்பு தனித்துவமானது. கருவில் ஒரே புரோத்தனையும், புறத்தே ஒரு இலத்திரனையும் கொண்டது. இலத்திரனை இழந்தால் அது ஒரு தனிப்புரோத்தனாகின்றது. இத்தகைய நிலையை வெறு எம் மூலகமும் அடைய முடியாது.

காபனுடன் ஐதரசனின் ஒற்றுமை:

i) இவை இலத்திரன் நிலையமைப்பில் ஈற்றுச் சத்திப்படி $1/2$ நிரம்பிய நிலையில் காணப்படுகின்றன. ஐதரசன் அணுவில் முதலாம் சத்திப்படி ஒரு இலத்திரனைக் கொண்டிருக்கும். ஆனால் கொள்ளக்கூடியது இரண்டு இதேபோல் காபன் அணுவின் வெளிச் சத்திப்படி 8 இலத்திரன்களைக் கொள்ளக்கூடியது. ஆனால் 4 இலத்திரன்களை மட்டும் கொண்டுள்ளது.

ii) இலத்திரன் நாட்டம் காபனுக்கும் ஐதரசனுக்கும் ஏறக்குறைய ஒரே அளவின் தாகும்.

iii) பங்கீட்டு வலுச் சேர்வைகளை உருவாக்கும் ஆற்றல் இவ்விரு மூலகங்களுக்கும் உண்டு. இவற்றின் அணுக்களில் மட்டும் ஈற்றுச் சத்திப்படி இலத்திரன்கள் பங்கீட்டுப் பிணைப்புக்களில் ஈடுபட்ட பின்பு, சுயாதீனமான வெளிச்சத்திப்படி இலத்திரன்களோ அன்றோல் வெளிச் சத்திப்படிக்களோ காணப்படுவதில்லை.

மேற்கூறியவற்றில் இருந்து ஐதரசன் 1 ஆம் 7 ஆம் 4 ஆம் தொகுதிவியல்புகளை ஓரளவு உடையதாய் காணப்படுகின்றது என்பது தெளிவாகின்றது. ஆகவே, ஆவர்த்தன அட்டவணையில் ஐதரசனின் நிலை இம் மூன்று இடங்களில் ஒன்றாகவிருக்கலாம். பொதுவாக இது 1 ஆம் தொகுதியில் 1 ஆம் ஆவர்த்தனத்தில் வைக்கப்படும்.


ஐதரசனின் கிருக்கை:

வளியில் மிக அருந்தலாகக் காணப்படும். எரிமலை வாயுக்களில் இருந்து வந்ததாகவிருக்கலாம். சூரியனிலும், பல நட்சத்திரங்களிலும் ஐதரசன் பெருமளவில் காணப்படுகிறது. சேர்வை நிலையில் நீரிலும், பெற்றோலியத்திலும், தாவர விலங்கு இழைப்பங்களிலும் காணப்படுகின்றது.

ஐதரசனைத் தயாரீத்தல் :

நீரில் இருந்து:

i) சாதாரண வெப்பநிலையில் 1 ஆம் தொகுதி மூலகங்களும், Ca , Sr , Ba யும் நீரில் இருந்து ஐதரசனை விடுவிக்கும்.




ii) கொதிநீருடன் Mg , Zn , Al ஆகியவற்றின் தூள் தாக்கமுற்று உலோக ஒட்சைட்டையும், ஐதரசனையும் தரும்.




iii) உலோகங்களை வெப்பமேற்றி அவற்றின் மீது கொதி நீராவியைச் செலுத்தி ஐதரசனைப் பெற்றுக்கொள்ளலாம். Mg , Zn , Fe , Co , Ni , Pb , Sr ஆகியவை இவ்வாறு


தாக்கமுறும். மின் இரசாயனத் தொடரில் ஐதரசனுக்கு கீழ் உள்ள மூலகங்கள் நீரில் இருந்தோ அல்லது வேறு சேர்வைகளில் இருந்தோ ஐதரசனை வெளியேற்றாது.



iv) நீரை மின் பகுத்து ஐதரசனைப் பெற்றுக்கொள்ளலாம். நீர் மின்னைக் கடத்தாது. நீருடன் ஐதான சல்பூரிக்கமிலத்தைக் கலந்து அல்லது ஏதாவது காரத்தைக் கலந்து, நிக்கல் பிளாற்றினம் அல்லது காபன் மின்வாய்களுக்கிடையில் மின் பகுத்துப் பெற்றுக்கொள்ளலாம்.




v) ஐதரைட்டுக்கள் நீருடன் தாக்கமுறும்போது ஐதரசன் உண்டாகும்.



அமிலங்களில் கிருந்து


அநேக உலோகங்கள் ஐதான அமிலங்களுடன் தாக்கமுறும்போது ஐதரசன் விடுவிக்கப்படும்.



ஆய்வுசூடத்தில் ஐதரசன் இம்முறையில் தயாரிக்கப்படும். தாக்கத்தை விரை வாக்க சில துளிகள் செப்பு சல்பேற்றுக் கரைசலைச் சேர்க்கலாம்.

செப்பு சல்பேற்று ஊக்கியல்.


செப்புசல்பேற்று நாகத்துடன் தாக்கமுறும் போது விடுவிக்கப்படும். Cu நாகத்தில் படிந்து ஒரு உலோக இணையாவதால் அரிப்புக்கலமொன்று உருவாகி நாகம் விரைவில் கரைகின்றது.



ஐதரசனை நீரின்மேல் சேகரிக்கலாம் அல்லது வளியின் கீழ்முகப் பெயர்ச்சியால் சேகரிக்கலாம். ஐதரசனை உலர்த்த வேண்டுமானால் செறிந்த சல்பூரிக்கமிலத்தை அல்லது CaCl_2 ஐ உபயோகிக்கலாம்.

காரங்களில் கிருந்து

நாகம், அலுமினியம், வெள்ளியம் ஆகிய ஈரியல்புள்ள உலோகங்கள் குடான காரக்கரைசல்களில் கரைந்து ஐதரசனைத் தரும்.



வெள்ளில் முறையில் ஐதரசனின் தயாரிப்பு:

i) நீரின் மின்பகுப்பு: மின்சத்தி மலிவாகப் பெற்றுக்கொள்ளக்கூடிய இடத்தில் நீரின் (அமிலம் அல்லது 20% எரிசோடா சேர்க்கப்பட்ட) மின்பகுப்பில் பெற்றுக் கொள்ளப்படும்.

ii) நீர்வாயுவில் இருந்து : செஞ்சூடான காபனின் மீது நீராவியைச் செலுத்தினால் பெற்றுக் கொள்ளும் வாயுக் கலவை ($\text{CO} + \text{H}_2$) நீர் வாயு எனப்படும். $\text{C} + \text{H}_2\text{O} \rightarrow \text{CO} + \text{H}_2 \uparrow$

இக்கலவையில் இருந்து காபனோரொட்சைட்டு பல முறைகளால் நீக்கப்படலாம். நீர் வாயுவை உயர் அழுக்கத்தில் குளிர்ச் செய்யும்போது CO திரவமாக, H_2 வைப் பெற்றுக்கொள்ளலாம்.

iii) கொதி நீராவியை செஞ்சூடாக்கப்பட்ட இரும்பின் மேல் செலுத்தி ஐதரசனைப் பெற்றுக்கொள்ளலாம்.



iv) சோடியம் குளோரைட்டுக் கரைசலின் மின்பகுப்பினால் எரிசோடா (NaOH) தயாரிக்கப்படும்போது ஐதரசன் உப விளைபொருளாகக் கிடைக்கும்.

ஐதரசனின் இயல்புகள்

பௌதிகவியல்புகள்:


ஐதரசன் நிறமற்ற, மணமற்ற சுவையற்ற வாயு. நீரில் மிக அற்பமாகக் கரையும். எல்லா மூலகங்களிலும் பாரம் குறைந்த மூலகம் ஐதரசனாகும். அடர்த்தி 0.08987 கிராம் / இலீற்றர். சில உலோகங்கள் ஐதரசனை புறத்துறிஞ்சும் (Adsorbition)

உ-ம் : பிளாற்றினம் பல்பெய்யும்.


இரசாயனவியல்புகள் :

i) பாசித்தாளுக்கு நடுநிலையானது.

ii) வளியில் அல்லது ஒட்சிசனில் ஐதரசன் தாரை மங்கலான சுவாலையுடன் எரியும். தூய ஐதரசனால் நிரப்பப்பட்ட வாயுச் சாடியினுள் எரியும் குச்சியைச் செலுத்தினால் பொப் என்ற ஓசையுடன் எரியும். ஐதரசன் ஒட்சிசனுடன் கலந்திருந்தால் எரியூட்டப்படும்போது அபாயகரமாக வெடிக்கும்.



iii) ஐதரசன் ஒரு தாழ்த்தும் கருவியாகும்



iv) நைதரசனுடன் தாக்கம் : உயர் அழுக்கத்தில் ஊக்கி முன்னிலையில் (Pt) வெப்பமேற்றினால் அமோனியா வாயு உண்டாகும். $\text{N}_2 + 3\text{H}_2 \rightleftharpoons 2\text{NH}_3$ இது ஏபர் முறை எனப்படும்.

(தொடரும்...)

சென்னையிலுள்ள இலங்கைத்தூதரகத்தை

முற்றுகையிட முயன்றவர்கள் கைதாகினர்

(சென்னை)

இலங்கையில் நிகழ்த்தப்பட்டதாக கூறப்படும் போர்க்குற்றம் தொடர்பாக சர்வதேச விசாரணை கோரி சென்னையில் உள்ள இலங்கைத் தூதரகத்தை முற்றுகையிட முயன்ற 17 அமைப்புகளைச் சேர்ந்த ஆயிரக்கணக்கானோர் கைது செய்யப்பட்டுள்ளனர்.

போர்க்குற்றம் குறித்து சுதந்திரமான சர்வதேச விசாரணை நடத்தப்பட வேண்டும். இலங்கையில் நடைபெற்றது போர்க்குற்றங்கள் மற்றும் மனிதகுலத்திற்கு எதிரான குற்றங்கள் மட்டுமல்ல அது திட்டமிடப்பட்ட இனப்படுகொலையே என்பதை இந்தியா உள்ளிட்ட அனைத்து உலக நாடுகளும் வலியுறுத்த வேண்டும்.

இலங்கை மீது பொருளாதாரத் தடைவிதிக்க வேண்டும். உள்ளிட்ட கோரிக்கைகள் உள்ளடக்கிய தீர்மானத்தை ஜெனீவாவில் நடைபெற உள்ள மனித உரிமைகள் ஆணையக் கூட்டத்தில் நிறைவேற்ற



இந்தியா முன்முயற்சி எடுக்க வேண்டும் என்பதை வலியுறுத்தி 17 அமைப்புகளின் சார்பில் போராட்டம் நடைபெறும் என்று அறிவிக்கப்பட்டிருந்தது.

இதையடுத்து நேற்றுக் காலை நுங்கம்பாக்கம் பகுதியில் இலங்கைத் தூதரகம் செல்லும் வீதிகள் அனைத்திலும்

தமிழ் உணர்வாளர்கள் ஆயிரக்கணக்கானோர் திரண்டிருந்தனர். பின்னர் அனைத்து திசைகளிலும் இருந்து இலங்கைத் தூதரகம் நோக்கி முற்றுகையிட கறுப்புக் கொடி ஏந்தியவாறு முழக்கமிடப்படியே அனைவரும் சென்றனர். அப்போது இலங்கை தேசியக் கொடி தீயிட்டு எரிக்கப்பட்டது. பின்னர் முற்றுகையிட சென்ற தமிழர் தேசிய இயக்கத் தலைவர் பழ.நெடுமாறன், பெரியார் தி.க. தலைவர் ஆனார் ஜெகதீசன், மதிமுக பொதுச் செயலாளர் வைகோ, தமிழக வாழ்வுரிமைக் கட்சியின் நிறுவனர் தி.வேல்முருகன் உள்ளிட்ட பல அமைப்புகளின் தலைவர்கள், தொண்டர்கள் தடுத்து நிறுத்தப்பட்டு கைது செய்யப்பட்டனர்.



நீரில் ஊற வைத்தால் சோறு புதிய நெல் கண்டுபிடிப்பு



அசாம் மாநிலம் கட்டாக்கில் மத்திய நெல் பரிசோதனை ஆராய்ச்சிக் கூடத்தில் உள்ள விஞ்ஞானிகள் நல்வோரா

சங்ககால தமிழர் வரைந்த

ஓவியங்கள் பழனியில் கண்டுபிடிப்பு



பழனி அருகே ஆண்டிப்பட்டி மலைக் குகையில், சங்க கால தமிழர் வரைந்த, 10இற்கும் மேற்பட்ட ஓவியங்கள் கண்டு பிடிக்கப்பட்டுள்ளன.

திண்டுக்கல் மாவட்டம், பழனி அருகேயுள்ள, ஆண்டிப்பட்டி

மலைக் குகையில், தொல்லியல் ஆய்வாளர், நாராயண மூர்த்தி, கன்னிமுத்து, பழனிச்சாமி, ராஜா ஆகியோர் ஆய்வு மேற்கொண்டனர். குகையில் சங்க காலத் தமிழர், காதலையும், வீரத்தையும், போற்றி வந்ததை குறிப்பிடும், குறிஞ்சி நில மக்களின் ஓவியங்கள் வரையப்பட்டிருந்தது கண்டுபிடிக்கப்பட்டுள்ளது.

ஒரு ஓவியத்தில், விழாச் சடங்கிற்காக பெண்கள் கூட்டமாக, பாணைகளில் நீர் எடுத்துச் செல்லும் காட்சியும், மற்றொன்றில் பெண்கள், ஆண்கள், குழந்தையுடன் கைகோர்த்து, ஆடிப்பாடும் காட்சியும் வரையப்பட்டுள்ளது.

இவ்வகை நடனத்தை பளியர், புலையர் போன்ற, பழங்குடி மக்கள் இப்போதும் ஆடுகின்றனர். யானை, புலி, முள்ளம் பன்றி போன்ற விலங்குகள், தனி மனித ஆண், பெண், வேட்டை ஓவியங்களும் வரையப்பட்டுள்ளன.

நாட்டின் முன்னேற்றம் குறித்து

காங்கிரஸிற்கு அக்கறை இல்லை



இந்தியாவை முன்னேற்றப் பாதையில் கூட்டிச் செல்லும் எண்ணம் காங்கிரஸின் ரத்தத்தில் சிறிதளவும் கிடையாதென மோடி குற்றம்சாட்டினார். டில்லியில் நடைபெற்று வரும் பாரதிய ஜனதா கட்சியின் தேசிய செயற்குழுக்கூட்டத்தில் கலந்துகொண்டு பேசிய அவர் இதனைத் தெரிவித்தார்.

மேலும் ஒரு சிறந்த அரசியல்வாதியால் நாட்டின் தலையெழுத்தையே மாற்றி அமைக்க முடியும், ஆனால் ஒரு குடும்பத்திற்காக மட்டும் நாட்டின் தேசத்தையே காங்கிரஸ் கட்சி பலிக்கேடு ஆக்குவதாக குறிப்பிட்டார் சோனியா குடும்பத்திற்காக மட்டுமே காங்கிரஸ் கட்சி பாடுபட்டு வருவதாகவும் 30 ஆண்டுகளில் காங்கிரஸ் கட்சி எதையும் செய்யவில்லை எனவும் சுட்டிக்காட்டிய அவர், பாஜகவுக்கு நாட்டைப் பற்றிய ஒரு மிஷன் உள்ளது. காங்கிரஸுக்கு நாட்டை வைத்து கொள்ளை அடிப்பதே குறியாக உள்ளது என்று குற்றம் சாட்டினார். மேலும் தன்னை மதிப்ப

ளித்த பாரதிய ஜனதா கட்சித் தலைவர் ராஜ்நாத் சிங்கிற்கும் தனது நன்றியை தெரிவித்த மோடி நாட்டின் நலனில் அக்கறையற்ற மன்மோகன் சிங்கிற்கு பதிலாக பிரணப் முகர்ஜியை பிரதமர் ஆக்கியிருக்கலாம் எனவும் தெரிவித்தார்.

இலங்கைத்தமிழரின் நலனில் காங்கிரஸ் மிகுந்த அக்கறை



இலங்கைத் தமிழர்கள் வின நலன் மீது காங்கிரஸ் கட்சி மிகுந்த அக்கறை காட்டி வருவதாக மத்திய இணை அமைச்சர் நாராயண சாமி தெரிவித்துள்ளார். மத்திய இணை அமைச்சர் நாராயண சாமி, நேற்றுமுன்தினம் மாலை 5.30 மணிக்கு சென்னையில் இருந்து விமானத்தில் டில்லி புறப்பட்டுச் சென்றார். விமான நிலையத்தில் அவர் நிருபர்களுக்கு அளித்த பேட்டியில், கூடங்குளம் அணுமின் நிலையத்தில் கசிவு ஏற்பட்டு கதிர் வீச்சு அபாயம் ஏற்பட்டதாக இலங்கை அரசு கூறியிருப்பது முற்றிலும் தவறானது. கூடங்குளம் அணு உலைகளை பாதுகாப்பு அதிகாரிகள் முழுமையாக ஆய்வு செய்து, நூறு சதவீதம் முழு பாதுகாப்பாக உள்

ளது என்று உறுதியளித்துள்ளனர். தற்போது கூடங்குளம் அணு உலையில் சோதனை ஓட்டம் நடக்கிறது. ஏற்கனவே திட்டமிடப்பட்ட மார்ச் 15 அல்லது 16இல் மின் உற்பத்தி தொடங்கும்.

இலங்கைப் பிரச்சினையைப் பொறுத்தவரை, அங்குள்ள தமிழர்களின் நலன் மீது காங்கிரஸ் கட்சி மிகுந்த அக்கறை காட்டி வருகிறது. கடந்தமுறை இலங்கைக்கு எதிராக இது போன்ற தீர்மானம் வந்தபோது இந்தியா அந்த தீர்மானத்தை ஆதரித்து இலங்கைக்கு எதிராக வாக்களித்தது.

இலங்கையில் உள்ள தமிழர் நலன் கருதியே இந்தியா அந்த முடிவை எடுத்தது. இப்போதும் இலங்கைத்தமிழர்களின் நலனில் மத்திய அரசுக்கு மிகுந்த அக்கறை உள்ளது. இவ்வாறு நாராயணசாமி கூறினார்.

அடிப்படை...

(05ஆம் பக்கத்தொடர்ச்சி...)
விளைவாக, கூட்டு நனவிலியில் இருக்கும் "தொல் படிமங்கள்" (Archetypes) மனிதரில் நனவுமனச் செயல்பாட்டில் வெளிப்படுகிறது என்றார் யுங். இந்தக் கருதுகோளை, மேலே சொன்ன கூட்டுமனம் என்ற தத்துவார்த்தமான விளக்கத்துடன், தலைமுறைகள் தாண்டி ஒரு மிகப்பெரிய கூட்டுச்செயல்பாட்டில் ஈடுபடும் எல்லா உயிரினங்களுக்கும் போட்டுப்பார்க்கலாம்.

உளவியலில் கூறப்படும் கூட்டு நனவிலி போல, அறிவியலில் (சமூக உயிரியலில்) 'கூட்டு

அறிவாற்றல்' (Collective Intelligence) என்றொரு கருதுகோள் உண்டு. ஒரு உயிரினத்தில், தனித்த ஒவ்வொரு அங்கங்களின் அறிவாற்றல் ஓட்டு மொத்தமாகக் கூடிச் செயல்படுவதே 'கூட்டு அறிவாற்றல்'.

நுண்ணுயிர்கள் முதல் எறும்புகள், கறையான்கள், இன்னும் பல்வேறு பூச்சிகள், சிற்றுயிர்கள், பறவைகள், காட்டெருமை போன்ற பெரிய விலங்குகள் உட்பட பல உயிரினங்களில் இந்தக் கூட்டு அறிவாற்றல் செயல்படுகிறது.

வானில் பறக்கும் பறவைக் கூட்டம் சட்டென்று ஒரே நேரத்தில் ஒரு திசை நோக்கி

வளைந்து திரும்புவதும், கடலடியில் சிறுமீன்கள் பல்லாயிரக்கணக்கில் கூட்டம் கூட்டமாக நீர்ச்சுழல் போல சுழல்வதும், ஒரே திசையில் நீந்துவதும், ஒரே நேரத்தில் நீந்தும் போக்கை மாற்றி அலையெனப் புரண்டு திரும்புவதும், பெரும்படையாக இலட்சக்கணக்கான எறும்புகள் உணவு தேடிப் புலம்பெயர்வதும் எல்லாம் 'கூட்டு அறிவாற்றல்' கொண்டும் விளக்கப்படுகின்றது.

இந்தக் கூட்டு அறிவாற்றலில் மரபணுக்களின் பங்கு இருக்க முடியுமா என்பது குறித்து எதிர்கால ஆய்வுகள் இருக்கக்கூடும்.

கிறிஸ்தவ நற்சிந்தனை மன்னிப்பு கடைச்சரக்கா?

(தானியேல் 3 : 25, 34 - 37)
(மத்தேயு 18 : 21 - 35)

இன்றைய நற்செய்தி வாசகத்தில் வரையறையற்ற மன்னிப்புப் பற்றி பேசுகின்றது. யூத ரபீக்கள் ஒருவரை மூன்று முறை மட்டுமே மன்னிக்க வேண்டும் என்று போதித்து வந்தனர். ஆனால் பேதுரு அதற்கு மேலே சென்று ஏழு முறை என்று கேட்கின்றார். ஏழு யூத மரபில் முழுமை எண்.

இயேசு "ஏழுமுறை மட்டுமல்ல; எழுபது தடவை ஏழு முறை" என்று சொல்கின்றார். இதன் அர்த்தம் மன்னிப்புக்கு ஒரு வரையறை இல்லை. மன்னிப்பு அளந்து கொடுக்கும் ஒரு கடைச்சரக்கு இல்லை. என்பதை தெளிவாக்குகின்றார்.

இயேசு தன் வாழ்வில் மன்னிப்பை அளந்து கொடுக்கவில்லை. எதிர்பார்ப்பின்றிக் கொடுத்தார். அன்பில் மலர்ந்து கொடுத்தார். இயேசுவைச் சிலுவை மரணத்திற்கு ஒப்புக்கொடுத்து, கேலி செய்த யூதர்களைப் பார்த்து "இறைவா இவர்களை மன்னிப்பும்" என்று பிரார்த்தனை செய்தார். துன்புறுத்தியவர்களைப் பார்த்து சொன்ன இவ் வார்த்தைகள் பெறுமதியானவை. இது அன்பின் வெளிப்பாடு.

நான் மற்றவர்களை மன்னிக்கிறேனா! எனது மன்னிப்பு எல்லையற்றவையா! அளவுகோல் போல் அளந்து கொடுக்கப்படுகின்றனவா! மனதில் கறைகள் வைத்து மன்னிக்கின்றேனா! பிறர் குற்றம் மறந்து மன்னிக்கின்றேனா! அன்பு நிறைந்து மன்னிக்கின்றேனா! சிந்திப்போம்.

-வி.பி.தனேந்திரா.

வாழ்க வளமுடன்

சீறாரின் பெயர் :

முகவர் :

பிறந்த ஆண்டு :

கூப்பன்கள் ஐந்தும், புகைப்படமும்

.....
வெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமுரசு தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

பாகிஸ்தானில் கார்க்குண்டு வெடித்து 48 பேர் பலி 140 இற்கும் மேல் காயம்



(கராச்சி)

பாகிஸ்தானின் வர்த்தக நகரமான கராச்சியில் இரண்டு இடங்களில் சக்திவாய்ந்த குண்டு வெடித்து 48 பேர் பலியாகியதுடன் 140இற்கும் மேற்பட்டோர் படுகாயமடைந்தனர். கடந்த ஒரு வாரமாக ஷியா பிரிவினர் மீது நிகழ்த்தப்பட்ட தாக்குதல்கள் ஓரளவுக்கு கட்டுக்குள் இருந்த நிலையில், நேற்று முன்தினம் மாலை 7 மணியளவில் கராச்சி நகரில் உள்ள அபாஸ் நகரப்பகுதியில் ஷியா பிரிவினர் தொழுகை நடத்திய மசூதி அருகே குண்டு வெடிப்பு இடம்பெற்றது. கார் ஒன்றில் இந்தக் குண்டு வைக்கப்பட்டு வெடிக்க வைக்கப்பட்டதாக தெரிகிறது. சுமார் 150 கிலோ வெடி மருந்துகள் மற்றும் "பால் பேரிங்" கொண்டு தயாரிக்கப்பட்ட இந்தக் குண்டு வெடித்த ஓசை 10 கி.மீட்டர் தூரம் வரை எதிரொலித்தது. இந்த பயங்கர குண்டு வெடிப்பில் குழந்தைகள், பெண்கள் உட்பட 48 பேர் உடல்

சிறிபப் பலியாகினர். 140இற்கும் மேற்பட்டோர் படுகாயமடைந்தனர். அவர்கள், அனைவரும் கராச்சி நகரில் உள்ள மருத்துவமனைகளில் சிகிச்சை பெற்று வருகின்றனர். குண்டு வெடிப்பு நிகழ்ந்த இடத்தில் உள்ள இக்ரா டவர்ஸ், ராபியா பிளவர் சிட்டி ஆகிய அடுக்குமாடிக் கட்டடங்களின் இரண்டு மாடிக் பகுதிகள் இடிந்து விழுந்தன. பல கடைகள் மற்றும் காரர்கள் சேதமடைந்தன. இந்தத் தாக்குதலுக்கு எந்த இயக்கமும் பொறுப்பேற்றுக் கொள்ளவில்லை.



மரணதண்டனைக் கைதிகளை நேரடியாக ஒளிபரப்பியதால் சர்ச்சை



(பீஜிங்)

மரண தண்டனையை நிறைவேற்ற கைதிகளை அழைத்துச் சென்றதை நேரடியாக ஒளிபரப்பி சர்ச்சையைக் கிளப்பியுள்ளது சீன அரசு தொலைக்காட்சி. சீனாவின் யுனானின் சிறையில்லாதான் இந்தச் சம்பவம் நடந்துள்ளது. மியான்மரைச் சேர்ந்த நாய்காம் உள்ளிட்ட நான்கு கைதிகளை மரண தண்டனைக்காக அதிகாரிகள் அழைத்துச் சென்றபோது அதை நேரடியாக காட்டியது சீன அரசு தொலைக்காட்சி. இருப்பினும் கைதிகளை தூக்கிலிடுவதை அது காட்டவில்லை. இந்த நான்கு கைதிகளும், கடந்த 2011ஆம் ஆண்டு மேகாங் ஆற்றில் 13 சீன மீனவர்களைக் கொலை செய்ததாக கைதான வெளிநாட்டுக்காரர்கள் ஆவர். இந்த நால்வருக்கும் விஷ ஊசி போட்டு மரண தண்டனை நிறைவேற்றப்பட்டது. அதற்கு முன்பாக நால்வரும் அவர்களது சிறை அறையிலிருந்து மரண தண்டனை நிறைவேற்றப்பட்ட இடத்திற்கு அழைத்துச் செல்லப்பட்டதை

சீனாவில் பாரிய நில நடுக்கம் 3200 வீடுகள் தரைமட்டம்



சீனாவின் யுனான் மாகாணத்தில் நேற்று முன்தினம் ரிக்டர் அளவுகோலில் 5.5 அலகுகளாகப் ஏற்பட்ட நில நடுக்கத்தினால் 3,200இற்கும் மேற்பட்ட வீடுகள் சேதமடைந்ததுடன், 30இற்கும் மேற்பட்டோர் காயமடைந்தனர். ஜிஸான் நகரப் பகுதியில் 9 ஆடி ஆழத்தில் இந்த நிலநடுக்கம் மையம் கொண்டிருந்தது. குறிப்பாக மியான்மரின் எல்லையில் உள்ள சீனப் பகுதியான எரியுவான் மாவட்டத்தில் கடும் சேதம் ஏற்பட்டது. இங்குள்ள 3,200 வீடுகள் சேதமடைந்தன. இதில் 700 வீடுகள் முற்றிலுமாக இடிந்து விழுந்தன. இப்பகுதியைச் சேர்ந்த 55 ஆயிரம் பேர் உணவு, குடிநீர் உள்ளிட்ட அத்தியாவசியப் பொருட்கள் கிடைக்காமல் தவிக்கின்றனர். இந்த நிலநடுக்கத்துக்குப் பின், தொடர்ந்து 34 முறை பின்னதிரவுகள் ஏற்பட்டன. யுனான் மாகாண அரசு அதிகாரிகள் மீட்புப் பணிகளில் ஈடுபட்டுள்ளனர். பாதிக்கப்பட்ட மக்கள் தங்குவதற்காக 6 ஆயிரம் கூடாரங்கள் அமைப்பதற்கும், உணவு, உடைகளை வழங்கவும் நடவடிக்கை எடுத்துள்ளதாக அவர்கள் தெரிவித்தனர்.

வயிற்றுவலியால் அவதிப்பட்ட பிரிட்டன் அரசி மருத்துவமனையில்



(லண்டன்)

பிரிட்டன் அரசி இரண்டாம் எலிசபெத் வயிற்று வலியால் அவதியுற்றதால் மருத்துவமனையில் அனுமதிக்கப்பட்டார். 87 வயதான அரசி இரண்டாம் எலிசபெத்துக்கு கடந்த வெள்ளியன்று திடீரென வயிற்று வலி ஏற்பட்டதைத் தொடர்ந்து சோர்வடைந்தார்.

அதனால் லண்டனில் உள்ள மன்னர் ஏழாம் எட்வர்ட் மருத்துவமனையில் அனுமதிக்கப்பட்டார். டாக்டர்கள் பரிசோதித்து வாய்வுக் கோளாறால் அரசி

அவதியுற்றதாகத் தெரிவித்தனர். அரசிக்குத் தொடர்ந்து சிகிச்சை அளிக்கப்பட்டுவருகிறது. இம்மாதம் ஆறு மற்றும் ஏழாம் திகதிகளில் இத்தாலி நாட்டுக்குச் செல்லவிருந்த பயணம் உட்பட அவரது நிகழ்ச்சிகள் அனைத்தும் இரத்துச் செய்யப்பட்டதாக பக்கிங்ஹாம் அரண்மனை செய்தித் தொடர்பாளர் கூறியுள்ளார்.

கடந்த வியாழன்று மக்கள் முன் தோன்றிய அவர் நல்ல ஆரோக்கியத்துடன் இருந்தார். மக்களைச் சந்திப்பதிலும் பல்வேறு நிகழ்ச்சிகளில் பங்கேற்பதிலும் எப்போதும் பரபரப்புடன் இருக்கும் அவருக்கு இந்தத் திடீர் ஓய்வு கிடைத்துள்ளதாக அரண்மனை வட்டாரங்கள் தெரிவித்தன.

விபத்தில் தாய் உயிரிழந்தும் பிரசவமானது குழந்தை

பிரசவத்திற்காக காரில் சென்ற தாயுடன் தந்தையும் வீதி விபத்தில் மரணமடைந்த பின்னர் பிரசவமான ஆண் குழந்தை அனைவரையும் ஆச்சரியத்தில் ஆழ்த்தியுள்ளது. அமெரிக்காவின் புருக்ளின் நகரில் வாழும் 21 வயது இளம் தம்பதியர், தங்களின் தலைமகன் பிறக்கப்போகும் நன்னாளை எதிர்பார்த்து ஆவலோடு காத்திருந்தனர். தாய்மையடைந்த பெண்ணிற்கு பிரசவ வலி எடுக்கவே ஒரு காரில் அவரை ஏற்றிக் கொண்ட கணவர், புருக்ளினில் உள்ள ஆஸ்பத்திரியை நெருங்கிக்கொண்டிருந்தார். அப்போது, என்வடிவில் எதிர் திசையில் வந்த கார் மோதியதில் அவர்கள் சென்ற கார் அப்பளமாக நொறுங்கியது.

தகவல் அறிந்து விரைந்து வந்த பொலிசார் தம்பதியரையும், காட்சாரதியையும் ஆஸ்பத்திரியில் அனுமதித்தனர். வரும் வழியிலேயே தம்பதியரின் உயிர் பிரிந்துவிட்டதாக கூறிய டாக்டர்கள், அந்தப் பெண்ணின் வயிற்றில் சத்திரசிகிச்சை மூலம் உள்ளேயிருந்த அழகான ஆண் குழந்தையை வெளியே எடுத்தனர்.



குழந்தை நல்ல ஆரோக்கியத்துடன் இருப்பதாகவும், கதகதப்பிற்காக இன்குபேட்டரில் வைத்து பராமரித்து வருவதாகவும் ஆஸ்பத்திரி நிர்வாகம் தெரிவித்துள்ளது. விபத்தில் படுகாயமடைந்த சாரதிக்கு தீவிர சிகிச்சை அளிக்கப்பட்டு வருகிறது. கார்மீது மோதிய மற்றைய காரின் சாரதியை பொலிசார் தேடிவருகின்றனர்.

உறைபனியிலிருந்த சிறுமியை காப்பாற்றிய வளர்ப்பு நாய்

மேற்கு போலந்து நாட்டைச் சேர்ந்த 3 வயது சிறுமியை அந்தச் சிறுமி வளர்த்து வந்த நாய், உறைபனியில் சிக்காமல் காத்து மீட்டது அந்த நாட்டில் பரபரப்பை ஏற்படுத்தியுள்ளது. மேற்கு போலந்து பகுதியில் உள்ள பியர்ஸ்வின் கிராமத்தைச் சேர்ந்த 3வயதுச்சிறுமி, ஜூலியா. கடந்த வெள்ளிக்கிழமை மாலை வீட்டின் பின்வாசல் அருகே விளையாடிக்கொண்டிருந்த அவர் கால்போன போக்கில் நடந்து புதர்கள் அடர்ந்த காட்டுப் பகுதிக்குள் சென்றுவிட்டாள். -5 டிகிரி உறைநிலை குளிரில் காணாமல் போன மகளை ஜூலியாவின் தாயாருடன் சேர்ந்து சுமார் 200 பேர் தேடியும் இருக்கும் இடத்தை யாராலும் கண்டுபிடிக்க முடியவில்லை. உள்ளூர்ப்பொலிஸார் மற்றும் மீட்புப் படையினர் அப்பகுதியில் உள்ள அனைத்து இடங்களையும் தீவிரமாகத் தேடினர். மறு நாள் காலை, ஒதுக்குப்பறமான சதுப்பு நிலப் பகுதியில் ஒரு சிறுமியின் முனகல் ஒலிகேட்டது. ஒலி வந்த திசைக்கு விரைந்து சென்ற மீட்புப் படையினர் ஆச்சரியத்தில் உறைந்து போய் நின்றனர். குளிரில் உடல் விறைத்த நிலையில் இருந்த ஜூலியாவிற்கு கதகதப்பூட்டும் வகையில் தனது உடலால் அவளைப் போர்த்தியபடி அவளது வளர்ப்பு நாய் அணைத்தபடி படுத்திருந்தது. இரவு முழுவதும் அந்த வளர்ப்புப்பிராணி தந்த அரவணைப்பில்தான் ஜூலியாவின் உடலில் உயிர் ஓட்டிக்கொண்டிருந்தது என்பதை உணர்ந்த மீட்புப் படையினர் மெய் சிலிர்த்துப்போயினர். உடனடியாக ஜூலியாவை ஆஸ்பத்திரியில் அனுமதித்தனர்.

முஸ்லிம்களின் மீள்குடியமர்வ வடக்கில் தொடரும் தடைகள்

(வவுனியா)

வடமாகாண முஸ்லிம்கள் இன்னும் மீள்குடியேற முடியாத நிலை உள்ளது. வடக்கில் மன்னார், வவுனியா, முல்லைத்தீவு, கிளிநொச்சி, யாழ்ப்பாணம் ஆகிய 5 மாவட்டங்களில் மீள்குடியேறவேண்டி 35 ஆயிரம் குடும்பங்கள் தயாராக உள்ளனர்.

மன்னார் மாவட்டத்தில் மட்டும் 22 ஆயிரம் குடும்பங்கள் தமது பதிவுகளை செய்துள்ளனர். மிகுதி 13 ஆயிரம் குடும்பங்கள் மீள்குடியேற வருவதற்கு அச்சம் கொள்கின்றனர். அதற்குக் காரணம் இங்கு மீள்குடியேற வரும் மக்களுக்கு எதிரான செயற்பாடுகள் முன்னெடுக்கப்படுவதே என்பதை சுட்டிக்காட்ட விரும்புகின்றேன் என அமைச்சர் நிசாட் பதியூதின் தெரிவித்தார்.

மன்னார் மாவட்டத்தில் அடம் பன் பிரதேசத்தில் பொருளாதார அபிவிருத்தி அமைச்சின் ஊடாக உலக வங்கியின் நிதி உதவியுடன் 185 கன மீற்றர் கொள்வனவினை கொண்ட குடிநீர் விநியோகத் திட்டத்தை நேற்று முன்தினம் ஆரம்பித்து வைக்கும் நிகழ்வில் கலந்து கொண்டு உரையாற்றும் போதே அமைச்சர் நிசாட் பதியூதின் மேற்கண்டவாறு கூறினார்.

வன்னி மாவட்டத்துக்கு வெளிமாவட்டத்தில் இருந்து

கடமையாற்ற வருகின்ற பிற மாவட்ட அதிகாரிகளுக்கு பிழையான தகவல்களை இங்கிருக்கின்ற சில அதிகாரிகள் வழங்கி வருவதனால், இம்மாவட்டத்தில் வாழும் மக்கள் பெரும் இழப்புக்களை சந்திக்க நேரிடுகின்றது. இன்று புலிகள் இல்லாத நிலையில் அதனை வளர்ப்பதற்கு அன்று முதல் உதவி செய்துவருகின்ற பலர் இன்று இவ்வாறான நிலையினை மேற்கொள்கின்றனர்.

இறுதி யுத்தத்தின் போது இடம்பெயர்ந்த 3 இலட்சம் மக்களை பாதுகாப்பாக தங்க வைப்பதிலும், அவர்களுக்கு தேவையான வசதிகளைச் செய்து கொடுப்பதிலும், அன்று மீள்குடியேற்ற அமைச்சராக இருந்த எனக்கு உதவியாக இருந்ததுடன், இம்மக்களை அவர்களது பிரதேசத்தில் மிகவும் அவசரமாக மீள்குடியேற்றம் செய்வதில் அக்கறையுடன் செயற்பட்டவர் அமைச்சர் பசில் ராஜபக்ஷ.

கண்ணிவெடிகள் புதைக்கப்பட்டிருந்ததால் மீள்குடியேற்றத்தில் தடை ஏற்படும் என்ற நிலையேற்பட்ட போது விசேட விமானம் மூலம் கண்ணிவெடி அகற்றும் இயந்திரங்களை வெளிநாடுகளில் இருந்து தருவித்து அப்பணிகளை நிறைவு செய்ய ஊக்கமும், உதவியுமளித்ததை இந்த மக்கள் மறந்துவிடமா

டார்கள்.

மெனிக் பாம் நலன்புரி நிலையத்தில் இருந்த 3 இலட்சம் தமிழ் மக்களையும் நாங்கள் மீள்குடியேற்றம் செய்தோம், அவர்களுக்கு தேவையானதை பெற்றுக்கொடுத்தோம், அன்று நான் மீள்குடியேற்றத்துக்கு பொறுப்பான அமைச்சராக இருந்தேன், நான் அன்று எண்ணியிருந்தால் வடக்கிலிருந்து புலிகளால் வெளியேற்றப்பட்ட முஸ்லிம்களையும், சிங்களவர்களையும் முன்னுரிமைப்படுத்தி மீள்குடியேற்ற பணிகளை ஆரம்பித்திருக்க முடியும். அதனைச் செய்ய வில்லை. தமிழ் மக்களது மீள்குடியேற்றத்திற்கே முன்னுரிமையளித்து செயற்பட்டேன்.

இன்று இன்னும் வடமாகாண முஸ்லிம்கள் மீள்குடியேற முடியாத நிலை உள்ளது. வடக்கில் மன்னார், வவுனியா, முல்லைத்தீவு, கிளிநொச்சி, யாழ்ப்பாணம் ஆகிய 5 மாவட்டங்களில் மீள்குடியேறவேண்டி 35 ஆயிரம் குடும்பங்கள் தயாராக உள்ளனர்.

மன்னார் மாவட்டத்தில் மட்டும் 22 ஆயிரம் குடும்பங்கள் தமது பதிவுகளை செய்துள்ளனர். மிகுதி 13 ஆயிரம் குடும்பங்கள் மீள்குடியேற வருவதற்கு அச்சம் கொள்கின்றனர். அதற்குக் காரணம் இங்கு மீள்குடியேற வரும் மக்களுக்கு எதிரான செயற்பாடுகள் முன்னெடுக்கப்படுவதே என்பதை சுட்டிக்காட்ட விரும்புகின்றேன் எனத் தெரிவித்தார்.

இந்திய...

கல்வி நிறுவனங்கள் பங்கெடுத்துக் கொள்ளவுள்ளன.

இத்தகைய கல்விக் கண்காட்சியானது ஏற்கனவே இந்த வருடம் 2,3 ஆம் திகதிகளில் கொழும்பில் நடைபெற்றது. அத்துடன் 8,9 ஆம் திகதிகளில் கண்டியில் நடைபெறவுள்ளதாகவும் தெரியவருகின்றது. (பா)

அமெரிக்கா...

ஐக்கிய நாடுகள் அமைப்பின் பொதுச் செயலாளர் பான் கீ மூன் தெரிவித்துள்ளார். குற்றச் செயல்களுக்கு தண்டனை விதித்தல் தொடர்பிலான முக்கியத்துவத்தை இலங்கை முழுமையாக புரிந்து செயற்பட வேண்டுமென அவர் வலியுறுத்தியுள்ளார்.

யதார்த்தமானதும், முழுமையானதான தேசிய நல்லிணக்க முனைப்புகள் மிகவும் அவசியமானது என அவர் தெரிவித்துள்ளார்.

அண்மையில் இலங்கைக்கு விஜயம் செய்த ஐ.நா பிரதிநிதிகள் ஊடாக, யுத்தத்தின் பின்னர் இலங்கை அரசாங்கம் எடுத்து வரும் நடவடிக்கைகள் குறித்து விளங்கிக் கொண்டுள்ளதாகக் குறிப்பிட்டுள்ளார். குற்றச் செயல்களுக்கு தண்டனை விதித்தல் மற்றும் நல்லிணக்கம் ஆகியன குறித்து அரசாங்கம் சுடுதல் கவனம் செலுத்த வேண்டுமென அவர் வலியுறுத்தியுள்ளார்.

கல்வயலில்...

(வயது - 33) ஆகியோர் சாவகச்சேரி வைத்தியசாலையில் அனுமதிக்கப்பட்டுள்ளனர். இவர்களில் பாக்கியநாதன் அகல்யா மேலதிக சிகிச்சைக்காக யாழ். போதனா வைத்தியசாலையில் அனுமதிக்கப்பட்டுள்ளார். (இ,43)

ஆசிரியர்களின் முறைப்பாடு களம் இறங்குகிறது எச்.ஆர்.சி.

(யாழ்ப்பாணம்)

வடமாகாண பாடசாலைகளில் கல்வி கற்பிக்கும் ஆசிரியர்களின் இடமாற்றம் சம்பந்தமாக இலங்கை மனித உரிமை ஆணைக்குழுவின் யாழ். காரியாலயத்திற்கு கிடைக்கப் பெற்ற முறைப்பாடுகள் தொடர்பான விசாரணை எதிர்வரும் வியாழக்கிழமை நடைபெறவுள்ளதாக அதன் யாழ். காரியாலய இணைப்பாளர் ரி.கனகராஜ் தெரிவித்துள்ளார்.

இந்தப் பகுதிகளில் கடமையாற்றும் ஆசிரியர்களின் இடமாற்றம் தொடர்பாக அதிகமான முறைப்பாடுகள் தமக்குக் கிடைத்திருப்பதாகவும் இதனையடுத்து அனைத்து முறைப்பாடுகளையும் சேர்த்து எதிர்வரும் வியாழக்கிழமை மனித உரிமை ஆணைக்குழுவின் யாழ். காரியாலயத்தில் இந்த விசாரணை

கள் நடைபெறவுள்ளதாகவும் தெரிவித்த அவர், இந்த விசாரணைகளுக்கு வடமாகாண கல்வி அமைச்சின் செயலாளர், வடமாகாண கல்வித் திணைக்களத்தின் அதிகாரி ஆகியோர் சமூகமளிக் கவுள் ளதாகவும் தெரிவித்தார்.

குறிப்பாக வன்னிப் பகுதிகளில் இருந்து 2005 இற்குப் பின்னரும் அதற்கு முன்னரும் கடமையாற்றி வரும் ஆசிரியர்களுக்கு யாழ். மாவட்டத்திற்கும் ஏனைய பகுதிகளுக்கும் இடமாற்றம் வழங்கப்படாமை மற்றும் யாழ். மாவட்டத்தில் குறிக்கப்பட்ட பகுதிகளை விட வேறு பகுதிகளுக்கு இடமாற்றம் வழங்கப்பட்டிருப்பது சம்பந்தமாகவும் இந்த முறைப்பாடுகள் இலங்கை மனித உரிமை ஆணைக்குழுவிற்கு கிடைத்திருப்பதாகவும் தெரியவருகின்றது. (பா)

காலநிலையில்...

இதன்காரணமாக ஏற்கனவே பெய்த மழையின் காரணமாக நெல் அறுவடை நடவடிக்கைகள் பாதிப்புக்குள்ளாகிய நிலையில் மீண்டும் மழை பெய்து வருவதன் காரணமாக மீண்டும் பாதிப்பிற்குள்ளாகியுள்ளது.

அத்துடன் மக்களது நாளாந்த நடவடிக்கைகளும் பாதிக்கப்பட்டிருப்பதாகவும் அங்கிருந்து கிடைக்கும் தகவல்கள் தெரிவித்தன.

மக்கள் தமது இதர தேவைகள் நிமித்தம் நகரின் பல்வேறு இடங்களுக்கும் சென்றிருந்தபோது மழை காரணமாக தமது அலுவல்களைக் கைவிட்டு திரும்பியதனை அவதானிக்க முடிந்தது. (பா)

யாழ். நகரில்...

வேலைகள் மேற்கொள்ளப்படும் குறித்த கடையே இவ்வாறு எரிந்து நாசமாகியது.

இந்தச் சம்பவம் குறித்து மேலும் தெரியவருவதாவது, வழமைபோல் குறித்த கடையின் உரிமையாளர் நேற்றுக்காலை கடையைத் திறந்து அங்கு வேலையில் ஈடுபட்டிருந்ததாகவும் சம்பவ நேரம் நால்வர் கடையில் வேலையில் ஈடுபட்டிருந்ததாகவும் தெரியவருகின்றது.

இதன்காரணமாக கடையின் பின்புறமாக தீவிபத்து ஏற்பட்டு கடையிலுள்ள பொருட்கள் மீது தீ பரவியதாகவும் உடனடியாக அனைவரும் கடையை விட்டு வெளியேறி அருகிலிருந்த கடைக்காரர்களின் உதவியுடன் நீரை ஊற்றி அணைத்ததாகவும் கடை உரிமையாளர் தெரிவித்தார்.

அத்துடன் யாழ். மாநகர தீயணைப்புப் படைப்பிரிவினருக்கும் தகவல் கொடுக்கப்பட்டிருந்ததனை அடுத்து அவர்களும் ஸ்தலத்திற்கு விரைந்தபோது தீ கட்டுப்பாட்டிற்குள் கொண்டுவரப்பட்டிருந்ததாகவும் தெரியவருகின்றது.

தீயணைப்புப் படையினரும் தீ பரவாது தீயணைப்பு நடவடிக்கையை மேற்கொண்டு எஞ்சிய பொருட்களை வெளியே எடுப்பதில் உதவியதை அவதானிக்க முடிந்தது. (பா)

கோண்டாவில்...

அவரது உறவினர்கள் இருவரும் ஆட்டோச் சாரதி மோட்டார் சைக்கிளில் பயணித்த இருவர் உட்பட ஐவர் படுகாயங்களுக்குள்ளாகியுள்ளனர். இவர்கள் சிகிச்சைக்காக யாழ். போதனா வைத்திய சாலையில் அனுமதிக்கப்பட்டுள்ளனர்.

கடுமையாக சேதமடைந்த ஓட்டோவும் மோட்டார் சைக்கிளும் மீட்கப்பட்டு கோப்பாய் பொலிவாரினால் பொலிஸ் நிலையத்தில் வைக்கப்பட்டுள்ளது.

இந்தச் சம்பவம் குறித்து மேலும் தெரியவருவதாவது, நேற்று முன்தினம் இரவு 9.30 மணியளவில் ஆஸ்துமா நோயினால் பீடிக்கப்பட்ட ஊரெழு மேற்கு சுன்னாகத்தைச் சேர்ந்த மாணிக்கம் பாலசிங்கம் (வயது - 69) என்பவரை ஆட்டோ ஒன்றில் வைத்தியசாலைக்கு அவரது உறவினர்கள் அழைத்து வந்திருக்கின்றனர். சம்பவ நேரம் ஆட்டோ கோண்டாவில் சந்திப்பகுதியில் பயணித்த போது எதிரே வந்த மோட்டார் சைக்கிளுடன் மோதி விபத்துக்குள்ளாகியுள்ளது.

இதன்போது மாணிக்கம் பாலசிங்கம் கால் முறிந்த நிலையில் யாழ். போதனா வைத்தியசாலையில் சிகிச்சைக்கு அனுமதிக்கப்பட்டு நேற்று அதிகாலை 12.40 மணியளவில் சிகிச்சை பலனின்றி உயிரிழந்துள்ளதாகத் தெரியவருகின்றது.

அத்துடன் இவருடன் ஆட்டோவில் பயணித்த உயிரிழந்தவரது மகனான பாலசிங்கம் தவராசா (வயது - 32), மகனான பாலசிங்கம் சுபாஜினி (வயது - 30), ஆட்டோ ஓட்டுநரான வி.லிசன் மற்றும் மோட்டார் சைக்கிளில் பயணித்த இருவருமாக ஐவர் அங்கிருந்து யாழ். போதனா வைத்தியசாலைக்கு கொண்டு செல்லப்பட்டு சிகிச்சைக்கு அனுமதிக்கப்பட்டனர்.

இவர்களில் மோட்டார் சைக்கிளில் பயணித்த ஒருவர் சிகிச்சை பெற்றதன் பின்னர் வைத்தியசாலையிலிருந்து தலைமறைவாகியுள்ளதாகவும் தெரியவருகின்றது. (பா)

பரிந்துரைகளை...

வரவேற்பதாகக் குறிப்பிட்டுள்ளார். எனினும் தெரிவு செய்யப்பட்ட அடிப்படையில் ஓரிரு விடயங்கள் மட்டும் அமுல்படுத்தப்படுவதனை ஏற்றுக்கொள்ள முடியாது என அவர் சுட்டிக்காட்டியுள்ளார்.

குற்றச் செயல்களுக்கு தண்டனை விதித்தல் தொடர்பிலான உள்நாட்டு செயல்முறைகளை மனித உரிமை பேரவை கண்காணிக்கும் திட்டம் வரவேற்கப்பட வேண்டியது என அவர் தெரிவித்துள்ளார்.

நல்லிணக்கம் மற்றும் அபிவிருத்தித் தொடர்பான பௌதீக விடயங்களில் அரசாங்கம் முதலீடு செய்துள்ளதாகக் குறிப்பிட்டுள்ளார்.

எவ்வாறெனினும், அர்த்தமுள்ள நல்லிணக்கம் மற்றும் குற்றச் செயல்களுக்கு தண்டனை வழங்குதல் போன்றவற்றில் இன்னமும் அபிவிருத்தி ஏற்பட வேண்டுமென அவர் தெரிவித்துள்ளார்.

ஜெனிவா...

உரையாற்றினார். தமிழர்கள் என பார்வையாளர் வரிசையில் அவுஸ்ரேலியாவிலிருந்து வருகை தந்திருந்த மாணிக்கவாசகம், பெங்களூர் பல்கலைக்கழக பேராசிரியர் போல் நியமன், மலேசியாவிலிருந்து வருகை தந்திருந்த ஒரு தமிழ் பெண் மற்றும் நாடு கடந்த தமிழீழ அரசை சேர்ந்த சுகிந்தன் ஆகியோர் மட்டுமே அமர்ந்திருந்ததை அவதானிக்க முடிந்தது.

வெள்ளிக்கிழமை பான் கீ மூன் உரையாற்றிய போது ஐ.நா.மனித உரிமை பேரவை பொது மண்டபத்தில் தமிழ்த் தேசியக் கூட்டமைப்பு மற்றும் தமிழ் தேசிய மக்கள் முன்னணி பிரதிநிதிகள் கலந்து கொண்டிருந்தனர் என்றும் பான் கீ மூனிடம் மகஜர் ஒன்று கையளித்ததாகவும் செய்தி வெளியிடப்பட்டிருந்தது. அந்த அமர்வு சுமார் 90 நிமிடங்கள் நடைபெற்றது. அது முடிந்ததும் பான் கீ மூன் சென்று விட்டார். பான் கீ மூனை நினைத்த மாத்திரத்தில் ஐ.நா. கூட்டத்தில் வைத்து யாரும் சந்திக்க முடியாது. இது கூட தெரியாது சில தமிழ் அரசியல்வாதிகளும் அவர்கள் நடத்தும் சில இணையத்தளங்களும் நடத்தும் ஏமாற்று வேலைகள் தொடர்ந்தும் நடக்கின்றன.

பான் கீ மூன் பேசிக்கொண்டிருந்த போது தமிழ்த் தேசியக் கூட்டமைப்பினரும் தமிழ்த் தேசிய மக்கள் முன்னணியினரும் ஐ.நா. மனித உரிமை பேரவை அலுவலகத்திலிருந்து ஒரு கிலோ மீற்றருக்கு அப்பால் உள்ள ஹொட்டல் ஒன்றிலேயே இருந்தனர் என்பது தெரியவந்தது.

சுமந்திரனை தவிர இவர்களில் எவரும் வெள்ளிக்கிழமை ஐ.நா. மனித உரிமை பேரவையின் வாசல் படிக்கே வரவில்லை. அப்படி இருக்கும் போது ஜெனிவா நகரில் தமிழர்கள் நடத்தும் ஒரு கூட்டத்தில் கலந்து கொள்ள வந்திருந்து கொண்டு ஐ.நா.மனித உரிமை பேரவை கூட்டத்தில் கலந்து கொண்டிருக்கிறோம் என ஏன் மக்களை ஏமாற்ற வேண்டும் என்று இணையத்தளங்கள் சில கேள்விக்களை தொடுத்துள்ளன.

ஜெனிவாவில் இப்போது மைனஸ் 4 பாகையாக வெப்பநிலை குறைந்தமையால் கடும் குளிர் நிலவுகின்றது என்பது குறிப்பிடத்தக்கது.

உயர்தர பாடத்தெரிவுக்கு வழிகாட்டல் அவசியம்!

(கிரு)

பாடங்கள் பற்றிய போதிய விளக்கங்கள் எதுவும் இன்றியே பெரும்பாலான மாணவர்கள் க.பொ.த உயர்தரத்தில் பாடங்களை தெரிவு செய்வதாக கிளிநொச்சி அக்கராயன் மகா வித்தியாலய உயர்தர வணிகப் பிரிவில் கல்விக்கும் மாணவி ஒருவர் தெரிவித்தார்.

க.பொ.த சாதாரண தரத்தில் சிறந்த பெறப்பெறுகளைப் பெறும் மாணவர்களில் பெரும்பாலானவர்கள் உயர்தரத்தில் கணிதம் மற்றும் விஞ்ஞான பாடங்களை தெரிவு செய்வது, பின்னர் அந்தப் பாடங்களுடன் சிரமப்படுவதும், சித்தியடையத் தவறுவதும் போன்ற நிலையே காணப்படுகின்றது.

சாதாரணதரத்தில் உள்ள பாடத்திட்டங்களுக்கும், உயர்

தரத்திலுள்ள பாடத்திட்டங்களுக்கும் பாரிய வேறுபாடுகள் உள்ளன. உயர்தரத்தில் பாடப்பரப்புகள் பரந்தவை. ஆனால், அவை தொடர்பில் மாணவர்களாகளாகிய எமக்கு போதிய விளக்கம் இன்மையினாலேயே சிறந்த பெறப்பெற்ற பெற்றதும் உடனடியாக உயர்தரத்தில் பிரபலமான பாடங்களை தெரிவு செய்கின்றோம் என்றும் அந்த மாணவி சுட்டிக்காட்டினார்.

அதுமட்டுமன்றி, நாம் தெரிவு செய்யும் பாடம் பல்கலைக் கழகத்துக்குள் இலகுவாக நுழையக்கூடிய பாடமா? அந்தப் பாடத்தை கற்றால் எதிர்காலத்தில் வேலைவாய்ப்பு கிடைக்குமா? என்பவற்றை நன்கு ஆராய்ந்தே பாடங்களை தெரிவுசெய்ய வேண்டும். ஆனால், இவை

தொடர்பான விளக்கங்களை வழங்க எவரும் இல்லை எனவும் குறிப்பிட்டார்.

உயர்கல்வி பற்றிய போதிய விளக்கம் எமக்கும் கிடைக்குமானால் உயர்தரத்தில் பாடத்தெரிவை மேற்கொள்வது இலகுவாக இருக்கும். அத்துடன் எமது எதிர்காலமும் சிறப்பாக அமையும் என்றும் அந்த மாணவி தெரிவித்தார்.

கிளிநொச்சி பாடசாலைகளில் குறிப்பாகக் கிராமப்புற பாடசாலைகளில் ஆசிரியர் பற்றாக்குறை தொடர்ந்தும் நிலவுவதுடன், கிராமங்களைப் பொறுத்த வரையில் உயர்தரத்தில் கணிதம், விஞ்ஞான பாடங்கள் எப்போதும் எட்டாக் கனியாகவே உள்ளதாகவும் அந்த மாணவி கவலை வெளியிட்டார்.

தரமான கல்வியை வழங்க அர்ப்பணிப்புடன் கடமையாற்றுவோம்

இலங்கைத் தமிழர் ஆசிரியர் சங்கம்

(கொழும்பு)

சர்வதேச மகளிர் தினத்தில் தரமான கல்வியை வழங்க உறுதியெடுப்போம் என இலங்கைத் தமிழர் ஆசிரியர் சங்கத்தின் சர்வதேச வலையமைப்பின் பொறுப்பாளரும், ஆலோசகருமான திருமதி இ.ஜே.மகேந்திரா தெரிவித்துள்ளார்.

இன்று சர்வதேச மகளிர் தினமாகும். இன்றைய கல்வி உலகில் பெண் ஆசிரியர்களின் பங்கும், பணியும் மிகவும் முக்கியமானது. இந்நாளில் இலங்கையில் அர்ப்பணிப்புடன் கடமையாற்றும் அனைத்து பெண் ஆசிரியர்களுக்கும் எமது வாழ்த்துக்கள்.

சர்வதேச கல்வியகத்தின் பெண்கள் வலையமைப்பும், பிரதேச சபேர்ட் மன்றமும், இலங்கைத் தமிழர் ஆசிரியர் சங்கமும் இணைந்தெடுத்த 2013 ஆம் ஆண்டுக்கான தீர்மானத்தில்

“தரமான கல்வியை இவ்வுலகிற்கு வழங்குவோம்” என்ற உறுதிமொழியை இன்றைய நாளில் நாம் அனைவரும் எடுத்துக் கொள்ள வேண்டும்.

வளர்ந்துவரும் புது யுகத்தில் பெண்களின் பங்கு மிகவும் அவசியமானது. அதிலும் கல்விபுலம் சார்ந்த பெண்கள் இன்று உலகம் முழுவதும் சாதனைகளைப் படைத்து வருகின்றனர். எமது நாட்டிலும் பெண்களால் சாதனைகள் படைக்கப்பட வேண்டும். அதற்காக நாம் அனைவரும் ஒன்றிணைந்து தொழிற்படவேண்டியது கட்டாயமாகும். இன்றைய நாளில் பெண்களுக்கு எதிரான வன்முறைகளும், அடக்குமுறைகளும் நிறுத்தப்பட்டு அவர்களின் வேதனைகள் சாதனைகளாக நாம் அனைவரும் ஒத்துழைக்க வேண்டுமென்று கேட்டுக்கொள்கின்றோம் எனத்தெரிவித்துள்ளார்.

ஆசியாவின் அதிசயம் எங்கே? அரசு மீது சாடுகிறது ஐ.தே.க.

நாட்டில் பொருளாதார, அரசியல் மற்றும் சமூக பிரச்சினைகளை அரசாங்கம் தோற்றுவித்துள்ளதென ஐக்கிய தேசியக் கட்சியின் நாடாளுமன்ற உறுப்பினரும் ஊடகப் பேச்சாளருமான கயந்த கருணாதிலக தெரிவித்தார். ஐக்கிய தேசியக் கட்சியின் செய்தியாளர் மாநாடு நேற்று கொழும்பில் நடைபெற்றபோதே அவர் இதனைத் தெரிவித்தார்.

ஆசியாவின் ஆச்சரியம் மற்றும் புதிய இலங்கை என்ற அழகு வார்த்தைகளை கூறி மக்களை ஏமாற்றி தேர்தலில் வென்று ஆட்சியைக் கைப்பற்றியது. ஆனால் ஆசியாவின் ஆச்சரியமாக இங்கு எதுவும் நடக்கவில்லை. மாறாக அத்தியாவசியப் பொருட்களின் விலைகளை உயர்த்தி மக்களின் மேல் பொருளாதாரச் சுமையைத் திணித்துள்ளது.

இதேவேளை, நாட்டில் நாளாந்தம் இரண்டு குடும்பங்கள் பொருளாதாரச் சுமையால் தற்கொலை முயற்சியில் ஈடுபடுவதாக ஊடகங்களின் மூலமாக அறியக்கூடியதாகவுள்ளது. இந்நிலையிலேயே அரசு நாட்டில் பொருளாதார, அரசியல் மற்றும் சமூகப் பிரச்சினைகளை தோற்றுவித்துள்ளதென அவர் மேலும் தெரிவித்தார்.

ஆட்சி மாற்றத்தை ஏற்படுத்தவே ஜெனீவா கூட்டத்தில் முயற்சி கிளிநொச்சியில் இராணுவத் தளபதி

(கொழும்பு)

நாட்டுக்கு அபகீர்த்தி ஏற்படுத்தவும், ஓர் ஆட்சி மாற்றத்தையும் கொண்டு வருவதற்காகவே ஜெனீவாவில் மனித உரிமைகளை படையினர் மீறியிருப்பதாகக் குற்றம் சுமத்தப்பட்டிருக்கின்றது. ஆனால் படையினர் குற்றமற்றவர்கள். இராணுவத்தினர் ஒழுக்கமானவர்கள். அவர்கள் அர்ப்பணிப்புடன் செயற்பட்டு வருகின்றார்கள் என்று இராணுவத் தளபதி மேஜர் ஜெனரல் ஜகத் ஜயசூரிய கிளிநொச்சியில் கூறியிருக்கின்றார்.



வரவிருக்கின்ற சித்திரை மாதத்து தமிழ்-சிங்களப் புத்தாண்டையொட்டி, இராணுவத் தளபதி படையினரைச் சந்தித்து அவர்கள் மத்தியில் உரையாற்றும் மரபுக்கமைய நேற்று அவர் கிளிநொச்சிக்கு விஜயம் செய்து அங்குள்ள படையினர் மத்தியில் உரையாற்றினார்.

அதற்குமுன் கிளிநொச்சி இரணைமடுவில் அமைந்துள்ள மாவட்ட பாதுகாப்புப் படைகளின் தலைமையகத்தில் அந்த மாவட்டத்தின் கட்டளைத் தளபதி உள்ளிட்ட உயரதிகாரிகள் அவரை வரவேற்றனர். படையினரின் அணிவகுப்பு மரியாதையும் அவருக்கு அளிக்கப்பட்டது. இரணைமடுவில் ஏ - 9 வீதியில் புதிதாக நிர்மாணிக்கப்பட்டுள்ள இராணுவத்தினருக்கான நலன் புரி கடைத்தொகுதியை அவர் வைபவரீதியாகத் திறந்து வைத்ததன் பின்னர், இரணைமடு படைத் தலைமையகத்தில் பெரும் எண்ணிக்கையிலான இராணுவத்தினர் மத்தியில் உரை

யாற்றினார். நல்லிணக்க ஆணைக்குழுவில் தெரிவிக்கப்பட்டுள்ள பரிந்துரைகளுக்கமைய இராணுவ விசாரணைகள் நடத்தப்பட்டன. அந்த விசாரணைகளில் இராணுவத்தினர் குற்றமற்றவர்கள் என்பது வெளிப்பட்டிருக்கின்றது. இது தொடர்பிலான அறிக்கையும் வெளியிடப்பட்டிருக்கின்றது என்றும் இராணுவத் தளபதி தெரிவித்திருக்கின்றார்.

புத்தம் காரணமாக இடம் பெயர்ந்த மக்கள் மீள்குடியேற்றப்பட்டுள்ள கிளிநொச்சி, முல்லைத்தீவு ஆகிய மாவட்டங்களில் மீள்குடியேற்ற நடவடிக்கைகளிலும், மீள் கட்டுமானப் பணிகளிலும், அபிவிருத்தி வேலைத் திட்டங்களிலும் இராணுவத்தினர் பெருமளவில் பணியாற்றி வருகின்றார்கள். தேசத்தைக் கட்டியெழுப்பும் பணிகளில் இராணுவத்தினர் ஆற்றி வருகின்ற பங்களிப்பு குறித்து பலரும் பாராட்டியிருக்கின்றார்கள் என சுட்டிக்காட்டியுள்ள இராணுவத் தளபதி ஜெனரல் ஜகத் ஜயசூரிய, இராணுவத்திற்கு உள்ள நற்பெயரைத் தொடர்ந்து பாதுகாக்கும் வகையில் இராணுவத்தினர் ஒவ்வொருவரும் செயற்பட வேண்டும் என கேட்டுக்கொண்டார்.

நூறு வீதமான தமிழ் மக்களைக் கொண்ட கிளிநொச்சி மற்றும் முல்லைத்தீவு மாவட்டங்களில் இராணுவத்தினர் தமிழ் மக்களின் மனங்களை வென்றெடுக்கும் வகையில் தமது கடமைகளைப் பொறுப்போடு மேற்கொள்ள வேண்டும் என்று அவர் வலியுறுத்தியிருக்கின்றார்.

கல்வி அதிகாரிகளுக்கு சோதனைகாலம் திடீர் இடமாற்றத்தால் வேதனை

(கிளிநொச்சி)

கிளிநொச்சி கல்வி வலயத்தில் பணியாற்றிய உதவிக் கல்விப் பணிப்பாளர்கள், ஆசிரிய ஆலோசகர்கள் உள்ளடங்கலாக 39 பேர், அவர்கள் முன்பு கடமையாற்றிய பாடசாலைக்கு இட மாற்றம் செய்யப்பட்டுள்ளனர்.

1.3.2013 அன்று ஆளுநருடைய சந்திப்பின்போது எடுக்கப்பட்ட தீர்மானத்திற்கமையாக 2.3.2013 தொடக்கம் இவர்கள் முன்பு கடமையாற்றிய பாடசா

லைகளுக்கு மாற்றப்பட்டுள்ளனர். இது தொடர்பாக இடமாற்றக் கடிதங்கள் கிளிநொச்சி வலயக் கல்விப் பணிப்பாளருக்கு வடமாகாண சபையால் அனுப்பப்பட்டு வலயக் கல்விப் பணிப்பாளரால் உரியவர்களுக்கு அனுப்பப்பட்டுள்ளது.

9 உதவிக் கல்விப் பணிப்பாளர்கள் 18 ஆசிரிய ஆலோசகர்கள் உட்பட வலயக் கல்விப் பணிமனையில் கடமையாற்றிய 39 பேருக்கு இடமாற்றம் வழங்கப்

பட்டுள்ளது.

கிளிநொச்சி கல்வி வலயத்தில் 1245 ஆசிரியர்கள் கடமையாற்றுகின்றனர். இவர்களில் 44 பேர் தற்காலிக மாற்றமாக வேறு வலயங்களுக்கு மாற்றப்பட்டுள்ளனர். இதனைவிடவும் மேல்தகமாக 150 ஆசிரியர்களுக்குப் பற்றாக்குறை நிலவுவதாகத் தகவல்கள் தெரிவிக்கின்றன. மேலும் 2013 ஆம் ஆண்டு முதல் 81 புதிய ஆசிரியர்கள் கிளிநொச்சி கல்வி வலயத்திற்கு நியமனம் பெற்றுச் சென்றுள்ளனர்.

இந்த 39 பேரின் இடமாற்றம் குறித்து அவர்கள் அதிருப்தி அடைந்திருப்பதுடன் இது குறித்து வலயக் கல்விப் பணிப்பாளரிடமும் முறையிட்டுள்ளனர். இது தொடர்பாக வலயக்கல்விப் பணிப்பாளர் உரிய அதிகாரிகளுக்கு அறிவிப்பதாகவும் உறுதியளித்துள்ளனர்.

இதேவேளை பாதிக்கப்பட்டதாகக் கருதி 39 பேரும் தமது நிலை குறித்து இலங்கை ஆசிரியர் சங்கத்தலைவர் ஜோசப் ஸ்ராலினிடமும் முறையிட்டுள்ளனர்.

இந்த மாற்றங்கள் தொடர்பாக சம்பந்தப்பட்டவர்களுடன் தொடர்புகொண்டு உரிய நடவடிக்கைகளை மேற்கொள்ள முயற்சிகள் எடுப்பதாக இலங்கை ஆசிரியர் சங்க பொதுச்செயலாளர் அறிவித்துள்ளார். (12)

மகூதிகள் மீது தாக்குதல்; தெற்கில் தொடரும் மதவன்முறை

தெற்கில் மேலும் இரு பள்ளிவாசல்கள் மீது தாக்குதல்கள் இடம் பெற்றுள்ளதாக முஸ்லிம்கள் தெரிவிக்கின்றனர். நேற்று திங்கட்கிழமை கம்பஹா மாவட்டத்திலுள்ள மஹா சிறைச்சாலை வளாகத்தில் அமைந்துள்ள பள்ளிவாசல் மீதும், கடந்த ஞாயிற்றுக்கிழமை இரவு இரத்தினபுரி மாவட்டத்திலுள்ள ஒப்பநாயக்க பள்ளி வாசல் மீதும் அடையாளத்தெரியாத நபர்கள் கல் வீச்சு தாக்குதல்களை நடத்தியுள்ளதாகத் தெரிவிக்கப்படுகின்றது.

குறிப்பாக மஹா சிறைச்சாலை வளாகத்திலுள்ள பள்ளி வாசல் சிறைச்சாலைக்குரிய காணியில் அமைந்திருந்தாலும் உள்ளூர் முஸ்லிம்களே தொழுகையில் ஈடுபட்டுவருவதாக பள்ளி வாசல் நிர்வாகியொருவர் தெரிவித்துள்ளார். இப் பள்ளிவாசலை அகற்றுமாறு ஒரு மாதத்திற்கு முன்னர் சிறைச்சாலைகள் மற்றும் புனர்வாழ்வு அமைச்சு தங்களுக்கு அறிவித்திருந்ததாகவும் அவர் மேலும் குறிப்பிடுகின்றார். மஹா பள்ளிவாசல் சம்பவத்துடன் தொடர்புடையதாக கூறப்படும் நபர்கள் பள்ளிவாசல் சுவரில் பன்றியை வரைந்து ஆங்கிலத்திலும் சிங்களத்திலும் 'லால் பன்றி என எழுதிவிட்டு சென்றுள்ளதாகவும் தகவல்கள் வெளியாகியுள்ளன. குறித்த சம்பவங்கள் தொடர்பாக விசாரணைகள் நடைபெறுவதாகப் பொலிஸார் தெரிவித்தனர்.